



اسلام کی نظریہ بُرے لوگ

www.KitaboSunnat.com

تألیف: جمیل عالم عبداللہ مسلمانی

تقديم و مراجعه: داکٹر سید سعید احسان عابدی

ناشر

مکتبۃ السَّلَام

انتری بازار، شہرِ گرگھ، سدھا تکنگر، بیوپی، انڈیا

محدث الابنی

کتاب و سنت کی دینی تحریکی ہائے اولیٰ اسلامی اسٹاپ لائبریری سے ۱۷ مئی ۲۰۲۰ء

معزز زقارئین توجہ فرمائیں

mosque-alqur'an-free-for-all-languages

designed by 50freepik.com

- کتاب و سنت ڈاٹ کام پر مستیاب تمام الیکٹریک کتب... عام قاری کے مطالعے کیلئے ہیں۔
- مجلس التحقیق الislahی کے علمائے کرام کی باقاعدہ تصدیق و اجازت کے بعد (Upload) کی جاتی ہیں۔
- دعویٰ مقاصد کیلئے ان کتب کو ڈاؤن لوڈ (Download) کرنے کی اجازت ہے۔

تنبیہ

ان کتب کو تجارتی یا دیگر مادی مقاصد کیلئے استعمال کرنے کی ممانعت ہے
کیونکہ یہ شرعی، اخلاقی اور قانونی جرم ہے۔

اسلامی تعلیمات پر مشتمل کتب متعلقہ ناشر ہن سے خرید کر تبلیغ دین کی
کاؤشوں میں بھر پور شرکت اختیار کریں

PDF کتب کی ڈاؤن لوڈنگ، آن لائن مطالعہ اور دیگر شکایات کے لیے
درج ذیل ای میل ایڈریس پر رابطہ فرمائیں۔


- ✉ KitaboSunnat@gmail.com
- 🌐 library@mohaddis.com

اسلام کی نظریں بُرے لوگ

تألیف
جمشید عالم عبدالسلام مسلمی

ناشر
مکتبۃ السَّلَام

انتری بازار، شہرِ کرٹھ، سارا ہمارا نگر، بیوپی، اٹلیا



جملہ حقوق بحق ناشر محفوظ ہیں

نام کتاب.....	اسلام کو نظر میں بُرے لوگ
تالیف.....	جمشید عالم عبد اسلام سلفی
لقدیم و مراجع.....	ڈاکٹر سید سعید حسن عابدی
ناشر.....	مکتبۃ السلام انتری بازار، شہرت گڑھ، سدھار تھنگر
صفحات.....	112.....
سن اشاعت.....	فروہی ۲۰۲۲ء
تعداد اشاعت.....	گیارہ سو
کمپوزنگ.....	ابو ہمام سلفی
باہتمام.....	حافظ محبوب عالم سلفی
قیمت.....	Rs:110.....

ملئے کے پتے:

✿ مکتبۃ السلام انتری بازار، شہرت گڑھ، سدھار تھنگر، یوپی، انڈیا

Email Id : maktabalsalam2@gmail.com Mob : 9628953010 / 6393225101

✿ المعهد الإسلامي أنوار العلوم گنجپڑا، مہتا بازار، سدھار تھنگر، یوپی، انڈیا

✿ پبلک کتاب گھر پر امر نہوں، اٹوا بازار، سدھار تھنگر، یوپی، انڈیا۔ رابطہ نمبر: 7800197429

✿ معهد الفرقان لتحفيظ القرآن الكريم محمود اگرانٹ، انتری بازار، سدھار تھنگر، یوپی، انڈیا

فہرست عنوانوں

۱	حرف اول.....
۲	تقدیم.....
۳	مقدمة مؤلف.....
۴	۱ کفر و شرک کرنے والے.....
۵	۲ قبروں کو سجدہ گاہ بنانے والے.....
۶	۳ دین سے نکلنے والے خوارج.....
۷	۴ تقدیر کے بارے میں کٹ جھتی کرنے والے.....
۸	۵ سابقہ امتوں کی پیروی کرنے والے.....
۹	۶ اللہ کی کتاب کو کھانے کمانے کا ذریعہ بنانے والے.....
۱۰	۷ بدزبانی اور فحش کلامی کرنے والے.....
۱۱	۸ دوڑخی اختیار کرنے والے.....
۱۲	۹ لگائی بمحاجاتی کرنے والے.....
۱۳	۱۰ سخت بھیلی اور بزدیلی کا مظاہرہ کرنے والے.....
۱۴	۱۱ ظلم ڈھانے والے امراء اور حکام.....
۱۵	۱۲ جن سے بھلائی کی امید نہ ہو اور جن کے شر سے لوگ محفوظ نہ رہیں.....
۱۶	۱۳ اپنے خفیہ رازوں کو ظاہر کرنے والے مردو خواتین.....
۱۷	۱۴ بھی عمر پانے کے باوجود براہیوں میں لت پت رہنے والے.....
۱۸	۱۵ اللہ کے نام پر سوال کرنے والے اور ایسou کونہ دینے والے.....
۱۹	۱۶ اپنی زینت کی نمائش کرنے والی بے پرده خواتین.....
۲۰	۱۷ بہت زیادہ کھانے والے.....
۲۱	خاتمه بحث.....

حرف اَوْلَ

الحمد لله رب العالمين والصلوة والسلام على خير خلقه محمد وعلى آله وصحبه أجمعين ومن تبعهم بإحسان إلى يوم الدين، أما بعد :

ایک صالح اور پامن و خوش حال معاشرے کے لیے ضروری ہے کہ افراد معاشرہ بھی نیک و صالح ہوں، ان کے اندر نیکی کی خوبی جائے، وہ حقیقی معنوں میں دوسروں کے لیے ہمدرد و بھی خواہ ہوں اور لوگوں کی عزت و آبرو اُن سے حفظ ہو۔ ان خوبیوں کے حامل وہی افراد ہوں گے، جن کے دلوں میں اللہ کا تقویٰ اور اس کا ذر بسا ہوگا، ایسے ہی لوگ دنیا اور آخرت میں اللہ کے معزز و مقرب بندے ہوتے ہیں اور تیجے میں انھیں ہر طرح کا سکون و وقار حاصل ہوتا ہے، خواہ وہ مال و دولت کے اعتبار سے تھی دست، عہدہ و خاندانی و جاہت کے اعتبار سے کم تراور عیش و عشرت کی زندگی گزارنے کے اعتبار سے مغلوك الحال ہی کیوں نہ ہوں، چنانچہ اللہ تعالیٰ نے فضیلت و برتری کا معیار جنسیت، قومیت، مال و دولت، حسن و خوب صورتی، حسب و نسب اور خاندانی و جاہت کو نہیں قرار دیا ہے، کیوں کہ یہ ساری چیزوں انسان کے اختیار میں نہیں ہیں، اللہ نے معزز ہونے کے لیے تقویٰ کو معیار ٹھہرایا ہے۔ فرمایا:

﴿...إِنَّ أَكْرَمَكُمْ عِنْدَ اللَّهِ أَتْقَانُكُمْ...﴾ ”بے شک تم میں سب سے عزت والا اللہ کے نزدیک وہ ہے، جو تم میں سب سے زیادہ تقویٰ والا ہے۔“ [اجرات: ۱۳]

تقویٰ کا مطلب یہ ہے کہ اللہ تعالیٰ کے اوامر کی اطاعت اور اس کے منہیات سے اجتناب کرتے ہوئے ایسے تمام امور سے دور رہنا جو اس کی ناراضی کا سبب بنتے ہیں اور ایسے تمام امور کو انجام دینا جن کے چھوڑنے سے انسان اللہ کے عذاب کا سختی بنتا ہے۔ متقیٰ اور پرہیزگار وہی ہیں، جن کے عقائد اور ظاہری و باطنی اعمال احکام الہی اور نبوی فرمان کے تابع ہوتے ہیں۔

ہمارے سماج و معاشرے میں جہاں گناہوں کا ارتکاب کرنے والوں کی بہتات ہے، وہیں بہت سے اچھے بھلے لوگوں کے یہاں بھی یہ کی پائی جاتی ہے کہ نیکی کے کام تو وہ کرتے ہیں، مگر محمرات و منہیات کے کاموں میں بھی خود کو ملوث کیے رہتے ہیں، بعض اعمالِ صالح کو بڑے شوق و جذبے سے انجام دیتے ہیں، مگر اللہ کو ناراض

کرنے والے اور نیکیوں کو ضائع کرنے والے برے اعمال سے بھی باز نہیں آتے ہیں، جب کہ نیک اعمال کو ناجم دینے کے ساتھ ساتھ بُرے کاموں سے پہنچی ضروری ہے، کیوں کہ آدمی بُرے اعمال و اطوار سے بچے بغیر اللہ کا تقیٰ بننہ اور معزز انسان نہیں بن سکتا ہے، لہذا اس جانب خصوصی توجہ دینے کی ضرورت ہے کہ کہیں ایسا نہ ہو کہ ایک طرف تو ہم خوب خوب نیک اعمال کرتے جائیں اور دوسری طرف اپنے دامن کو ایسے گناہوں سے بھی الودہ کرتے جائیں کہ جن سے ہمارے نیک اعمال ضائع ہو جائیں یا ہماری نیکیوں کا پلڑا ہلاکا ہو جائے اور ہم خسارے سے دوچار ہوں۔

افراد معاشرہ کی زندگی میں پائی جانے والی اسی سماجی ناہمواری کو دیکھتے ہوئے ہمارے بڑے بھائی مولانا جمیشید عالم عبد السلام سعفی / حفظہ اللہ نے زیرِ نظر کتاب ترتیب دیا ہے، جس میں کتاب و سنت میں بیان ہوئے بدترین لوگوں کا تذکرہ ان کے اوصاف و کردار سمیت واضح شرعی نصوص کے ذریعہ عام فہم اور آسان اسلوب میں کیا گیا ہے، تاکہ افراد معاشرہ اپنے اندر پائی جانے والی اس طرح کی خامیوں کو دور کر کے اللہ کے مقرب بندے بن سکیں اور سماج و معاشرے میں ایک باکردار انسان کی حیثیت حاصل کر سکیں۔ اللہ رب العالمین کتاب و سنت کی اس خدمت کو شرف قبول بخشی، اسے لوگوں کی اصلاح کا ذریعہ اور باعثِ خیر و برکت بنائے، اس کے نفع کو عام کرے اور مؤلف و ناشر سمیت کتاب کی اشاعت میں حصہ لینے والے جملہ معاونین کی مغفرت کا ذریعہ اور ذخیرہ آخرت بنائے۔ آمین! وصلی اللہ علی نبیہ الکریم

والسلام علیکم و رحمۃ اللہ و برکاتہ

خادم کتاب و سنت

محبوب عالم عبد السلام سعفی

مدرس: مکتبۃ السلام انٹری بازار، سدھار تھکنگر، انڈیا

Email : mahboobsalafi@gmail.com

Mob : +91 6393225101

20/01/2024

تقدیم

(ڈاکٹر سید سعید احسن عابدی)

جس طرز تحریر میں تکلف، قصع اور بناوی انشا پردازی کے بجائے جتنگی اور آمد ہو، زبان اور سمع پر بھاری نہ ہو اور ثقیل الفاظ کی جگہ ہلکے، مانوس اور روزمرہ کے الفاظ اور تعبیروں کا استعمال ہو، مناسب، موزوں اور بمحل الفاظ کی سحرانگیز ترکیب سے عبارت میں روانی، سلاست اور اثر انگیزی ہو اور اس سے مطلب پوری طرح ادا ہو رہا ہو، اس کو ”ترسل“ کہتے ہیں۔ ”ترسل“ ہے تو عربی اصطلاح، مگر مذکورہ اوصاف کی حامل تمام زندہ زبانوں کے ادبی انداز بیان اور اسلوب پر اس کا اطلاق درست ہے۔

اردو زبان اپنی کم عمری کے باوجود دنیا کی چند زندہ اور خوب صورت زبانوں میں اپنی جگہ بنا چکی ہے۔ یہ اگرچہ بر صغیر کے باشدوں کی مشترکہ اور مسلمانوں کی خاص زبان ہے، لیکن دنیا کی بڑی اور قدیم یونیورسٹیوں اور دانش گاہوں میں بھی پڑھائی جاتی ہے اور مصر میں، جس کو علم میں ایک خاص مقام حاصل ہے اردو زبان کے ماہرین کی تعداد بڑھتی جا رہی ہے اور متعدد افراد نے اردو میں مقالے لکھ کر ڈاکٹریٹ کی ڈگریاں حاصل کر لیں اور وزارتِ تعلیم اور وزارتِ خارجہ میں اعلیٰ عہدوں پر فائز ہیں۔

بر صغیر کے مسلمان علماء کی ذمہ داریوں کے سرفہرست تبلیغِ دین کی ذمہ داری ہے۔ تبلیغِ دین ایک جامع لفظ ہے، جس میں کتاب اللہ کا ترجمہ و تفسیر، حدیث کی شرح و بیان، اسلامی احکام کی تشریح و تبیین، محدثین، مفسرین، سیرت نگاروں اور اسلام کے داعیوں کی سیرتوں اور کارناموں پر اردو زبان میں بے شمار کتابیں ایسی ہیں جن کو سند حاصل ہے۔

لیکن ادھر چند رسول میں بر صغیر ہندوستان اور پاکستان کے اعلیٰ اور مشہور مبلغین اور داعیان، جو ملکی اور بیرون دنیا کی اعلیٰ دانش گاہوں کے سنیافتہ ہیں، جس اردو میں کتابیں لکھتے ہیں اور کتاب و سنت کی نصوص کی ترجمائی کرتے ہیں، وہ اردو کے قالب میں ”عربی“ ہوتی ہے اور عوام تو عوام خواص کی سمجھ سے بھی بالا تر ہوتی ہے۔ بایں ہم ایسے باصلاحیت مؤلفین کی کتابیں بھی منظر عام پر آتی ہیں جو اتم تربیتی موضوعات پر ہوتی ہیں اور ان کی زبان بھی نہایت صاف سخنی اردو ہوتی ہے۔

اللہ کے رسول صلوات اللہ و سلامہ علیہ کی پیشین گوئی کے مطابق اس طرح کے باصلاحیت اور اپنے قول

عمل میں اسلاف کے پیروکار اس زمین پر ہمیشہ موجود رہیں گے اور کتاب و سنت کی تعلیمات کو خوب صورت، دل نشین اور عام فہم اسلوب میں پیش کرتے رہیں گے۔ اسی طرح کے خوش نصیب، خوش گفتار اور خوش اخلاق و کردار لوگوں میں سے ایک عزیزی جمیلہ سلمہ اللہ بھی ہیں۔

آل عزیز نے ہندوستان، ہی کے عربی مدارس میں تعلیم حاصل کی ہے اور سنید فراغت بدارس میں قائم سلفی تحریک کی ترجمان درس گاہ ”الجامعة السلفیة (مرکزی دارالعلوم)“ سے حاصل کی اور پھر درس و تدریس اور دعوت و تبلیغ سے وابستہ ہو گئے۔

سردست جمیلہ سلمہ اپنے مسقط رأس - جو میرا بھی وطن ہے اگرچہ اس وقت اس میں میری سکونت نہیں ہے۔ انتری بازار سے قریب ہی ایک بستی نجہر میں واقع ”المهد الاسلامی انوار العلوم“ میں ایک سینیٹر مدرس ہیں۔ عزیزی موصوف کا تعلق نہ صرف یہ کہ میرے آبائی گاؤں انتری بازار، تحصیل شہرت گڑھ، ضلع سدھار تھے نگر، یوپی سے ہے، بلکہ ان کا خاندان گاؤں کے ان خاندانوں میں سے ایک ہے، جن سے میرا بڑا گھر رشتہ ہے۔ ان کے حقیقی دادا محترم ”کرم اللہ“ اور ان کے بڑے بھائی ”عظیم اللہ“ عَزَّوَجَلَّ میرے والد مولانا عبد علی عَزَّوَجَلَّ کے بڑے عقیدت مند تھے، عزیزی جمیلہ سلمہ کے دادا حاجی ”کرم اللہ“ عَزَّوَجَلَّ کو یہ شرف حاصل ہوا کہ دورانِ حج حرم کی کے ایک ہنگامے میں ان کی وفات ہو گئی اور ان کی تدفین مکہ کے تاریخی مقبرہ ”معلی“ میں ہوئی۔ ان کے بڑے بابا (تایا) محترم محمد قاسم حظۃ اللہ بچپن اور نوجوانی میں میرے ”لنگوٹیاں“ رہے ہیں، البتہ ان کے والد محترم عبدالسلام صاحب میرے سفر قاہرہ کے وقت اللہ کے علم میں تھے۔

عزیزی جمیلہ سلمہ اللہ کو اعلیٰ تعلیم حاصل کرنے کی غرض سے جامعہ اسلامیہ مدینہ منورہ یا جامعہ ازہر مصر جانے کا موقع نہیں ملا، پھر بھی وہ اپنی معلومات، اپنے اسلوب نگارش اور کتاب و سنت کی نصوص کی فہم و ادراک میں اور ان سے ماخوذ و مستبط احکام کو سمجھ لینے میں بہت سے حاملین القاب پر برتری رکھتے ہیں۔ جمیلہ سلمہ اللہ جن موضوعات پر لکھتے ہیں ان میں پیشتر قرآن و حدیث پر مبنی ہوتے ہیں۔ اس طرح ان کو قرآنی آیات اور احادیث کے ترجمے کرنے پڑتے ہیں، جو بہت مشکل کام ہے، کیوں کہ عربی زبان کے قواعد اور اس میں جملوں کی ساخت اردو کے قواعد اور اس میں الفاظ کی ترکیب سے بالکل مختلف ہوتی ہے، مگر اللہ کے فضل و توفیق سے ان کا ترجمہ اپنی صحت کے ساتھ نہایت واضح اور سلیس ہوتا ہے۔

اسلام کو نظر میں بُرے لوگ

ان کی تحریروں کا ایک امتیاز یہ بھی ہے کہ وہ حمیین کے علاوہ جن دوسری کتابوں سے احادیث نقل کرتے ہیں تو مختصر اور دل نشین انداز میں ان کے درجات بھی بیان کر دیتے ہیں، اس کا فائدہ قاری کو یہ ہوتا ہے کہ وہ پورے اطمینانِ قلب کے ساتھ ان کی باتوں کو تسلیم کر لیتا ہے اور اگر کوئی حدیث مشکل لفہم ہوتی ہے تو وہ محدثین کے اقوال سے اس کو دور کر دیتے ہیں۔

آل عزیز کی فرمائش پر میں ان کی جس کتاب کا یہ پیش لنظر یا مقدمہ لکھ رہا ہوں اس کا نام ہے: ”اسلام کی نظر میں بُرے لوگ“ ۱۰ صفحات کی یہ کتاب تمام تقریباً و حدیث سے مانعوذ و متنبیط مسائل و احکام پر مشتمل ہے اور اس میں زیر بحث موضوعات کی تعداد اے ہے۔

درحقیقت یہ ایک نہایت اہم اور بنیادی کتاب ہے، جس کے مندرجات کا بنظر غائر مطالعہ کر کے اردو پڑھنے اور سمجھنے والا عام مسلمان بھی یہ جان سکتا ہے کہ کون مسلمان اسلام سے دور ہے اور مسلمانوں میں شمار ہونے والی کون سی جماعتیں اسلام سے مخالف ہیں۔

عزیزی جمیلہ عالم سلفی سلمہ اللہ نے کتاب میں زیر استدلال قرآنی آیات اور احادیث کا ترجمہ اور تشریح آسان اور شستہ اردو میں کیا ہے، جس سے کتاب کا حسن دو بالا ہو گیا ہے اور اس کی قوت تاثیر بہت بڑھ گئی ہے۔

آل عزیز نے جس موضوع پر بھی خامہ فرمائی کی ہے اس کا حق ادا کر دیا ہے، ان کے اسلوب بیان اور طرز تحریر سے ایسا لگتا ہے کہ ان کا مطالعہ و سبق ہے اور جو پڑھتے ہیں وہ سمجھتے ہیں۔

ان کی تعلیم و تربیت کہاں ہوئی اور انھوں نے کن اساتذہ سے کسبِ فیض کیا اس کی تفصیلات جاننے کے بعد ایسا محسوس ہوتا ہے کہ انھوں نے اپنے آپ کو بنانے کے لیے بہت ریاضت کی ہے۔ اس تناظر میں ان کو جدا طور پر خود ساز (SELF MADE) کہا جاسکتا ہے۔

جمیلہ سلمہ حسن اخلاق سے موصوف ہیں اور وسیع اور گہرا علم رکھنے کے باوجود ان کی ذات ”تعلی“ سے پاک ہے۔ زادہ اللہ علما و رسولخا فی الفہم و نفع بہ المسلمين. آمين!

سعید عابدی

الفاروق

۲۸ دسمبر ۲۰۲۳ء

مقدمة مؤلف

إِنَّ الْحَمْدَ لِلَّهِ، نَحْمَدُهُ، وَنَسْتَعِينُهُ، وَنَسْتَغْفِرُهُ، وَنَعُوذُ بِاللَّهِ مِنْ شُرُورِ أَنْفُسِنَا، وَمِنْ سَيِّئَاتِ أَعْمَالِنَا، مَنْ يَهْدِهِ اللَّهُ فَلَا مُضِلٌّ لَهُ، وَمَنْ يُضْلِلُهُ فَلَا هَادِيَ لَهُ، وَأَشْهُدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ، وَأَشْهُدُ أَنَّ مُحَمَّداً عَبْدُهُ وَرَسُولُهُ.

أَمَّا بَعْدُ : فِإِنَّ خَيْرَ الْحَدِيثِ كِتَابُ اللَّهِ، وَخَيْرُ الْهَدِيِّ هُدُيُّ مُحَمَّدٍ، وَشَرُّ الْأُمُورِ مُحْدَثَاتُهَا، وَكُلُّ مُحْدَثَةٍ بِدُعَةٍ، وَكُلُّ بِدُعَةٍ ضَالَّةٌ، وَكُلُّ ضَالَّةٍ فِي النَّارِ.

یہ دنیا امتحان گاہ ہے اور ہمیں اپنی زندگی کے پل پل کا حساب دینا ہے، یہاں نیک اور بد ہر طرح کے لوگ بنتے ہیں اور رب چاہی یا اپنی من مانی زندگی گزارتے ہیں اور پھر اپنی عمر کا حصہ گزار کر ایک دن موت کی بھینٹ چڑھ جاتے ہیں۔ رب چاہی زندگی گزارنے والوں میں بھی بہت سے افراد اپنے دعوے میں کھڑے نہیں اترتے بلکہ وہ بھی زندگی کے بہت سے معاملات میں اور بہت سے موڑ پر من مانی کر جاتے ہیں اور کچھ تو عادی قسم کے مجرم ہوتے ہیں، جرم کرتے کرتے ان کی حس و ضمیر مردہ ہو جاتی ہے اور ان کے اندر سے نئی و بدی کی تمیزی ختم ہو جاتی ہے۔ یہ حقیقت ہے کہ انسان فرشتہ نہیں ہو سکتا ہے کہ وہ تمام گناہوں سے کنارہ کش رہے اور صرف اطاعت و فرماں برداری میں لگا رہے، بلکہ اس کی سرشت میں بھول و چوک اور خطاو نیسان داخل ہے، لیکن یہ بھی ایک ناقابل انکار حقیقت ہے کہ گناہوں اور نافرمانیوں کو اپنی زندگی کا اٹوٹ حصہ بنالیتا عقل و شرع اور فطرت کے خلاف ہے۔

اسلام کی نظر میں ایک اچھا اور کامل انسان بننے کے لیے ضروری ہے کہ شریعتِ حکم کی پیروی کی جائے، کتاب و سنت کی تعلیمات کو عملی زندگی میں داخل کیا جائے نیز احادیث میں اخلاق و کردار کو بہتر بنانے کی جا بجا جو تعلیم دی گئی ہے اور مختلف پیراءے میں اخلاق کو بہتر و ملندا بنانے کے لیے جن امور کی طرف توجہ دلائی گئی ہے ان کو اپنانا بھی ضروری ہے۔ اخلاق و کردار سے متعلق بہت سی ایسی صفات و عادات کی طرف توجہ دلائی گئی ہے، جن کے حاملین کو بنی کریم ﷺ نے سب سے اچھا انسان قرار دیا ہے اور یہ حقیقت واقع ہے کہ انسان ان کو اپنا کر اللہ کا محبوب و برگزیدہ بندہ بن سکتا ہے اور عام لوگوں کی نگاہوں میں بھی ایک اچھا انسان ہو سکتا ہے۔ اسی کے ساتھ شریعت میں بہت سے بُرے اعمال اور اخلاق و کردار کو بگاڑنے والے ایسے بہت سے امور

عادات سے روکا گیا ہے اور ان کے حاملین کو سب سے بُرا اور بدتر انسان قرار دیا گیا ہے یعنی کہ کتاب و سنت میں اچھے لوگوں اور بُرے لوگوں کی صفات تفصیل سے بیان کی گئی ہے اور سب سے اچھے اور سب سے بُرے لوگوں کی نشاندہی کی گئی ہے اور اس کا مقصد یہ ہے کہ حاملین کتاب و سنت اچھا و مثالی انسان بننے کی کوشش کریں اور بُرا و بدتر انسان بننے سے بچیں نیز اچھوں اور بُروں کی تمیز و معرفت حاصل کر کے خود میں بہتری و سدھار لانے کے لیے اچھوں کی صحبت و ہم نیشنی اختیار کر سکیں اور بُروں کی سُنگت و صحبت سے فجع سکیں۔

صحابی رسول حذیقہ بن یمیان رضی اللہ عنہ عام صحابہ کرام رضی اللہ عنہم کی عادات کے برخلاف رسول اللہ صلی اللہ علیہ وسلم سے شروع فتنہ کے متعلق سوال کیا کرتے تھے تاکہ وہ خود شروع فتنہ میں نہ پڑ سکیں، جیسا کہ حذیقہ رضی اللہ عنہ خود بیان کرتے ہیں کہ لوگ یعنی صحابہ کرام رضی اللہ عنہم رسول اللہ صلی اللہ علیہ وسلم سے خیر و بھلائی کے متعلق سوال کیا کرتے تھے اور میں شروع برائی کے بارے میں پوچھتا تھا، اس ڈر سے کہ کہیں میں ان میں نہ پھنس جاؤں۔ میں نے ایک مرتبہ پوچھا: اے اللہ کے رسول صلی اللہ علیہ وسلم! ہم جاہلیت اور شر کے زمانے میں تھے، پھر اللہ نے ہمیں یہ خیر (یعنی اسلام) عطا فرمائی تو کیا اس خیر کے بعد کوئی شر آئے گا؟ آپ نے فرمایا: ہاں، بھر میں نے پوچھا: اور اس شر کے بعد پھر کوئی خیر آئے گا؟ آپ نے فرمایا: ہاں اور اس میں کچھ دھواں ہو گا۔ میں نے عرض کیا: وہ دھواں کیا ہو گا؟ آپ صلی اللہ علیہ وسلم نے فرمایا: ((قَوْمٌ يَهْدُونَ بِغَيْرِ هُدًى، تَعْرِفُ مِنْهُمْ وَتُنْكِرُ)) ”ایسے لوگ ہوں گے، جو میرے طریقے کے علاوہ دوسرے طریقے اختیار کریں گے، جن میں کوئی بات اچھی ہو گی اور کوئی بُری ہو گی۔“ میں نے پوچھا: کیا اس خیر کے بعد پھر کوئی شر آئے گا؟ آپ صلی اللہ علیہ وسلم نے فرمایا: ((نَعَمْ، دُعَاءُ إِلَيْ أَبْوَابِ جَهَنَّمِ، مَنْ أَجَابَهُمْ إِلَيْهَا قَدَّفُوهُ فِيهَا)) ”ہاں، جہنم کے دروازوں کی طرف بلانے والے داعیان ہوں گے، جو ان کی بات قبول کرے گا اسے وہ جہنم میں جھونک دیں گے۔“ میں نے عرض کیا: اے اللہ کے رسول صلی اللہ علیہ وسلم! ہمارے لیے ان کے اوصاف بیان کر دیجیے! آپ صلی اللہ علیہ وسلم نے فرمایا: ((هُمْ مِنْ جُلْدِنَا، وَيَتَكَلَّمُونَ بِأَلْسِنَتِنَا)) ”وہ لوگ ہماری ہی قوم سے ہوں گے اور ہماری ہی زبان میں بات کریں گے۔“ میں نے عرض کیا: اگر میں ان کا زمانہ پاؤں تو مجھے آپ کیا حکم دیں گے؟ آپ صلی اللہ علیہ وسلم نے فرمایا: ((كَلْمُ جَمَاعَةِ الْمُسْلِمِينَ وَإِمَامُهُمْ)) ”تم مسلمانوں کی جماعت اور ان کے امام کو لازم پکڑنا۔“ میں نے عرض کیا: اور اگر مسلمانوں کی کوئی جماعت ہی نہ ہو اور نہ ان کا کوئی امام ہو؟ آپ صلی اللہ علیہ وسلم نے فرمایا: ((فَأَعْتَنِلْ تِلْكَ الْفِرَقَ كُلَّهَا، وَلَوْ أَنْ تَعَضَّ بِأَصْلِ

شَجَرَةٌ حَتَّىٰ يُدْرِكَ الْمَوْتُ وَأَنْتَ عَلَىٰ ذَلِكَ) ”پھر ان تمام فرقوں سے اپنے آپ کو الگ رکھنا اگرچہ تجھے کسی درخت کی جڑ چانی پڑے، یہاں تک کہ اسی حالت میں تیری موت آجائے۔“

[صحیح بخاری: ۳۶۰۲، ۴۰۸۲، ۷۰۸۲، صحیح مسلم: ۱۸۳]

ہم مسلمانوں کا یہ بنیادی عقیدہ ہے کہ یقین طور پر ایک دن قیامت قائم ہوگی اور انسانوں سے ان کے چھوٹے بڑے تمام اعمال و افعال کا حساب لیا جائے گا اور اسی کے مطابق بدلہ دیا جائے گا، اسی طرح اس بات میں بھی ذرہ برابر شک و شبہ نہیں رکھتے ہیں کہ قیامت بڑے لوگوں پر قائم ہوگی یعنی قیامت قائم ہونے کے وقت، جو لوگ زندہ ہوں گے وہ بڑے لوگ ہوں گے اور اس وقت برائیاں عام ہو جائیں گی اور قیامت قائم ہونے سے پہلے ہی شروع فتنہ پھیل جائے گا، جیسا کہ عبد اللہ بن مسعود رضی اللہ عنہ سے روایت ہے کہ اللہ کے رسول ﷺ نے فرمایا:

((لَا تَقُومُ السَّاعَةُ إِلَّا عَلَىٰ شَوَارِ النَّاسِ)) ”قیامت صرف بڑے لوگوں پر قائم ہوگی۔“

[صحیح بخاری: ۷۰۶۷، صحیح مسلم: ۲۹۳۹]

ام المؤمنین عائشہ صدیقہ رضی اللہ عنہا بیان کرتی ہیں کہ میں نے رسول اللہ ﷺ کو فرماتے ہوئے سننا: ”رات اور دن کا سلسہ نہیں ختم ہو گا، یہاں تک کہ لات اور عزیزی کی پرستش شروع کر دی جائے۔“ میں نے عرض کیا: اے اللہ کے رسول ﷺ! میرا خیال تھا کہ یہ بات مکمل ہے جب اللہ نے یہ آیت نازل فرمادی ہے:
﴿هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظْهِرَهُ عَلَىٰ الَّذِينَ كُفَّارٌ وَلَوْ كَرِهُ الْمُشْرِكُونَ﴾ ”وہی ہے جس نے اپنے رسول کوہدایت اور دین حق کے ساتھ بھیجا تاکہ اسے تمام دینوں پر غالب کر دے، اگرچہ مشرک لوگ ناپسند کریں۔“ [الصف: ۹]

آپ ﷺ نے فرمایا: ”بے شک غنقریب اسی طرح ہو گا جو اللہ چاہے گا، پھر اللہ ایک پاکیزہ ہوا بھیج گا تو جن کے دل میں رائی کے دانے کے برابر بھی ایمان ہو گا وہ فوت ہو جائیں گے اور وہ لوگ باقی بچیں گے، جن کے دل میں کچھ بھی بخلافی نہیں ہو گا اور پھر وہ لوگ اپنے آباء و اجداد کے دین کی طرف لوٹ جائیں گے۔“

[صحیح مسلم: ۷۰۶۷]

یہ بات مختلف صحیح دلائل سے ثابت ہے کہ قیامت بڑے لوگوں پر قائم ہوگی اور قیامت قائم ہونے سے

پہلے ہی قربِ قیامت کے وقت، بہت زیادہ شر و فتنہ اور بدی پھیل جائے گی، عریانیت و بے حیائی اور زنا کاری و شراب نوشی عام ہوگی، نیکی و بدی کی تیزی ختم ہو جائے گی، لہو و عب کے آلات عام ہوں گے، اولاد والدین کی نافرمان ہوگی، اوقات میں برکت کی کمی آجائے گی وغیرہ نیز قیامت قائم ہونے سے پہلے اللہ ایک خوش کن پاکیزہ ہوا بھیج گا، جو ہر اس شخص کو محسوس ہوگی، جس کے دل میں رائی بر ابر بھی ایمان ہو گا، پھر ان کی روح قبض کر لی جائے گی اور صرف کفر و شرک کرنے والے بدترین لوگ باقی پھیں گے، جن پر قیامت قائم ہوگی اور وہ لوگ زمانہ جالمیت کے کفار و مشرکین سے بھی بدتر ہوں گے۔

نبی کریم ﷺ کی احادیث مبارکہ میں بکثرت ایسے بدترین لوگوں کا تذکرہ کیا گیا ہے، جن کا وجود قربِ قیامت سے پہلے ہو گا۔ اس لیے ہمارے لیے ضروری ہے کہ ہم برائی کی بابت اور بُرے لوگوں کے بارے میں مکمل جانکاری حاصل کریں تاکہ بُرے لوگوں کے اوصاف کی معرفت و شناخت حاصل کر سکیں اور اگر ہمارے اندر اس طرح کی کوئی برائی و خرابی پائی جاتی ہو تو فوری طور پر اسے ترک کر کے اللہ سے معافی طلب کریں اور بُرولوں کی صحبت سے بھی بچیں۔

اس حقیقت سے ہر کوئی واقف ہے کہ شریعتِ حقہ کے خلاف عمل کرنے والا کوئی بھی شخص اچھا نہیں ہو سکتا ہے اور ایک مسلمان شخص کے لیے کسی بھی شرعی حکم کا ترک کرنا درست نہیں ہے، اس لیے انسان کے بُرا ہونے کے لیے کسی شرعی حکم کا ترک کرنا ہی کافی ہے اور اسلام کی نظر میں ایسے لوگ بُرے ہوں گے، مگر جیسا کہ گذشتہ سطور میں، میں نے اشارہ کیا کہ کچھ ایسے مخصوص خصائص و عادات پائے جاتے ہیں، جن کے حاملین کو شر البریة، شوار الناس، شر الناس، أشر الناس اور شر الخلق وغیره یعنی بدترین مخلوق قرار دیا گیا ہے، انہی لوگوں کی تفصیل اس کتاب میں پیش کی جائے گی۔ إِن شاء اللہ

بیہاں یہ بات واضح رہے کہ نبی کریم ﷺ نے متعدد احادیث میں بعض صفات سے منصف لوگوں کے متعلق "خَيْرُ النَّاسِ" (سب سے اچھا) یا بعض صفات کے حاملین سے متعلق "شُرُّ النَّاسِ" (سب سے بُرا) ہونے کی خردی ہے، اسی طرح متعدد احادیث میں بہت سے اعمال کے بارے میں سب سے اچھا عمل اور دیگر بہت سی احادیث میں بہتیسرے اعمال کے بارے میں سب سے بُرا عمل ہونے کا تذکرہ کیا ہے۔ ان احادیث میں آپ پائیں گے کہ کبھی کسی عمل کو سب سے اچھا عمل یا سب سے بُرا عمل کہا گیا ہے اور کبھی کسی دوسرے عمل

اسلام کو نظر میں بُرے لوگوں

کے متعلق سب سے اچھا یا سب سے بر عمل ہونے کی خبر دی گئی ہے، اسی طرح کبھی کسی عمل کے حاملین کو سب سے اچھا یا سب سے برقرار دیا گیا ہے اور کبھی کسی دوسرے عمل کے حاملین کو سب سے اچھا یا سب سے بر ا ہونے کی خبر دی گئی ہے یعنی کئی ایک عمل کو سب سے اچھا یا سب سے بر عمل قرار دیا گیا ہے اور کئی طرح کے لوگوں کے متعلق سب سے اچھا یا سب سے بر ا ہونے کی خبر دی گئی ہے۔ اس کی وجہ یہ ہے کہ نبی کریم ﷺ نے موقع اور حالات کی مناسبت سے نیز سائل کے مقتضائے حال کو دیکھ کر اس کی رعایت کرتے ہوئے مختلف اوقات میں مختلف جوابات دیے ہیں یا پھر اپنی امت کو متعدد احوال کے مطابق کسی ایسے عملِ خیر کی طرف رہنمائی فرمائی ہے جس کو اپنانے سے خیر میں اضافہ ہی اضافہ ہو گا اور کسی عمل سے روکنے کے لیے اسے برائی سے موصوف کیا ہے اور اس عمل سے متصف انسان کو بدترین مخلوق قرار دیا ہے۔

شارحین حدیث محدثین کرام ﷺ نے اس طرح کی احادیث کا مفہوم یہی بیان کیا ہے کہ انھیں مطلق طور پر سب سے افضل یا خیر الناس نہیں کہا گیا ہے، بلکہ خیر و بھلائی کی متعدد قسموں میں سے کسی بہترین قسم کو بیان کرنا مقصود ہے اور ایک طرح کے اچھے انسان کے متعلق خوبی کے لیے ایسا کہا گیا ہے، ورنہ کسی بھی طرح کی افضیلت و برتری لوگوں کو ان کے اعمالِ صالحہ کے بقدر تقویٰ و صالحیت کی بنیاد پر حاصل ہو گی اور وہی سب سے افضل و بہتر ہوں گے جو اپنے اعمالِ صالحہ اور تقویٰ و طہارت کی بنیاد پر اللہ کے محبوب ہوں گے۔ چنانچہ بعض احادیث میں اول وقت میں نماز ادا کرنے کو سب سے پسندیدہ عمل قرار دیا گیا ہے، جب کہ دیگر مختلف احادیث میں ایمان، جہاد، صدقہ، ذکرِ الہی، والدین کے ساتھ احسان کرنے اور کھانکھلانے کو افضل عمل قرار دیا گیا ہے۔ نیز اس طرح کی مختلف احادیث کے درمیان علمائے حدیث نے تطیق کی یہ صورت بھی اپنائی ہے کہ نبی کریم ﷺ نے ضرورت اور وقت و حالات کی مناسبت سے نیز سائل کے مقتضائے حال کو دیکھ کر مختلف اوقات میں مختلف جوابات دیے ہیں اور یہ سب اضافی فضائل ہیں اور اپنی جگہ پر یہ سب اچھے اعمال میں سے ہیں۔ کبھی کسی حالت میں کوئی عمل افضل ہے تو کبھی کوئی دوسرا عمل افضل ہے، اسی طرح کسی فرد میں کے لیے جہاد افضل ہے تو کسی کے لیے ذکرِ الہی، کسی کے لیے حج تو کسی کے لیے والدین کی خدمت کرنا، کسی کے لیے اول وقت پر نماز پڑھنا اور کسی کے لیے کوئی اور عمل افضل ہے۔

اس طرح کی احادیث کے درمیان جمع و تطیق کی ایک صورت یہ اپنائی گئی ہے کہ قبی اعمال میں ایمان سب

سے افضل عمل ہے، بدین اعمال میں اول وقت پر نماز ادا کرنا سب سے بہتر عمل ہے، نیز جوانی، صحت و توانائی اور دشمن سے مقابلہ کی صورت میں چہاد سب سے افضل عمل ہے، والدین کی ضرورت اور ان کے بڑھاپے کی صورت میں ان کی خدمت کرنا سب سے بہتر عمل ہے، مالی اعمال میں صدقہ کرنا اور غریبوں کو کھانا کھلانا سب سے بہتر عمل ہے، خالی اوقات میں زبان کو ذکرِ الٰہی میں ترقہ کھانا سب سے بہتر عمل ہے۔ واللہ عالم باصواب اس طرح روایات کے درمیان کوئی تعارض اور منافات نہیں رہتا ہے اور اس مضمون کی تمام احادیث اپنے اپنے معنی و مفہوم میں صحیح ہیں اور ان کے درمیان کوئی منافات نہیں ہے۔

اسی طرح احادیث میں جہاں کہیں کسی کو کسی مخصوص وصف کی وجہ سے بدترین مخلوق قرار دیا گیا ہے تو ہر جگہ اس سے مراد مطلق طور پر سب سے بدترین مخلوق نہیں ہیں، بلکہ اس صفت و خوبی کی مذمت بیان کرنا اور ایک قسم کے بڑے شخص کے متعلق خبر دینا مقصود ہے۔ ہاں! یہ بات یقینی ہے کہ شرک و کفر کرنے والے مطلق طور پر کائنات کے سب سے بدترین مخلوق ہیں، لہذا جن اعمال میں شرک و کفر کا شانہ پایا جائے گا وہ لوگ بھی سب سے بدترین مخلوق قرار پائیں گے۔

اس کتاب میں اسی طرح کے بُرے لوگوں کا تذکرہ کیا جا رہا ہے، جن کو شرعی نصوص میں سب سے بُرا آدمی یا بدترین مخلوق یا صرف بدترین قرار دیا گیا ہے اور اس کتاب کی تالیف کا مقصد وحید صرف اتنا ہے کہ مسلمان ہونے کی وجہ سے ہم لوگ اس طرح کی برائیوں سے اپنے دامن کو بچائیں، اپنے اعمالِ صالح کی حفاظت کریں اور ان صفات کے حاملین سے اجتناب و دوری اختیار کریں یا ان کے اندر سدھار پیدا کرنے کی کوشش کریں۔

میں اس معمولی تحریر و کاوش کے ذریعہ خود اپنے آپ کو اور تمام مسلمان مردو خواتین کو از راهِ خیر خواہی اس طرح کے بُرے اوصاف و خصال کی سے آگاہ و متنبه کرنا چاہتا ہوں کہ ہم تمام لوگ خود بھی اس طرح کی برائیوں کا خوگر بننے سے بچیں اور ان اوصاف کے حاملین افراد کی صحبت و ہم نیشنی اختیار کرنے سے بھی دوری اختیار کریں۔ اللہ ہمیں اس مقصد میں کامیاب کرے، مجھ سمت تمام مسلمانوں کو برائی اور بروں کی صحبت سے بچنے اور اچھائی کا خوگر بننے کی توفیق دے اور اس ادنیٰ سی کاوش کو قبول فرمائیں ہم مسلمانوں کی زندگی میں اصلاح و درستی عطا فرمائے اور اسے ہمارے لیے صدقہ جاریہ بنائے۔ آمین!



گلہائے تشكرو امتحان

اللہ رب العالمین کا بے پایا فضل و کرم اور شکر و احسان ہے کہ محض اس کی توفیق و اعانت سے اس کتاب کو پورا کرنے کی سعادت حاصل ہوئی اور اسی کی مدد و توفیق سے اس کی طباعت کا مرحلہ آسان ہوا۔ میں اپنے تمام معاونین اخوان و احباب اور شیوخ کا شکر گزار ہوں، جنہوں نے کسی بھی طرح سے کتاب کی تالیف و طباعت میں حصہ لیا، بالخصوص مدیر مکتبۃ السلام برادر عزیز حافظ محبوب عالم عبد السلام سلفی سلمہ اللہ کا بے حد شکریہ کہ عزیز مکرم نے کتاب کے اسلوب کو بنانے میں کوئی دیقہ فروغ رکھا تھا۔

صلی جعیت اہل حدیث سدھار تھے نگرے کے ناظم عمومی محب مکرم مولانا وصی اللہ عبد الحکیم مدینی حفظہ اللہ اور رفیق خاص مولانا سعود آخرت عبد المنان سلفی حفظہ اللہ کا بھی بے حد ممنون و شاکر ہوں کہ ہمارے ان دونوں بزرگوں نے ہر ممکن علمی تعاون پیش کیا اور کتاب کے مندرجات سے متعلق اپنے گراں قدر مشوروں سے نوازا۔ بڑی ناسپاٹی ہو گئی اگر عم گرامی قدر محترم جناب ڈاکٹر سید سعید احسن عابدی حفظہ اللہ کا شکریہ اداۃ کروں کہ جنہوں نے میری مخلصانہ گزارش پر اپنی ہمہ جہت علمی و تصنیفی مشغولیت اور اپنی بیماری و پیرانہ سالی کے باوجود پوری وقت نظری سے کتاب کے جملہ مشمولات کو پڑھا اور اپنے فقیتی مشوروں سے نوازتے ہوئے گراں قدر مقدمہ بھی تحریر فرمایا، بجزاہ اللہ خیر الاجزاء۔

عزیزانِ گرامی قدر مولانا عبد الصبور سلفی اور مولانا صلاح الدین سلفی سلمہ ماما اللہ تعالیٰ کی خدمت میں بھی شکر و امتحان کا پر خلوص ہدیہ پیش کرنا اپنا واجبی فریضہ سمجھتا ہوں کہ جن کا گراں قدر تعاون اور مشورہ میری کتابوں کی طباعت و اشاعت میں برابر شامل رہتا ہے۔

اللہ تعالیٰ تمام لوگوں کی کوششوں کو قبول فرمائے اور انہیں دنیا و آخرت میں اس کا اجر عظیم عطا فرمائے۔ آمين!

قبل يا ذا الجلال والإكرام! وصلی اللہ علی نبیہ الکریم.

جشید عالم عبد السلام سلفی

۲۰۲۳/۱۵

۱ کفر و شرک کرنے والے

خالقِ کائنات اللہ رب العالمین نے اس کائنات اور اس میں یعنی والوں کو ایک عظیم مقصد کے تحت پیدا فرمایا پھر سیدنا آدم ﷺ کے ذریعے اس کائنات میں انسانی آبادی کا سلسلہ جاری کیا، انسانوں کی نشوونما اور ان کی زندگی کی بقا کے لیے ہر قسم کے انواع و اقسام کی نعمتیں پیدا کیں اور انسانوں کی ہدایت و رہنمائی کے لیے ہر دور میں انبیاء کا سلسلہ جاری رکھا اور ان پر کتابیں نازل کیں۔ تمام انبیاء کی دعوت کا بنیادی مقصد لوگوں کو توحید پر قائم رکھنا یعنی سب کو ایک اللہ کی عبادت پر راغب کرنا اور انھیں اللہ کی عبادت میں کسی کو شریک کرنے سے روکنا تھا، کیوں کہ شرک اس کائنات کا سب سے بڑا گناہ اور اللہ کے ساتھ سب سے بڑی خداری ہے۔
شرک کا مطلب یہ ہے کہ اللہ تعالیٰ کے سوا کسی مخلوق کو اس کا ہم سر اور م مقابل سمجھنا اور اللہ تعالیٰ کے جملہ خصائص و صفات میں یا کسی ایک صفت و خصوصیت میں کسی مخلوق کو اس کا ہم سرو ساجھی ٹھہرانا۔

جب کفر و شرک سب سے بڑا اور بدترین گناہ ہے تو اس اعتبار سے روئے زمین کے سب سے بدترین لوگ اللہ تعالیٰ کے ساتھ شرک کرنے والے اور غیر اللہ کو اس کے مقابل کھڑا کرنے والے ہیں۔ اللہ تعالیٰ نے اہل کتاب اور مشرکین میں کفر کرنے والوں کو سب سے بدترین مخلوق قرار دیا ہے، فرمایا:

إِنَّ الَّذِينَ كَفَرُوا مِنْ أَهْلِ الْكِتَابِ وَالْمُشْرِكِينَ فِي نَارِ جَهَنَّمَ حَالِيَّينَ فِيهَا أُولَئِكَ هُمْ شَرُّ الْبَرِيَّةِ [البینة : ۶]

”بے شک وہ لوگ جہنوں نے اہل کتاب اور مشرکین میں سے کفر کیا، جہنم کی آگ میں ہوں گے، اس میں ہمیشہ رہنے والے ہیں، یہی لوگ مخلوق میں سب سے بردے ہیں۔“

اس آیت کریمہ سے معلوم ہوا کہ کفر کرنے والے مشرکین تمام مخلوقات میں سب سے بدترین مخلوق ہیں۔ کفر و شرک کرنے والے اور کسی مخلوق کو اللہ کا ہم سر قرار دینے والے روئے زمین کے سب سے بدترین مخلوق کیوں نہ ہوں؟ جب کہ شرک بہت بڑا ظلم اور روئے زمین کا سب سے بڑا گناہ ہے۔ اللہ تعالیٰ نے فرمایا:

إِنَّ الشِّرْكَ لَظُلْمٌ عَظِيمٌ ”یقیناً شرک بہت بڑا ظلم ہے۔“ [آل عمران: ۱۳]

اسلام کو نظر میں بُرے لوگ

رسول اللہ ﷺ سے پوچھا گیا کہ اللہ کے نزدیک سب سے بڑا گناہ کون سا ہے؟ تو آپ ﷺ نے فرمایا: ((أَنْ تَجْعَلَ لِلَّهِ نِدَاً وَهُوَ خَلْقُكَ)) ”تم اللہ کے ساتھ کسی کو ہم سرٹھراو احوال کے اسی نے تم پیدا کیا ہے۔“ [صحیح بخاری: ۲۷، صحیح مسلم: ۸۶]

عبداللہ بن مسعود رضی اللہ عنہ بیان فرماتے ہیں کہ جب یہ آیت کریمہ: ﴿الَّذِينَ أَمْنُوا وَلَمْ يَلْبِسُوْا إِيمَانَهُمْ بِظُلْمٍ﴾ ”وہ لوگ جو ایمان لائے اور انہوں نے اپنے ایمان کو بڑے ظلم (یعنی شرک) کے ساتھ نہیں ملا یا۔“ [الانعام: ۸۲] نازل ہوئی تو صحابہ کرام رضی اللہ عنہم پر اس آیت کا ہضمون شاق گزرا۔ انہوں نے عرض کیا: ہم میں سے کون ہے جس نے اپنے نفس پر (کوئی) ظلم نہیں کیا؟ تو رسول اللہ ﷺ نے فرمایا:

”جو تم سمجھ رہے ہو وہ بات نہیں ہے، کیا تم نے لقمان کا قول نہیں سن، جو وہ اپنے بیٹے سے کہہ رہے تھے:

﴿إِنَّ الشَّرْكَ لَظُلْمٌ عَظِيمٌ﴾ [لقمان: ۱۳] ”یقیناً شرک بہت بڑا ظلم ہے۔“

[صحیح بخاری: ۱۲۲، صحیح مسلم: ۲۹۱۸، ۲۹۳۷]

یہاں سورہ لقمان کی آیت کریمہ کے اس مکملے میں شرک کو ظلم عظیم سے تعبیر کیا گیا ہے۔ یقیناً شرک سب سے بڑا گناہ اور ظلم عظیم ہے۔ کسی چیز کو اس کی جگہ کے بجائے دوسرا جگہ رکھ دینے کو ظلم کہتے ہیں نیز ظلام سے مشتق ہے، جس کے اصل معنی تاریکی اور اندر ہمراکے ہیں، اندر ہمیرے میں آدمی ٹالک ٹویال مارتا ہے اور چیزوں کو ان کی جگہوں پر نہیں رکھ پاتا ہے۔ یہی حالت شرک کرنے والوں کی ہوتی ہے کہ وہ اللہ تعالیٰ کی جملہ خصوصیات یا بعض خصائص کامال کسی فرد پر شرک کو سمجھنے لگتے ہیں۔

اس سے بڑی حق تلفی و نا انصافی اور کیا ہوگی کہ مختار کل خانقی کائنات کے مقابلے میں اسی کی عاجز و ناکارہ مخلوق کو اس کے بالمقابل کھڑا کر دیا جائے! اس ذات باری تعالیٰ کے اوصاف و اختیارات کو اسی کی مخلوق میں سے کسی ناتوال بندے کو دے دیا جائے! بھلا بتاؤ اس سے بڑی نا انصافی اور حق تلفی کچھ اور ہو سکتی ہے؟ کیا رونے زمین پر اس سے بھی بڑا کوئی اور گناہ ہو سکتا ہے؟ قطعی نہیں، شرک سب سے بڑی نا انصافی اور سب سے بڑا گناہ ہے۔ شرک کے ظلم عظیم ہونے کی وجہ بیان کرتے ہوئے ندوہ آیت کریمہ کی تفسیر میں بالغ نظر مفسر قرآن علامہ عبدالرحمان سعدی رحمہ اللہ لکھتے ہیں:


”اور اس کے ظلم عظیم ہونے کی وجہ یہ ہے کہ اس شخص سے بڑھ کر کوئی بر انہیں، جو مٹی سے بنی

ہوئی مخلوق کو کائنات کے مالک کے مساوی قرار دیتا ہے، وہ اس ناچیز کو جو کسی کا اختیار نہیں رکھتی اس ہستی کے برابر سمجھتا ہے، جو تمام اختیارات کی مالک ہے۔ جو ناقص اور ہر لحاظ سے محتاج ہستی کو ربِ کامل کے برابر مانتا ہے، جو ہر لحاظ سے بے نیاز ہے، وہ ایسی ہستی کو جس کے پاس اتنا بھی اختیار نہیں کہ وہ ذرہ بھر بھی کسی کو نعمت عطا کر سکے ایسی ہستی کے مساوی قرار دیتا ہے کہ مخلوق کے دین و دنیا، آخرت اور ان کے قلب و بدن میں جو بھی نعمت ہے وہ اسی کی طرف سے ہے اور اس ہستی کے سوا کوئی تکلیف دور نہیں کر سکتا۔ کیا اس سے بھی بڑا کوئی ظلم ہے؟

کیا اس سے بڑا کوئی ظلم ہے کہ اللہ تعالیٰ نے جسے اپنی عبادت اور توحید کے لیے پیدا کیا وہ اپنے شرف کے حامل نفس کو خمیں ترین مرتبے تک گردیتا ہے اور اس سے ایسی چیز کی عبادت کرتا ہے جو کچھ بھی نہیں؟ پس وہ اپنے آپ پر بہت بڑا ظلم کرتا ہے۔“ [تفہیر سعدی: ۲۰۹۳]

یقیناً شرک کرنے والے جانوروں سے بھی بدتر مخلوق ہیں، جانوروں کو تو اللہ تعالیٰ نے عقل و سمجھ نہیں دی ہے پھر بھی وہ اپنے مالک کے وفادار ہوتے ہیں، لیکن شرک کرنے والے یہ انسان نما جانور کاں ہونے کے باوجود اچھی باتیں سننے، زبان رکھنے کے باوجود اچھی و بھلی باتیں اور ذکر و اذکار کرنے کے روادر نہیں ہیں اور عقل و شعور کے باوجود حق بات سمجھنے اور قبول کرنے سے عاری ہیں۔ اللہ رب العالمین نے ایسے لوگوں کو ان کے کفر و انکار، عدم ایمان اور خیانت و بد عہدی کی وجہ سے شرف انسانیت سے محروم قرار دے کر انھیں جانوروں سے بھی بدتر انسان قرار دیا ہے، جیسا کہ درج ذیل قرآنی آیات کے اندر واضح اسلوب میں نہایت صراحت کے ساتھ اس بات کی وضاحت موجود ہے:

﴿وَلَقَدْ ذَرَأْنَا لِجَهَنَّمَ كَثِيرًا مِنَ الْجِنِّ وَالإِنْسِنِ لَهُمْ قُلُوبٌ لَا يَفْقَهُونَ بِهَا وَلَهُمْ أَعْيُنٌ لَا يُبَصِّرُونَ بِهَا وَلَهُمْ آذَانٌ لَا يَسْمَعُونَ بِهَا أُولَئِكَ كَالْأَنْعَامُ بَلْ هُمْ أَضَلُّ أُولَئِكَ هُمُ الْغَافِلُونَ﴾ اور بالاشارة یقیناً ہم نے بہت سے جن اور انسان جہنم ہی کے لیے پیدا کیے ہیں، ان کے دل ہیں جن کے ساتھ وہ سمجھتے نہیں اور ان کی آنکھیں ہیں جن کے ساتھ وہ دیکھتے نہیں اور ان کے کان ہیں جن کے ساتھ وہ سنتے نہیں، یہ لوگ چوپاؤں جیسے ہیں، بلکہ یہ زیادہ بھکٹے ہوئے ہیں، یہی ہیں جو بالکل بے خبر ہیں۔“ [آل عمران: ۱۷۹]



● ﴿إِنَّ شَرَ الدَّوَابِ عِنْدَ اللَّهِ الصُّمُ الْبُكْمُ الَّذِينَ لَا يَعْقِلُونَ﴾ "بے شک تمام

جانوروں سے برے اللہ کے نزدیک وہ بھرے، گوئے ہیں، جو صحیح نہیں۔" [الآنفال: ٢٢]

● ﴿إِنَّ شَرَ الدَّوَابِ عِنْدَ اللَّهِ الَّذِينَ كَفَرُوا فَهُمْ لَا يُؤْمِنُونَ هُوَ الَّذِينَ

عَاهَدْتَ مِنْهُمْ ثُمَّ يَنْقُضُونَ عَهْدَهُمْ فِي كُلِّ مَرَّةٍ وَهُمْ لَا يَتَّقُونَ﴾ "بے شک سب

جانوروں سے برے اللہ کے نزدیک وہ لوگ ہیں، جنہوں نے کفر کیا، سو وہ ایمان نہیں لاتے۔ وہ جن سے تو نے

عہد باندھا، پھر وہ اپنا عہد ہر بار توڑ دیتے ہیں اور وہ نہیں ڈرتے۔" [الآنفال: ٥٥-٥٦]

● ﴿أَرَأَيْتَ مَنِ اخْتَدَ إِلَّاهُهُ هَوَاهُ أَفَإِنْتَ تَكُونُ عَلَيْهِ وَكِيلًا هُوَ الَّذِي

أَنَّ أَكْثَرَهُمْ يَسْمَعُونَ أَوْ يَعْقِلُونَ إِنْ هُمْ إِلَّا كَالْأَنْعَامُ بَلْ هُمْ أَحَدُلُ سَبِيلًا﴾

"کیا تو نے وہ شخص دیکھا، جس نے اپنا معبد اپنی خواہش کو بنایا تو کیا تو اس کا ذمہ دار ہو گایا تو مگان کرتا ہے کہ

واقعی ان کے اکثر سنتے ہیں یا صحیح ہیں، وہ نہیں ہیں، مگر چوپاؤں کی طرح، بلکہ وہ راستے کے اعتبار سے زیادہ گراہ

ہیں۔" [الفرقان: ٣٣-٣٤]

شرک کرنے والا اندھیر نگری کی تاریکیوں میں ادھر ادھر بیکھٹا رہتا ہے اور اس کے عقل پر تاریکی کا ایسا دریز پر دہ پڑ جاتا ہے کہ کائنات کا یہ معتدل نظام، دن و رات کا آنا جانا، شمس و قمر اور تاروں کی یکساں گردش، انسانی جسم کی انمول بناؤٹ اور ذرے ذرے کی یہ تابانی کیتا و بے ہمت اللہ وحدہ لا شریک له کے وجود اور اس کے خالق و معبد اور خلائق کی روشن دلائل سے روشنی و عبرت لینے اور ان پر غور و تمدیر کرنے کے بجائے شرک کی گرداب میں پھختا چلا جاتا ہے۔ یہی وجہ ہے کہ مشرکین روئے زمین کے بدترین انسان ہیں اور شرک کی حالت میں کیے گئے ان کے سارے اعمال رائیگاں اور بے کار ہیں۔ قرآن کریم میں اللہ تعالیٰ نے متعدد مقامات پر مختلف پیرائے میں اس حقیقت کو واضح کیا ہے اور شرک سے دور رہنے کی تلقین کی ہے۔ پھر بھی بہت سے مسلمان شرک میں مبتلا نظر آتے ہیں، ایک طرف اللہ تعالیٰ کی وحدانیت اور اس کی ربوبیت و الوہیت کا اقرار کرتے ہیں اور اس کی عبادت بھی بجا لاتے ہیں تو دوسری طرف شرکیہ اعمال بھی انجام دیتے ہیں۔ جب کہ کفر و شرک کرنے والے روئے زمین کے سب سے بدترین مخلوق ہیں اور شرک کی وجہ سے ان کے دیگر اچھے اعمال بھی ضائع و برباد ہو جائیں گے۔ اس لیے ضروری ہے کہ ہم اپنے اعمال و افعال کا جائزہ لیں

اور ایسے تمام امور و معاملات سے بچیں، جن میں شرک کا شایدہ پایا جاتا ہو۔
 میرے مسلمان بھائیو! حقیقی طور پر آپ جان لیجیے کہ شرک صرف یہ نہیں ہے کہ دوالہ کا تصور رکھا جائے اور بتوں کی پوچا کی جائے، بلکہ اللہ تعالیٰ کی ذات و صفات میں غیر اللہ کو شریک مانتا اور اس کے جملہ اوصاف و خصائص میں سے کسی وصف و خصوصیت کو غیر اللہ کے لیے ثابت ماننا بھی شرک ہے۔ اس حقیقت کو ذہن میں رکھتے ہوئے مسلم معاشرے کا جائزہ لیں تو اسلام کا دعویٰ کرنے والے بہت سے مسلمان بھی واضح شرک کرتے نظر آئیں گے۔

اللہ تعالیٰ نے ہمیں اپنی عبادت و بندگی کا حکم دیا ہے، مصیبت و پریشانی میں کسی اور مخلوق کا درکھلاڑھا نے سے روکا ہے اور کہا ہے کہ مجھے پکارو میں تمہاری پکار کو سنوں گا، مگر افسوس کہ بہت سے نادان لوگ قبروں میں مدفن مردوں سے فریاد رہی کرتے ہیں، ان سے اپنی مرادیں مانگتے ہیں اور مصیبت و پریشانی کے وقت ان کے نام کی مالا بھیتے ہیں، ان کے لیے نذر و نیاز پیش کرتے ہیں، ان کے نام پر جانور ذبح کرتے ہیں، ان کو کائنات کا متصرف سمجھتے ہوئے انھیں مختار کل سمجھتے ہیں، انھیں حلال و حرام کا مالک سمجھتے ہیں اور یہی عقیدہ رکھ کر ان کے قبروں پر رکوع و سجدہ اور طواف کرتے ہیں۔ شرکیہ تعویذ گندوں کا سہارا لیتے ہیں اور کاہن و جادو گر قسم کے گمراہ داؤ اور جھماڑ پھونک کرنے والوں کو نفع و نقصان کا مالک تصور کرنے لگتے ہیں۔

مسلمانو! ہمارے معاشرے میں اس طرح کے چھپلے یہ سارے مظاہر واضح شرک ہیں، لہذا اپنے ایمان و توحید اور اعمالِ صالح کے تحفظ و بقا کے لیے ان سے پچنا از حد ضروری ہے۔ کوئی کتنا بھی نیک عمل کر لے اگر وہ شرک کا مرکب ہو رہا ہے تو اس شرک کی وجہ سے اس کے سارے اعمالِ صالح ناقابل قبول ہوں گے اور اس کے نیک اعمال کو ضائع کر دیں گے۔ اللہ تعالیٰ نے فرمایا:

﴿وَمَن يَكْفُرْ بِإِلَيْهِمْ فَقَدْ حَيَطْ عَمَلُهُ وَهُوَ فِي الْآخِرَةِ مِنَ الْخَسِيرِينَ﴾

”اور جو ایمان سے انکار کرے تو یقیناً اس کا عمل ضائع ہو گیا اور وہ آخرت میں خسارہ اٹھانے والوں میں سے ہے۔“ [المائدۃ: ۵]

کئی انبیاء کرام علیہم السلام کا تذکرہ کرنے کے بعد اللہ تعالیٰ نے فرمایا:

﴿ذَلِكَ هُدَى اللَّهِ يَهْدِي بِهِ مَن يَشَاءُ مِنْ عِبَادِهِ وَلَوْ أَشْرَكُوا لَحِيطَ عَنْهُمْ

مَا كَانُوا يَعْمَلُونَ ﴿٨﴾ يَهِي اللَّهُكَيْ بِدَائِتِهِ، وَهُوَ أَپْنِي بَنْدُولِ مِيْسِ مِنْ سِنْجِنِي چَاهِتَاهِ اسِ پِرْ جَلَاتَاهِ اورَ أَغْرِيَ وَهُوَ لَوْگُ بَھِي شَرِکَ كَرَتِهِ تَوْجِيْكَھَوَهِ كَيَا كَرَتِهِ تَقَهِهِ وَهُوَ اَنِ سِبَرْ بَرَادِهِ بَوْجَاتَاهِ۔ [الانعام: ٨٨]

نیز نبی کریم ﷺ کو مخاطب کر کے اللہ تعالیٰ نے فرمایا:

﴿وَلَقَدْ أُرْحَى إِلَيْكَ وَإِلَى الَّذِينَ مِنْ قَبْلِكَ لِئِنْ أَشْرَكْتَ لَيْحَاظَنَّ عَمَلُكَ وَلَتَكُونَنَّ مِنَ الْخَسِيرِينَ﴾ اور یقیناً تیری طرف وحی کی گئی اور ان لوگوں کی طرف بھی جو تجوہ سے پہلے تھے کہ اگر تو نے شریک ٹھہرایا تو ضرور تیرا عمل ضائع ہو جائے گا اور تو بالضرور خسارہ اٹھانے والوں میں سے ہو جائے گا۔ [الزمر: ٦٥]

ذر آپ خود ہی غور کریں اور اپنے گریبان میں جھانک کر دیکھیں کہ کیا مزارات و مقابر پر ایسا نہیں ہو رہا ہے؟ قبروں میں مدفون افراد کو حاجت روا اور مشکل کشانہیں سمجھا جا رہا ہے؟ ان سے اپنی مرادیں نہیں مانگی جا رہی ہیں؟ ان سے اولاد نہیں طلب کیا جا رہا ہے؟ قبروں کا طواف اور ان کا سجدہ نہیں کیا جا رہا ہے؟ اور اگر یہی سب کچھ ہو رہا ہے، جیسا کہ ہم اس کا مشاہدہ کر رہے ہیں تو کیا یہ صریح شرک نہیں ہے؟ حقیقت میں ان مظاہر کے شرک ہونے میں ذرا بھی شبک و شبہ نہیں ہے، اس لیے اپنے اعمالِ صالحہ کو بچانے اور اللہ کی نظر میں دنیا کا بدترین مخلوق بننے سے بچنے کے لیے اپنے ظاہری و باطنی اعمال اور عقائد میں سدھار پیدا کیجیے اور اللہ کا مقرب و پسندیدہ بندہ بننے۔

دعا ہے کہ اے اللہ! ہمارے ایمان و عقیدے کی حفاظت فرم، شرکیہ اعمال و رسوم سے محفوظ رکھ اور ہمیں تاہیں حیات اپنی توحید خالص پر قائم رہنے کی توفیق دے۔ آمین!



② قبروں کو سجدہ گاہ بنانے والے

آپ یہ بات بخوبی جانتے ہیں اور گذشتہ صحیحات میں بھی پڑھ پکھے ہیں کہ شرک سب سے بڑا ناہ ہے، شرک کی حالت میں کیا جانے والا نیک عمل بھی ناقابلِ قبول ہوتا ہے اور شرک کرنے والے مشرکین روئے زمین کے سب سے بدترین مخلوق ہیں۔ اس قدر سخت مذمت کے باوجود بھی بہت سے کلمہ گو مسلمان شرکیہ اعمال انجام دیتے رہتے ہیں، چنانچہ موجودہ دور میں بہت سے نامنہاد مسلمانوں کی حالت یہ ہے کہ ان کے یہاں مردہ پرستی اور بیسر پرستی کے ساتھ ساتھ آستانوں، مزاروں اور قبروں کی پرستش و بندگی بھی عام ہے، جب کہ ان میں شرک کا واضح شاہد پایا جاتا ہے اور اللہ کے رسول ﷺ نے بطور خاص اس سے روکا بھی ہے نیز قبروں کو سجدہ گاہ بنانے والوں کو بدترین مخلوق قرار دیا ہے۔ عبد اللہ بن مسعود رضی اللہ عنہ سے روایت ہے

کہ رسول اللہ ﷺ نے فرمایا:

((إِنَّ مِنْ شَرَارِ النَّاسِ مَنْ تُدْرِكَهُ السَّاعَةُ وَهُمْ أَحْيَاءٌ، وَمَنْ يَتَّخِذُ الْقُبُوْرَ مَسَاجِدًّا))

”بے شک بدترین لوگ وہ ہیں، جن کو قیامت زندہ پالے گی اور جو قبروں کو سجدہ گاہ بنانے لیتے ہیں۔“

[مندرجہ: ۳۱۲۳، ۳۸۲۲، اسنادہ حسن، اسنادہ حسن، اس حدیث کی اصل قدرے اختصار کے ساتھ صحیحین میں بھی موجود ہے] اس حدیث کا مطلب یہ ہے کہ جن لوگوں پر مقامت قائم ہوگی اور جو لوگ قبروں کو سجدہ گاہ بنانے والے ہیں وہ بدترین لوگ ہیں۔ اللہ کو جھوٹ کر قبروں کو سجدہ کرنا شرک ہے، اسی لیے اللہ کے نبی ﷺ نے قبروں کو سجدہ گاہ بنانے والوں کو بدترین مخلوق کہا ہے۔ ایک دوسری حدیث میں خاص انبویائے کرام علیہ السلام کی قبروں کو سجدہ گاہ بنانے والوں کو ”شرار الناس“ یعنی سب سے بُرے لوگ قرار دیا گیا ہے۔ ابو عبیدہ رضی اللہ عنہ سے روایت ہے کہ نبی ﷺ کی آخری گفتگو یہ تھی:

((أَخْرِجُوا يَهُودَ أَهْلِ الْحِجَّازِ، وَأَهْلَ نَجْرَانَ مِنْ جَزِيرَةِ الْعَرَبِ، وَاعْلَمُوا أَنَّ شَرَارَ النَّاسِ

الَّذِينَ اتَّخَذُوا قُبُوْرَ أَنْبِيَائِهِمْ مَسَاجِدًّا)) ”تم جاز اور نجران کے یہود یوں کو جزیرہ عرب سے نکال دینا اور یاد رکھو کہ سب سے بُرے لوگ وہ ہیں، جنہوں نے اپنے انبویاء کی قبروں کو سجدہ گاہ بنالیا۔“

[مندرجہ: ۱۴۹۱، ۱۴۹۲، سلسلۃ الاحادیث الصحیحة: ۱۳۳۲]

ام المؤمنین ام حبیبہ اور ام سلمہ صلی اللہ علیہ وسلم نے ایک مرتبہ رسول اللہ صلی اللہ علیہ وسلم سے ایک گرجے کا ذکر کیا، جسے انھوں نے جب شہ میں دیکھا تھا اور جس میں تصویریں بھی تھیں تو رسول اللہ صلی اللہ علیہ وسلم نے فرمایا:

((إِنَّ أُولَئِكَ إِذَا كَانَ فِيهِمُ الرَّجُلُ الصَّالِحُ، فَمَاتَ بَنَوْا عَلَى قَبْرِهِ مَسْجِدًا، وَصَوَّرُوا فِيهِ تِلْكَ الصُّورَ، أُولَئِكَ شَوَّارُ الْخَلْقِ عِنْدَ اللَّهِ يَوْمَ الْقِيَامَةِ)) ”ان لوگوں کی یہ عادت تھی کہ جب ان میں کا کوئی نیک آدمی فوت ہو جاتا تو اس کی قبر پر مسجد بنادیتے اور اس میں اس طرح کی تصویریں بنادیتے۔ قیامت کے دن اللہ کے نزدیک یہ تمام مخلوق میں سے بدترین ہوں گے۔“ [صحیح بخاری: ۲۷۸، صحیح مسلم: ۵۲۸]

اس حدیث میں بزرگوں کی قبروں کو سجدہ گاہ بنانے والوں کے بارے میں کہا گیا ہے کہ وہ لوگ اللہ کے نزدیک قیامت کے دن سب سے بدترین مخلوق ہوں گے۔ دراصل انبیائے کرام صلی اللہ علیہ وسلم اور صالحین کی قبروں کو سجدہ گاہ بنانے والوں کو بدترین مخلوق قرار دے کر دراصل قبروں کو سجدہ گاہ بنانے سے روکنا مقصود ہے، کیونکہ یہ شرک کا وسیلہ ہے، اس کی وجہ سے آدمی صاحبِ قبر سے اپنی مرادیں وابستہ کرنے لگتا ہے، ان کے لیے نذر و نیاز اور چڑھاوے چڑھانے لگتا ہے، اہل قبور کو نفع و نقصان کا مالک تصور کرنے لگتا ہے اور خاص قبروں اور اہل قبور کی پوجا کرنا شروع کر دیتا ہے، جو کہ صریح شرک ہے، جیسا کہ موجودہ دور میں آستانوں اور مزاروں پر اس کا عام مشاہدہ کیا جا سکتا ہے، بلکہ آستانوں، مزاروں اور قبروں کو اتنا شاندار اور پیشہ بنایا جاتا ہے کہ اس پر مسجد ہونے کا شبہ ہونے لگتا ہے اور عملاً قبروں کے پنجابی انجیں مسجد سے افضل و برتر سمجھتے ہیں، یہی وجہ ہے کہ یہاں عورتوں، مردوں اور جاہلوں کی ایک مخلوط بھیڑ لگتی ہے اور یہ لوگ صاحبِ قبر سے اپنی منیت مانگتے ہیں اور ان سے اسی طرح کی دعائیں کرتے ہیں جس طرح اللہ سے کرنی چاہیے، قبروں پر مانتے رکھتے ہیں، ان کا طواف کرتے ہیں، مخصوص و معین دن میں وہاں حاضری دے کر ان کے نام کا ذبحہ پیش کرتے ہیں اور ان کی طرف اپنا پشت کرنا گوارا نہیں کرتے۔ یہی وجہ ہے کہ رسول اللہ صلی اللہ علیہ وسلم نے ایسے لوگوں پر لعنت بھیجی ہے اور سختی کے ساتھ اپنی امت کو اس سے دور رہنے کی تلقین کی ہے۔ ام المؤمنین عائشہ صدیقہ رضی اللہ عنہا سے روایت ہے کہ رسول اللہ صلی اللہ علیہ وسلم نے اپنی اس بیماری میں فرمایا، جس میں آپ کی وفات ہوئی:

((لَعْنَ اللَّهِ الْيَهُودَ وَالنَّصَارَى، اتَّخَذُوا قُبُورَ أَنِيَّاَتِهِمْ مَسَاجِدًا)) ”اللہ کی لعنت ہو یہود یوں اور عیسائیوں پر جھنوں نے اپنے انبیاء کی قبروں کو مسجدیں بنایا۔“

اسلام کو نظر میں بُرے لوگے

وہ کہتی ہیں: اگر یہ بات نہ ہوتی تو آپ کی قبر کھلی رہتی، کھلی نہ رکھنے کی وجہ صرف یہی ڈر تھا کہ کہیں اسے مسجد بنایا جائے۔ [صحیح بخاری: ۳۹۰، صحیح مسلم: ۵۲۹]

انبیاء کی قبروں کو سجدہ گاہ بنانے والے یہودیوں کو اللہ کے رسول ﷺ نے ہلاک ہونے کی بد دعا دی ہے۔ ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا:

((فَاتَّاللَّهُ الْيَهُودُ، اتَّخَذُوا قُبُورَ أَنْبِيَائِهِمْ مَسَاجِدٍ)) ”اللہ یہودیوں کو ہلاک کرے انہوں نے اپنے انبیاء کی قبروں کو سجدہ گاہ بنایا۔“ [صحیح بخاری: ۲۳، صحیح مسلم: ۵۳۰]

جندب رضی اللہ عنہ سے روایت ہے کہ نبی ﷺ نے اپنی وفات سے پانچ روز پہلے ارشاد فرمایا: ((.....أَلَا وَإِنَّ مَنْ كَانَ قَبْلَكُمْ كَانُوا يَسْتَخْدُونَ قُبُورَ أَنْبِيَائِهِمْ وَصَالِحِيهِمْ مَسَاجِدَ، أَلَا فَلَا تَسْتَخْدُوا الْقُبُورَ مَسَاجِدَ، إِنَّمَا أَنْهَاكُمْ عَنْ ذَلِكَ)) ”..... سن لو! بے شک تم سے پہلے جو لوگ تھے وہ اپنے انبیاء اور اپنے نیک لوگوں کی قبروں کو مسجد بنایتے تھے، خبردار! تم قبروں کو مسجدیں نہ بنانا، بے شک میں تم کو اس سے روکتا ہوں۔“ [صحیح مسلم: ۵۳۲]

قبروں کو سجدہ گاہ بنانا گویا قبروں کو بت بنانا ہے، اسی لیے نبی ﷺ نے اپنی امت کو شرک میں مبتلا ہونے اور شرک کے وسائل سے دور رکھنے کے لیے اللہ تعالیٰ سے یہ دعا فرمائی کہ اے اللہ! میری قبر کو بت نہ بنانا کہ لوگ اس کی پوچا کریں۔ عطاہ بن سیار عجائب اللہ تعالیٰ بیان کرتے ہیں کہ رسول اللہ ﷺ نے فرمایا:

((اللَّهُمَّ! لَا تَجْعَلْ قَبْرِي وَثَنَّا يُعْبُدُ، اشْتَدَّ غَضَبُ اللَّهِ عَلَى قَوْمٍ اتَّخَذُوا قُبُورَ أَنْبِيَائِهِمْ مَسَاجِدَ)) ”اے اللہ! میری قبر کو بت نہ بنانا کہ اس کی پرستش کی جائے، اللہ کی سخت ناراضی ہوئی ان لوگوں پر جنہوں نے انبیاء کی قبروں کو سجدہ گاہ بنایا۔“

[امام مالک نے اپنی کتاب موطا (برقم: ۲۷۵) میں اسے مرسل اور روایت کیا ہے۔ شواہد کی بنیاد پر یہ روایت صحیح ہے۔] ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا:

((...) وَلَا تَجْعَلُوا قَبْرِي عِيْدًا)) ”... اور میری قبر کو عید (یعنی میلہ گاہ) نہ بنانا۔“

[سنن ابو داود: ۲۰۳۲، مندرجہ: ۸۸۰۳، صحیح الجامع الصغیر و زیارتہ: ۷۴۲۶]

اللہ تعالیٰ نے نبی کریم ﷺ کی دعا قبول فرمائی اور آپ کی قبر کو سجدہ گاہ اور میلہ وغیرہ نہیں بنایا جاسکا،

مگر اس امت میں بہت سے لوگوں نے اپنے بزرگوں کی قبروں کو واضح طور پر سجدہ گاہ اور میلہ کی جگہ بنالیا ہے۔ ذرا مٹھنڈے ذہن و دماغ اور قلب سلیم سے غور کریں کہ زیارت کے نام پر قبروں کی حد سے زیادہ تعظیم کرنا، ان پر مزار بنانکر چڑھاوے بھینٹ کرنا، وہاں اجتماع کر کے میلہ لگانا اور ان میں مدفنوں لوگوں کو مدد کے لیے پکارنا قبر کو بت بنا کر پوچھنے جیسا نہیں ہے تو پھر اور کیا ہے؟ حقیقت میں یہ صریح طور پر نبوی فرمان کی خلاف ورزی ہے۔

قبروں کو سجدہ گاہ بنانا اور اہل قبور کو حاجت روائی و مشکل کشائی کے لیے پکارنا درست اور کارِ ثواب ہوتا تو اس امت کے افضل ترین لوگ یعنی صحابہ کرام رضی اللہ عنہم سب سے برتر و افضل انسان اللہ کے نبی ﷺ کی قبر پر ضرور حاضری دیتے اور ان سے اپنی مرادیں مانگتے، لیکن انھوں نے ایسا کبھی نہیں کیا، اپنی کسی ضرورت کے لیے قبر نبوی پر جا کر نبی ﷺ کو نہیں پکارا، قبر پر جا کر رسول کریم ﷺ سے دعا کی درخواست نہیں کی، بلکہ اسے غیر شرعی اور شرکیہ عمل سمجھا، لیکن بڑے دکھ و افسوس کی بات ہے کہ ہمارے پیارے نبی ﷺ اپنی امت کو جن شرکیہ اعمال و سائل سے دور رکھنا چاہتے تھے آج امت کا ایک طبقہ اُنہی شرکیہ اعمال و سائل کا رسیا و خوگر بنا ہوا ہے اور انہی خلافِ شرع شرکیہ امور کو جزو دین بنائے ہوئے ہے۔ **أَعَذَّنَا اللَّهُ مِنْهُمْ**

گذشتہ احادیث میں نہایت سختی کے ساتھ قبروں کو مساجد اور سجدہ گاہ بنانے سے منع کیا گیا ہے۔ قبروں کو سجدہ گاہ بنانے کی ممانعت میں قبروں کے اوپر نماز پڑھنا، قبروں کی طرف رج کر کے ان کے گرد نواح میں نماز پڑھنا اور قبروں پر مساجد بنانکر اس کے اندر نماز پڑھنا، تینوں صورتیں داخل ہیں اور تینوں صورتیں ممنوع ہیں اور ان تینوں صورتوں کے منع کی خاص دلیلیں بھی موجود ہیں۔ البتہ جو شخص نمازِ جنازہ میں شریک نہ ہو سکے وہ قبر پر جا کر نمازِ جنازہ ادا کر سکتا ہے، کیوں کہ اس میں رکوع و سجدوں نہیں مقرر کیے گئے ہیں کہ جس کی وجہ سے قبر پر نمازِ جنازہ سجدہ کی صورت اختیار کر لے اور خود نبی کریم ﷺ سے یہ عمل ثابت بھی ہے کہ آپ ﷺ نے ایک قبر نمازِ جنازہ ادا کی ہے۔ جیسا کہ ابو ہریرہ رضی اللہ عنہ میان کرتے ہیں کہ مسجد نبوی میں ایک جبشی مردیا جبشی عورت جھاؤ دیا کرتی تھی، اس کا انتقال ہو گیا تو نبی کریم ﷺ نے اس کے متعلق دریافت فرمایا، لوگوں نے بتایا کہ وہ توفوت ہو گئی۔ آپ ﷺ نے اس پر فرمایا کہ تم نے مجھے کیوں نہ بتایا، پھر آپ نے اس کی قبر دریافت کی اور وہاں تشریف لائے اور اس پر نمازِ جنازہ پڑھی۔ [دیکھیے: صحیح بخاری: ۲۵۸، صحیح مسلم: ۹۵۶]

بعض لوگ قبرستان میں مسجد بنانے اور قبروں پر عام نمازوں کے پڑھنے کو جائز قرار دینے کے لیے یہ دلیل پیش کرتے ہیں کہ مسجدِ نبوی میں بھی نبی کریم ﷺ اور شیخین امیر المؤمنین ابو بکر و عمر رضی اللہ عنہما کی قبریں ہیں، حالاں کہ حقیقت یہ ہے کہ نبی کریم ﷺ کی تدفین حجرة عائشہ رضی اللہ عنہما میں ہوئی تھی اور اس کے بعد شیخین کی تدفین بھی وہیں ہوئی اور پھر اس جگہ کو چاروں طرف سے بند کر کے مسجد سے الگ کر دیا گیا اور مسجد و قبر کے درمیان دیواریں حائل کر دی گئیں تاکہ قبر کے قریب سجدہ نہ ہو سکے۔

مزید یہ کہ جس عمل سے رسول اللہ ﷺ نے صریح طور پر واضح الفاظ میں منع کیا ہوا، اپنی آخری یماری کے ایام میں جس سے پوری شدت کے ساتھ روکا ہوا، جسے انجام دینے والوں پر لعنت پھیجی ہوا اور انھیں بدترین مخلوق قرار دیا ہوا ہی کام غیر صریح اور موہوم دلائل کا سہارا لے کر انجام دینا کیسے درست ہو سکتا ہے؟ ایسا عمل انجام دینا اور اسے جائز قرار دینے کے لیے بے جاطور پر جھوٹی دلیلیں فراہم کرنا دراصل دین کا مذاق اڑانا ہے۔ غور کریں! جس کام میں واضح شرک پایا جاتا ہوا سے دین و شریعت بنالینادین کی مخالفت نیز اللہ اور اس کے رسول کا کھلا مذاق اور شریعت کی واضح نافرمانی نہیں تو پھر اور کیا ہے؟ اللہ ہمیں شرک یہ امور سے بچائے اور دین کی صحیح تجویز عطا فرمائے۔ آمین!



③ دین سے نکلنے والے خوارج

نبی کریم ﷺ نے اپنی امت کو اس بات سے باخبر کیا ہے اور یہ پیشیں گوئی کی ہے کہ اس امت میں ایسے بدترین لوگ پیدا ہوں گے، جو دین سے اس طرح نکل جائیں گے جیسے تیر کمان سے نکل جاتا ہے، جب کہ ان کی ظاہری حالت یہ ہو گی کہ شکل و صورت اور گفتگو سے وہ بہت دین دار نظر آئیں گے، ان کی نمازیں اور روزے بظاہر بڑی خشوع و خضوع والی ہوں گی اور وہ اللہ کی کتاب قرآن کریم بھی پڑھیں گے، لیکن قرآن ان کے گلے کے نیچے نہیں اترے گا یعنی قرآن کا ان پر کوئی اثر نہیں ہوگا اور ان کے دل اس کو سمجھنے سے قاصر ہوں گے۔

اس سلسلے میں نبوی پیشیں گوئی برحق ثابت ہوئی اور امتِ اسلامیہ کے لیے دین سے نکلنے والا خارجیوں کا ایک عظیم فتنہ خلیفۃ المسلمين علی ہیئتہ کے دور میں باقاعدہ ایک گروہ اور جماعت کی شکل میں وجود میں آیا۔ دین سے نکلنے والے ان خارجیوں نے جنگِ صفين کے موقع پر علی ہیئتہ کی طرف سے صلح کے لیے طرفین سے مقرر حکم کو قبول کر لینے کے بعد ان کے خلاف خرون کیا تھا، اس لیے انہیں خوارج کہا جاتا ہے۔ مسلم حکمرانوں کے خلاف خرون اور بغاوت، غیر کفریہ عمل پر اہل قبلہ کو کافر قرار دے کر ان کے جان و مال کو حلال سمجھنا، شرعی حدود کو تحاول کر کے ایسے امور کو بھی گناہ قرار دینا، جو شرعاً گناہ نہیں ہیں، قرآنی آیات کی اپنے پسند کے مطابق من مانی تاویل کرنا اور اپنے سیاسی مخالفین کو کافر قرار دینا، دین میں غلوسے کام لیتے ہوئے ظاہری حالت کو بہت اچھا بناانا ان کی علامت و پہچان تھی۔ یہ جاہل و گنوار قسم کے لوگ تھے، قتل اور لوٹ مار ان کا شیوه تھا، پوری اسلامی تاریخ میں یہی وہ لوگ ہیں جنہوں نے سب سے پہلے ایمان اور کفر اور اسلام کے دیگر بنیادی اصطلاحوں کا معنی اپنی عقل و مرضی سے اپنے من موافق نکالا اور اپنے مخالفین کو کافر گردانا۔

ابتدائی طور پر اس گروہ نے صحابہ کرام علیہم السلام اور عام مسلمانوں کے مقابلے میں جو عقیدہ و فکر کشید کیا تھا آج بھی بہت سے نام نہاد اسکا لرس اس فکر سے متاثر نظر آتے ہیں، بلکہ اس کی حمایت و تائید اور ان کے گمراہ فکر و نظریے کی نشر و اشاعت میں پوری تن دہی سے حصہ لیتے ہیں، جب کہ دین سے نکلنے والے ایسے لوگوں کو بدترین مغلوق قرار دیا گیا ہے، بلکہ انہیں جہنم کا کتنا کہا گیا ہے۔ چنانچہ ابوذر غفاری اور رافع بن عمرو غفاری علیہم السلام

سے روایت ہے کہ رسول اللہ ﷺ نے فرمایا:

((إِنَّ بَعْدِي مِنْ أُمَّتِي - أُو سَيَّكُونُ بَعْدِي مِنْ أُمَّتِي - قَوْمٌ يَقْرَءُونَ الْقُرْآنَ، لَا يُجَاوِزُ حَلَاقِيهِمْ، يَعْجَرُونَ مِنَ الدِّينِ كَمَا يَخْرُجُ السَّهْمُ مِنَ الرَّمَيَةِ، ثُمَّ لَا يَمْعُدُونَ فِيهِ، هُمْ شَرُّ الْحَلْقِ وَالْخَلِيقَةِ)) ”میرے بعد میری امت میں غنقریب کچھ ایسے لوگ ہوں گے، جو قرآن پڑھیں گے، مگر وہ ان کے حلق سے آگے نہیں جائے گا، وہ دین سے ایسے نکل جائیں گے جیسے تیر کمان سے نکلتا ہے اور پھر اس کی طرف واپس نہیں آئیں گے، یہ تمام لوگوں میں بدترین مخلوق ہوں گے۔“

[صحیح مسلم: ۱۰۶۷، ابن ماجہ: ۱۷۰، مندرجہ ذیل:]

نیزان کی ایک بیچان سرمنڈانا بتائی گئی ہے، جیسا کہ مندرجہ ذیل کی ایک روایت کے الفاظ یہ ہیں کہ: ((سِيمَاهُمُ التَّحْلِيقُ)) یعنی ”ان لوگوں کی علامت سرمنڈانا ہوگی۔“ [مندرجہ ذیل:]

اسی طرح ابوسعید خدری رضی اللہ عنہ سے روایت ہے کہ نبی کریم ﷺ نے اپنی اس امت میں ہونے والے کچھ ایسے لوگوں کا ذکر فرمایا کہ وہ لوگ افراق کے وقت نکلیں گے، ان کی بیچان سرمنڈانا ہوگی، آپ ﷺ نے فرمایا:

((هُمْ شَرُّ الْحَلْقِ أَوْ مِنْ أَشَرِ الْحَلْقِ يَقْتُلُهُمْ أَدْنَى الطَّاغِتَيْنِ إِلَى الْحَقْقِ)) ”وہ بدترین مخلوق یا فرمایا سب سے بدترین مخلوق ہوں گے، ان کو (تفرقہ والی) دو جماعتوں میں سے وہ جماعت قتل کرے گی، جو حق کے زیادہ قریب ہوگی۔“ [صحیح مسلم: ۱۰۶۵]

موجودہ خارجیوں کی شاخت کے لیے یہ بات یاد رکھیں کہ ہر وہ شخص جو کتاب و سنت کے حکم کو ماننے سے انکار کرے، ان کی من مانی تاویل کرے، ظلم و زیادتی کرنے والے امراء و حکام کے خلاف خروج و بغاوت کو روا رکھے، غیر کفریہ عمل کا ارتکاب کرنے والے اہل ایمان کو کافر قرار دے اور یہ عقیدہ رکھے کہ وہ ہمیشہ ہمیشہ کے لیے جہنم میں رہیں گے اور اس امت کے افضل ترین گروہ صحابہ کرام رضی اللہ عنہم کی تکفیر و تحفیض کرے تو اس کا شمار بھی خوارج میں ہوگا۔ دین سے نکلنے والے ایسے خارجیوں کو رسول کریم ﷺ نے بدترین مخلوق قرار دیا ہے اور ان کے بارے میں یہ خبر دی ہے کہ وہ دین اسلام سے نکلنے کے بعد اس میں دوبارہ نہیں لوٹ پائیں گے۔ موجودہ دور میں خارجی فکر و عقیدہ کا فتنہ بہت عروج پر ہے اور اس فکر کے داعیان پوری دنیا میں پھیلے

ہوئے ہیں۔ یہ لوگ عام طور پر سلفِ صالحین کے منجع اور ان کے فہم کو ترک کر کے اپنی من مانی کرتے ہیں، کتاب و سنت کا علم حاصل کیے بغیر فتویٰ بازی کرتے ہیں، راجح العلم علمائے کرام پر بھپتی کستے ہیں اور ان کے بارے میں طعن و تشنیع کرتے ہیں، صحابہ کرام رض کو سب و شتم سے نوازتے ہیں اور ان کی تدقیق کرتے ہیں، مسلم حکام وقت کے خلاف وہاں کے عوام کو اسکار قتفہ و فساد پھیلانے کی ہر ممکن کوشش کرتے ہیں، اپنی ذاتی فہم و عقل کے سامنے سلفِ صالحین کے فہم و منجع کو کوئی اہمیت نہیں دیتے ہیں، بلکہ اپنی غلط بالوں کی تائید و تصویب کے لیے کتاب و سنت کے نصوص کی من مانی تاویل کرتے ہیں، جدید مسائل پر علم و تفہم کے بغیر بے جا بخشو کریں کرتے ہیں، دین میں غلوسے کام لیتے ہوئے خود اپنے آپ پر تشدد کرتے ہیں اور دوسروں کو بھی تنگی میں ڈالنے کی کوشش کرتے ہیں، اپنی غلط معلومات اور باطل اجتہادات کو بہت بڑا علم باور کراتے ہیں اور ہر جگہ اپنی ذات و حیثیت کو نمایاں کرنے کے فرقاً میں رہتے ہیں اور جاہل قسم کے لوگوں کو بوجھل القاب دے کر بہت بڑا علامہ بن کر پیش کرتے ہیں اور اپنے معمولی کاموں کو بہت بڑا تصور کرتے کرتا ہے۔

آج بالعموم پوری دنیا میں مسلمان اور بالخصوص چھوٹی چھوٹی مسلم حکومتوں کے اندر بینے والے عوام و حکام انہی خارجی صفت لوگوں سے پریشان ہیں، خارجی فکر کے لوگ تشدد کی راہ اپنا کر خود مسلم امت پر ظلم ڈھاتے ہیں اور بہت سی جگہوں پر حکومت و قوت کے خلاف عوام کو اسکار وہاں خانہ جگی کی صورت پیدا کیے ہوئے ہیں، مندرجہ افتخار بر اجمان ہو کر معمولی مختصات کی بندیا پر مسلمانوں کو کافر قرار دیتے ہیں۔ آئے دن کمزور و نبنتے مسلمانوں پر خود کش اور بمبار حملے ہو رہے ہیں اور حملہ آور کوئی دور کا باہری دشمن نہیں ہوتا ہے، بلکہ یہی اسلام کے نام لیوا خارجی صفت یا ان کے افکار و نظریات سے متاثر ہو لے جہاں لے جہاں لے لوگ ہوتے ہیں۔

موجودہ دور میں اسلام کے نام لیوا ان داخلی و خارجی مسئلوں سے جتنا اسلام کو نقصان پہنچا ہے اتنا خارجی و دشمنوں سے اسلام اور مسلمانوں کو نقصان نہیں پہنچا ہے۔ خارجی فکروں ذہن رکھنے والوں نے پورے دین کو مشکوک بنا دیا، سلفِ صالحین کے منجع و استناد کو بے و تعت کر دیا اور ان کے فکر و فہم سے بغاوت کر کے اطاعت و پیروی، عقیدہ و عمل، عبادت و بندگی، دعوت و تلبیخ اور تربیت و تزکیہ کو بغاوت و سرکشی، حکومت و سلطنت کا حصول اور گندی سیاست میں دخول سے بدل دیا ہے۔ ان کی اول و آخر کوشش مسلم حکمرانوں کے خلاف بغاوت و نفرت کو ہوا دے کر حکومت و سلطنت کا حصول ہے اور اس کے لیے انہوں نے دین اور مبادیاتِ دین کی من مانی

اسلام کو نظر میں بُرے لوگ

تشریح شروع کردی اور جو چیزیں ان کے عقلِ کل میں نہیں سائیں ان کا انکار ضروری قرار پایا۔


موجودہ دور کے انٹرنیٹ اور سوچ میڈیا کی آزاد فضائیں بہت سے کم علم اور نادان لوگ دینی مسائل پر بھی بحث و مباحثہ کرتے ہیں، بدبازی اور فحش کلامی کا سہارا لے کر لوگوں کو سب و شتم سے نوازتے ہیں، بد اخلاقی کا مظاہرہ کرتے ہیں اور نہ جانتے ہوئے بھی بہت سے مسائل میں فتویٰ بازی کرتے نظر آتے ہیں، اہل علم کی اہم تحقیقات کو کھلا چلیج دے کر سرِ عام اس کا انکار کرتے ہیں، ان سے کسی مسئلے میں اختلاف کی بنیاد پر ان کی پوری خدمات کو پیچھے ڈال دیتے ہیں، کسی مسئلے میں بحث و مباحثہ کرتے ہوئے فرقی خلاف کو گالی گلوچ اور سخت بد کلامی کا نشانہ بناتے ہیں، حالاں کہ متعلقہ مسائل پر بحث کرنے کے وہ قطعی طور پر اہل نہیں ہوتے ہیں۔ درحقیقت ایسے لوگ خارجی فکر کے حامل ہوتے ہیں اور بہت سے علماء محققین کی شاذ آراء کی آڑ لے کر دین کی مسلمانات کا استخفاف اور انکار کرتے ہیں اور پھر بھلتوں کی ایک بھیڑ ان کی تعریف و تائش کرتی نظر آتی ہے۔ علم و جان کاری کے بغیر فتویٰ بازی کرنا، دینی مسائل میں اپنی رائے رکھنا اور ایسے لوگوں کی حوصلہ افزائی کرنا قیامت کی نشانیوں میں سے ہے اور خارجیت کی راہ اپناتا ہے۔ ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا:

((سَيَأْتِيَ عَلَى النَّاسِ سَنَوَاتٌ خَدَاعَاتٌ، يُصَدِّقُ فِيهَا الْكَاذِبُ، وَيُكَذِّبُ فِيهَا الصَّادِقُ، وَيُؤْتَمِنُ فِيهَا الْخَائِنُ، وَيُتَحَوَّنُ فِيهَا الْأَمِينُ، وَيَنْطَقُ فِيهَا الرُّؤْبِيْضَةُ قِيلَ: وَمَا الرُّؤْبِيْضَةُ؟ قَالَ: الرَّجُلُ التَّافِهُ فِي أَمْرِ الْعَامَةِ)) ”عنقریب لوگوں پر مکروہ فریب والے سال آئیں گے، ان میں جھوٹ کی تصدیق کی جائے گی اور سچ کو جھوٹا قرار دیا جائے گا، خائن کو امانت دار اور امانت دار کو خائن سمجھا جائے گا اور اس دور میں ”رُؤْبِيْضَة“ بات کرے گا۔ پوچھا گیا: ”رُؤْبِيْضَة“ کیا ہے؟ آپ نے فرمایا: لوگوں کے معاملات میں رائے دینے والے وقوف اور عیب دار آدمی۔“

[سنن ابن ماجہ: ۳۰۳۶، سلسلۃ الاحادیث الصحیحۃ: ۱۸۸۷]

نیز ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا:

((وَالَّذِي نَفْسُ مُحَمَّدٍ بِيَدِهِ! لَا تَقُومُ السَّاعَةُ حَتَّى يَظْهَرَ الْفُحْشُ وَالْبُخْلُ، وَيُتَحَوَّنَ الْأَمِينُ، وَيُؤْتَمِنُ الْخَائِنُ، وَيَهْلِكُ الْوُعُولُ، وَتَظْهَرَ التَّحْوُتُ)) قَالُوا: يَا رَسُولَ اللَّهِ! وَمَا



اللُّؤْعُولُ وَالسَّحُوتُ؟ قَالَ: ((اللُّؤْعُولُ: وَجُوهُ النَّاسِ وَأَشْرَافُهُمْ، وَالسَّحُوتُ: الَّذِينَ كَانُوا تَحْتَ أَقْدَامِ النَّاسِ لَا يُعْلَمُ بِهِمْ)) ”اس ذات کی قسم جس کے ہاتھ میں محمد ﷺ کی جان ہے! قیامت قائم نہیں ہوگی، یہاں تک کہ بے حیائی اور بخل ظاہر ہو جائے گی، امین کو خائن اور خائن کو امین بنالیا جائے گا، ”وُعْوُل“ ہلاک ہو جائیں گے اور ”سَحُوت“ ظاہر ہو جائیں گے۔“ لوگوں نے عرض کیا: اے اللہ کے رسول! ”وُعْوُل“ اور ”سَحُوت“ کیا ہیں؟ آپ ﷺ نے فرمایا: ”وُعْوُل: سے مراد سردار اور معزز لوگ ہیں اور سَحُوت: سے مراد وہ لوگ ہیں، جو لوگوں کے پاؤں تلے تھے اور ان کو کوئی نہیں جانتا تھا۔“

[صحیح ابن حبان: ٦٨٣٣، سلسلة الأحاديث الصحيحة: ٣٢١]

واعظ یہ ہے کہ بہت سارے افراد جو عصری علوم سے تو بہرہ در ہوتے ہیں تاہم دینی تلقہ کے لیے نہ تو باقاعدہ کسی ادارہ میں رہ کر کتاب و سنت کی تعلیم اور اس کی فہم و ادراک حاصل کرتے اور نہ کسی مستند عالم دین کی صحبت میں رہ کر دینی تعلیم حاصل کرتے ہیں، عربی زبان و ادب یا اس کے مزاج سے بھی ناواقف ہوتے ہیں، محض ذاتی محنت و کوشش سے چند کتابوں کا مطالعہ کر کے، ترجم قرآن اور ترجم حدیث سے استفادہ کر کے دین کے سب سے بڑے ٹھیکیدار بن جاتے ہیں، خود ساختہ طور پر دین کی تشریح و توضیح کرتے ہیں، قرآن مجید کی من مانی تفسیر کرتے ہیں، احادیث کا جس طرح چاہتے ہیں مطلب نکال کر بیان کرتے ہیں۔ عبد اللہ بن عمرو رضی اللہ عنہما سے روایت ہے کہ رسول اللہ ﷺ نے فرمایا:

((إِنَّ اللَّهَ لَا يَقْبِضُ الْعِلْمَ إِنْتَرَاغًا يَنْتَرَعُهُ مِنَ الْعِبَادِ، وَلَكِنْ يَقْبِضُ الْعِلْمَ بِقَبْضِ الْعُلَمَاءِ، حَتَّىٰ إِذَا لَمْ يُبْقِي عَالِمًا اتَّحَدَ النَّاسُ رُءُوسًا جُهَالًا، فَسَلِلُوا فَأَفْسَلُوا بِعِيْرِ عِلْمٍ فَصَلُلُوا وَأَضْلُلُوا)) ”اللہ علم کو بندوں سے یک یہک نہیں پہنچنے گا، لیکن علماء کو قبض کر کے علم کو اٹھائے گا۔ یہاں تک کہ جب کوئی عالم نہیں پہنچا تو لوگ جاہلوں کو سردار بنالیں گے۔ ان سے مسئلہ پوچھا جائے گا اور وہ بغیر علم کے فتویٰ دیں گے، اس طرح وہ خود بھی گمراہ ہوں گے اور لوگوں کو بھی گمراہ کریں گے۔“

[صحیح بخاری: ١٠٠، صحیح مسلم: ٢٦٧٣]

یہ حدیث علاماتِ نبوت میں سے ہے اس میں قربِ قیامت کی نشانیوں کی خبر دی گئی ہے کہ دھیرے دھیرے علمائے حق میں کمی آتی جائے گی اور جاہل لوگ قرآن و حدیث کا علم نہ ہونے کے باوجود امام و پیشواؤں

اسلام کو نظر میں بُرے لوگ

مفتی و قاضی بن جائیں گے۔ انس بن مالک رضی اللہ عنہ سے مروی حدیث میں ہے کہ رسول اللہ صلی اللہ علیہ وسلم نے فرمایا: ((من أَشْرَاطِ السَّاعَةِ أَنْ يَقْلُ الْعِلْمُ، وَيُظْهَرَ الْجَهَلُ...)) ”قیامت کی نشانیوں میں سے ہے کہ علم کم ہو جائے گا اور جہل ظاہر ہو جائے گا۔...“ [صحیح بخاری: ۸۱]

قریب قیامت کے وقت اہل علم کی کمیابی اور ان کی عدم موجودگی کی وجہ سے لوگ جاہلوں کو اپنا سردار بنا لیں گے، جو اپنی جہالت کے باوصاف گمراہ کن فیصلے اور فتوے صادر کریں گے، خود بھی گمراہ ہوں گے اور دوسروں کو بھی گمراہ کریں گے۔ اس سے جاہلوں کو اپنا پیشوavnانے اور کسی بھی شخص کے لیے علم کے بغیر فتویٰ و فیصلہ دینے کی حرمت ثابت ہوتی ہے۔ قرآن کریم میں بھی دیگر حرامات کے ساتھ علم کے بغیر اللہ تعالیٰ کی طرف کوئی بات منسوب کرنے کو پوری شدت کے ساتھ حرام قرار دیا گیا ہے۔ اللہ تعالیٰ نے فرمایا:

﴿قُلْ إِنَّمَا حَرَامٌ رَّبِّيُّ الْفَوَاحِشَ مَا ظَهَرَ مِنْهَا وَمَا بَطَنَ وَالْإِثْمُ وَالْبَغْيُ بِغَيْرِ
الْحُقْقِ وَأَنْ تُشْرِكُوا بِاللَّهِ مَا لَمْ يُنَزِّلْ بِهِ سُلْطَنَّا وَأَنْ تَقُولُوا عَلَى اللَّهِ مَا لَا
تَعْلَمُونَ﴾ <sup>”کہہ دے میرے رب نے تو صرف بے حیائیوں کو حرام کیا ہے، جوان میں سے ظاہر ہیں اور جو
چھپی ہوئی ہیں اور گناہ کو اور ناحن زیادتی کو اور یہ کہ تم اللہ کے ساتھ اسے شریک ٹھہراو جس کی اس نے کوئی
دلیل نہیں اتنا ری کہ تم اللہ پر وہ کہو جو تم نہیں جانتے۔“ [سورة الاعراف: ۳۳]</sup>

صحیح بخاری کے حوالے سے اوپر جو حدیث پیش کی گئی ہے، اسی روایت کے دوسرے طریق میں ((فَأَفْتَنُوا
بِغَيْرِ عِلْمٍ)) کے بجائے ((فَيُفْتَنُونَ بِرَأْيِهِمْ)) ”سوہہ اپنی رائے سے فتویٰ دیں گے۔“ [صحیح بخاری: ۲۷۰]

کے الفاظ وارد ہوئے ہیں، جس سے اس بات کیوضاحت ہوتی ہے کہ قرآن و حدیث کے مقابلے میں محض رائے اور قیاس سے فتویٰ دینا اور محض عقل کی بنیاد پر فیصلے کرنا حرام ہے اور اس سے گمراہی پہلتی ہے۔ ماضی میں خارج وغیرہ جو گمراہ فرقے وجود میں آئے اس کی ایک بنیادی وجہ یہی ہے کہ انہوں نے نصوص کتاب و سنت کے مقابلہ میں عقل و رائے کو ترجیح دینا شروع کر دیا تھا۔

کتاب و سنت کا علم رکھنے والے اور اس کے مطابق عمل کرنے والے علماء دین کی موت کے بعد اگرچہ کتابیں موجود ہوں گی، مگر یہ بے فائدہ ہوں گی، کیوں کہ محض کتابوں کی موجودگی علم کے لیے کافی نہیں ہے، بلکہ مستند علماء سے ان کتابوں کو پڑھنا، سمجھنا اور ان کے مطابق عمل کرنا ضروری ہے، کیوں کہ علم شرعی کی بقا علم و عمل

پر مخصوص ہے، لہذا مسلمانوں کو چاہیے کہ دین کی سچی سمجھ و فناہت حاصل کریں اور اپنے عمل و کردار کو کتاب و سنت کی روشنی میں ڈھالیں۔

آج کل انٹرنیٹ اور یو ٹیوب وغیرہ پر اس طرح کے بہت سارے لوگ فتویٰ بازی کر کے فتنہ انگیزی کر رہے ہیں، جہاں ایک طرف علمائے متفقین کو بے جا تقدیم کا نشانہ بناتے ہیں، وہیں علمائے متاخرین کو بھی اپنی کم علمی کے ذریعے چینچ کرتے ہیں، افسوس کی بات یہ ہے کہ ان کے فیض یافتگان کا حلقہ بھی کافی وسیع ہوتا ہے، یہ لوگ قرآن و حدیث کا حوالہ دے کر سادہ لوح عوام کو اپنے قابو میں کرتے ہیں اور پھر جس طرح چاہتے ہیں دین کے مسائل سے آگاہ کرتے ہیں، دین میں آسانی اور سہولت کے نام پر دین کا تیا پانچ کرتے ہیں، علمائے کرام کو برا بھلا کرتے ہیں، انھیں دقائقیت اور فرسودہ خیالی کا طعنہ دیتے ہیں، مختلف فیہ مسائل چھیڑ کر اس کو حل کرنے کی ناکام کوشش کرتے ہیں، خود بھی گمراہ ہوتے ہیں اور سادہ لوح عوام کو بھی گمراہ کرتے ہیں، ایسے خارجی صفت مفکیوں اور گمراہ قسم کے متعالموں سے محتاط ہو شیار رہنے اور ان سے دوری اختیار کرنے کی ضرورت ہے اور عوام الناس کو چاہیے کہ انہی علمائے ربائن سے استفادہ کرنے کی کوشش کریں، جنہیں دینی مسائل پر گمراہ درک حاصل ہو اور جن کی گرفت شرعی علوم پر مضبوط ہو۔

نیز علمائے حق کی بھی یہ ذمہ داری ہے کہ وہ کتاب و سنت کی روشنی میں فوقے دیں، انہی دونوں اساسی مصدر اور فہم سلفِ صالحین کی روشنی میں مسائل کی وضاحت کریں اور لوگوں میں اپنی حکومت چلانے کے بجائے کتاب و سنت کی بالادستی کو قائم کریں اور اپنی مرخصی چلانے کے بجائے کتاب و سنت کے احکام و تعلیمات کو عام کریں۔

اللہ تعالیٰ سے دعا ہے کہ وہ ہمیں ہمیشہ ہمیش کے لیے اپنے محبوب و پسندیدہ دین دین اسلام پر قائم و دائم رکھے، نت نئے فتنوں سے بچائے، کتاب و سنت کا صحیح فہم عطا فرمائے اور اسی کے مطابق زندگی گزارنے کی توفیق دے۔ آمین!



④ تقدیر کے بارے میں کٹ جھتی کرنے والے

تقدیر کا مطلب ہے کہ اللہ تعالیٰ کو وجود میں آنے والے تمام اعمال و افعال و حادث اور ساری مخلوقات کے بارے میں ازل سے مکمل علم ہے، مستقبل کے تمام امور سے وہ بخوبی واقف ہے، کون جنت میں جائے گا اور کون جہنم میں جائے گا؟ اسے معلوم ہے اور یہ ساری چیزیں اسی کے ارادہ و مشیت سے معرض وجود میں آتی ہیں، اس نے مخلوقات کی تقدیریز میں و آسمان کی پیدائش سے پچاس ہزار سال پہلے ہی لکھ دیا ہے۔ [صحیح مسلم: ۲۶۳] اسی کے مطابق ساری چیزیں وجود میں آتی ہیں۔ درحقیقت تقدیر ایک الہی راز ہے، اللہ کے سوا کسی کو اس کا علم نہیں ہے۔ اللہ تعالیٰ نے فرمایا:

﴿إِنَّا لَكُلَّ شَيْءٍ خَلَقْنَاهُ بِقَدَرٍ﴾ "بے شک ہم نے ہر چیز کو ایک اندازے کے ساتھ پیدا کیا ہے۔" [ازمر: ۶۲] اور رسول اللہ ﷺ نے فرمایا: ((كُلَّ شَيْءٍ بِقَدَرٍ حَتَّى الْعَجْزِ وَالْكَيْسِ)) "ہر چیز تقدیر سے ہے، حتیٰ کہ عاجزی اور ہوشیاری بھی۔" [صحیح مسلم: ۲۶۵۵]

اللہ تعالیٰ کی لکھی تقدیر کے بارے میں بلا ضرورت عقلی گھوڑے دوڑانا، بحث و مباحثہ اور کٹ جھتی کرنا بدترین لوگوں کا شیوه ہے، کیوں کہ اس بارے میں عقلی طور پر بہت زیادہ بحث و کرید کرنے کا معاملہ اس کے انکار پر مشتمل گفتگو کرنا اس امت کے آخری دور کے بدترین لوگوں کا شیوه ہے، اسی لیے اس بارے میں بحث و کرید کرنے سے منع کیا گیا ہے۔ ابو ہریرہ رضی اللہ عنہ بیان کرتے ہیں کہ ایک مرتبہ رسول اللہ ﷺ نے فرمایا: "کیا تم اسی بات کا حکم دیے گئے ہو یا اسی واسطے میں تمہاری طرف بھیجا گیا ہے۔ آپ ﷺ نے فرمایا: "کیا تم اسی بات کا حکم دیے گئے ہو یا اسی واسطے میں تمہاری طرف بھیجا گیا ہے؟" بے شک تم سے پہلے کی قومیں ہلاک ہو گئیں جب انھوں نے اس مسئلے میں بحث و کرید کیا۔ میں تمھیں قسم دلاتا ہوں کہ اس بارے میں بحث و مباحثہ نہ کرو۔" [سنن ترمذی: ۲۶۳، حسن الالبانی فی بدایۃ الرواۃ: ۹۸]

نیزا ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: ((أَخْرُ الْكَلَامُ فِي الْقُدْرِ لِشَرَارِ أُمَّتِي فِي آخِرِ الزَّمَانِ)) ”تقریر (کے انکار پر) مشتمل گفتگو کو چھلے زمانوں میں میری امت کے بدترین لوگوں تک مؤخر کر دیا گیا ہے۔“ [آخرج البزار: ۹۶۷، والطبرانی في الجم الأوسط: ۵۹۰۹، واللفظ له وحسن الابابی في الصحيح: ۱۱۲۳]

ہم اس امت کے متاخرین لوگوں میں سے ہیں، اس لیے تقریر کے بارے میں بحث و مباحثہ اور کٹ جھتی کرنے سے دور رہ کر ہمیں اس نبوی پیشیں گوئی کا مصدقہ بننے سے بچنا چاہیے۔ تقریر کے متعلق افراط و تفریط سے کام لینے والوں کے بارے میں انس بن مالک رضی اللہ عنہ سے روایت ہے کہ رسول اللہ ﷺ نے فرمایا: ((صِنْفَانِ مِنْ أُمَّتِي لَا يَرِدُّنَ الْحَوْضَ وَلَا يَدْخُلُنَ الْجَنَّةَ : الْقُدْرَيَّةُ وَالْمُرْجَنَةُ)) ”میری امت کے دو طرح کے لوگ ایسے ہیں، جو حوض [کوثر] پر وارد نہیں ہوں گے اور نہ وہ دونوں جنت میں داخل ہوں گے: قدریہ اور مرجنہ۔“ [الجم الأوسط للطبرانی: ۳۲۲، دیکھیے: انوار الصیحتہ ص: ۵۳، سلسلۃ الاحادیث الصیحتہ: ۲۷۳۸]

اور ابن عمر رضی اللہ عنہ سے روایت ہے کہ رسول اللہ ﷺ نے فرمایا:

((الْقُدْرَيَّةُ مَجُوسٌ هَذِهِ الْأُمَّةُ إِنْ مَرْضُوا فَلَا تَعُودُوهُمْ وَإِنْ مَاتُوا فَلَا تَشَهَّدُوْهُمْ)) ”قدیریہ اس امت کے محوسی ہیں، پس اگر وہ بیمار ہو جائیں تو ان کی عیادت نہ کرو اور اگر وہ فوت ہو جائیں تو ان کے جنازے میں نہ جاؤ۔“ [مسند احمد: ۵۵، ابو داود: ۳۶۹، سنایہ حدیث ضعیف ہے، لیکن مختلف طرق و شواہد کی بنیاد پر حدیث صحیح ہے اور اس سے جدت پکپڑنا درست ہے۔ دیکھیے: بہاریۃ الرواۃ: ۱/۱۰۳، اضواء المصنوع: ۱۵۵]

آگ کے پچاری محوس و معمودوں کے قائل ہیں: ایک خالق خیر جسے وہ زیوال کا نام دیتے ہیں اور دوسرا خالق شر جسے وہ اہر من کہتے ہیں اور اس حدیث میں تقریر کے منکرین، قدریہ کو اس امت کا جو سی قرار دیا گیا ہے۔ قدریہ بھی انسانوں کو مخلوق مانتے ہوئے اللہ کو ان کا خالق مانتے ہیں، مگر انسان جو اعمال و افعال انجام دیتے ہیں اس کا خالق اللہ کے بجائے بندوں کو قرار دیتے ہیں، اس طرح گویا یہ لوگ بھی جو محسیوں کی طرح و خالق کا تصور رکھتے ہیں، یعنی تقریر کے منکرین دو فاعلوں کو ثابت کرنے میں محسیوں کی طرح ہیں نہ کہ اپنے جملہ اعتقادات و عقائد میں محسیوں کی طرح ہیں اور ان کا یہ عقیدہ کتاب و سنت کے منافی ہونے کی وجہ سے باطل ہے۔ در حقیقت اللہ تعالیٰ اکیلا ہر چیز کا خالق ہے، ہر فعل کا خالق ہے، چھوٹی بڑی تمام چیزیں اس کی مخلوق ہیں، تمام طرح کے خیر و شر اس کی مشینست وارادہ کوئی کے تحت انجام پاتے ہیں، اسے ہر چیز کا علم ہے، کوئی بھی

چیز اس کے علم سے باہر نہیں ہے اور اس کی ذات و صفات اور خصائص میں اس کا کوئی شریک و همیم نہیں ہے۔ انسان جو کچھ کرتا ہے اس کا اختیار ہے اور یہ اختیار بھی اللہ تعالیٰ نے دیا ہے اور بنده اپنے اس اختیار کی بنا پر نیک عمل پر ثواب دیا جائے گا اور بُرے عمل پر سزا دیا جائے گا اور اللہ چاہے تو کتنا ہوں کو معاف بھی کر سکتا ہے۔ ذکر کی گئی حدیث سے یہ واضح ہو گیا کہ تقدیر کا انکار کرنا بندوں کو مجبور محض سمجھنا بہت بڑا گناہ ہے اور ایسا شخص نہ توجنت میں داخل ہو گا اور نہ حوضِ کوثر کے پاس اس کی حاضری ہوگی اور یہ بہت بڑی محرومی کی بات ہے۔ تقدیر کے بارے میں گمراہ فرقے قدر یہ اور مرجنہ کا مختصر تعارف پیش کیا جا رہا ہے تاکہ تقدیر کے بارے میں پائی جانے والی ان کی گمراہی اور کٹ جبھی سے بچا جاسکے:

قدریہ: ان کی نسبت قدر کی طرف ہے، یعنی اللہ کی تقدیر کا انکار کرنے والے، ان لوگوں کا یہ عقیدہ ہے کہ بنده اپنے افعال کا خود خالق ہے، خواہ وہ افعال کفریہ و شریکیہ ہوں یا معصیت و گناہ پر مشتمل ہوں یا اطاعت و بندگی اور خیر و بھلانی پر مبنی افعال ہوں۔ انہوں نے بندوں کے جملہ افعال و اعمال سے متعلق تقدیر پر الہی کا انکار کیا ہے۔ جب کہ کتاب و سنت کے نصوص سے معلوم ہوتا ہے کہ بندوں کو اپنے افعال و اعمال پر اختیار حاصل ہے اور ان ساری چیزوں کا علم اللہ تعالیٰ کو پہلے ہی سے ہے۔

مرجنبہ: ”ار جاء“ کی طرف منسوب ہے، جس کے معنی مؤخر کرنا یا مسید دلانا کے ہیں اور انھیں مرجنبہ کہنے کی وجہ تسمیہ یہ ہے کہ: □ یہ لوگ عمل کونیت اور اعتقاد سے مؤخر کرتے ہیں یعنی نیت اور اعتقاد درست ہے تو عمل کی ضرورت نہیں ہے۔ □ ان کا یہ کہنا ہے کہ ایمان کے ساتھ معصیت کچھ بھی مضر نہیں، جیسا کہ کفر کے ساتھ اطاعت مفید نہیں۔ □ اور ان کا یہ بھی کہنا ہے کہ علی رضی اللہ عنہ پہلے خلیفہ ہیں، مگر انھیں چوتھے نمبر پر مؤخر کر دیا گیا۔

تقدیر کے سلسلے میں ان لوگوں نے انتہائی غلو سے کام لیا ہے، ان کا یہ عقیدہ ہے کہ بندوں کو اپنے افعال پر اختیار نہیں حاصل ہے بلکہ وہ مجبور محض ہیں، ان کے نزدیک ایمان محض دل سے تصدیق اور زبان سے اقرار کا نام ہے، اعمال اس میں داخل نہیں ہیں، یہی وجہ ہے کہ یہ لوگ ایمان میں کمی بیشی کے بھی قائل نہیں ہیں اور ان کے نزدیک ایمان کے ساتھ معصیت و نافرمانی کچھ بھی تقصیان وہ نہیں ہے، جس طرح کہ کفر کے ساتھ کوئی نفع بخش نہیں ہوتی، چنانچہ ان کے نزدیک کلمۃ طیبہ کا اقرار کرنے والا شخص ہرگز جہنم میں نہیں جائے گا خواہ وہ کہا تو کے ساتھ ساتھ کفر و شر ک کا ارتکاب کرنے والا ہی کیوں نہ ہو، یہ لوگ صفاتِ الہی کا انکار کرتے ہیں اور قیامت

کے روز دیدارِ الٰہی کے بھی منکر ہیں، جب کہ ان کے یہ سارے عقائد کتاب و سنت کے منانی ہیں اور محض عقلی موشک گافیل ہیں۔ جب یہ کا یہ کہنا کہ بندے اپنے افعال کو انجام دینے کے لیے مجبورِ محض ہیں اور انہیں اپنے افعال پر کوئی اختیار نہیں حاصل ہے اور قدریہ کا تقدیر کا انکار کرتے ہوئے یہ کہنا کہ بندوں کے افعال کا خالق اللہ تعالیٰ نہیں ہے، بلکہ بندے خود اپنے افعال کے خالق ہیں اور اللہ کے ارادہ و مشیت کو اس میں کوئی دخل نہیں ہے، باطل نظریہ ہے، کیوں کہ حقیقت میں بندے خود اپنے افعال کے فاعل ہیں اور اللہ نے ان کو یہ اختیار دے رکھا ہے کہ وہ اپنے ارادہ و اختیار سے جو چاہیں کریں اور یہ بھی برقت ہے کہ بندوں کے سارے افعال اللہ کے ارادہ و مشیت سے وجود پذیر ہوتے ہیں اور اللہ ہی بندوں اور ان کے افعال کا خالق ہے۔ اللہ تعالیٰ نے فرمایا:

﴿وَاللَّهُ خَلَقَكُمْ وَمَا تَعْمَلُونَ﴾ "حالاں کہ اللہ ہی نے تمہیں پیدا کیا اور اسے بھی جو تم کرتے ہو۔" [الصفات: ۹۶] دوسری جگہ فرمایا: **﴿إِنْ هُوَ إِلَّا ذِكْرٌ لِّلْعَالَمِينَ ۖ لِمَنْ شَاءَ مِنْكُمْ أَنْ يَسْتَقِيمَ ۖ وَمَا تَشَاءُونَ إِلَّا أَنْ يَشَاءَ اللَّهُ رَبُّ الْعَالَمِينَ﴾** "یہ جہان والوں کے لیے نصیحت ہے۔ تم میں سے ہر اس شخص کے لیے جو راست پر چلنا چاہے۔ اور تم نہیں چاہتے، مگر یہ کہ اللہ چاہے، جو سب جہانوں کا رب ہے۔" [الٹکویر: ۷-۲۹]

ان آیات سے جب یہ اور قدریہ دونوں کی تردید ہوتی ہے۔ اللہ کے ارادہ و مشیت کی دو قسمیں ہیں:

① ارادہ کوئی و قدری: اسے مشیت بھی کہا جاتا ہے، کیوں کہ کتاب و سنت میں مشیت کا ذکر کوئی اور قدری طور پر ہی آیا ہے۔ اس ارادے میں تمام وہ چیزیں شامل ہیں، جنہیں اللہ تعالیٰ کرنا اور وجود میں لانا جاہتا ہے اس میں خیر و شر، کفو و شرک، پسند و ناپسند اور طاعت و معصیت وغیرہ سب شامل ہیں اور یہ اللہ تعالیٰ کا ایسا وصف ہے کہ کوئی بھی اس سے خارج نہیں ہے، چنانچہ وہ جو چاہتا ہے ہوتا ہے اور جو نہیں چاہتا وہ نہیں ہوتا ہے۔ جیسا کہ اللہ کا فرمان ہے: **﴿فَعَالٌ لِمَا يُرِيدُ﴾** "کرنے کا گزرنے والا ہے جو چاہتا ہے۔" [البروج: ۱۲] دوسری جگہ فرمایا: **﴿إِنَّمَا أَمْرُهُ إِذَا أَرَادَ شَيْئًا أَنْ يَقُولَ لَهُ كُنْ فَيَكُونُ﴾** "اس کی شان یہ ہے کہ جب وہ کسی چیز کا ارادہ کرتا ہے تو اس سے فرماتا ہے کہ ہو جاؤ وہ ہو جاتی ہے۔" [یس: ۸۲]

② ارادہ شرعی و دینی: یہ ارادہ اللہ تعالیٰ کی مرضی و پسند کے ساتھ خاص ہے۔ اللہ تعالیٰ کے اس ارادہ کا تعلق ان افعالِ خیر اور اعمالِ صالح سے ہے، جن کو وہ پسند فرماتا ہے۔ ارشادِ الٰہی ہے: **﴿وَاللَّهُ يُرِيدُ أَنْ يَتَوَبَّ**

عَلَيْكُمْ ”اور اللہ چاہتا ہے کہ تم پر مہربانی فرمائے۔“ [النساء: ٢٧]

چنانچہ کفر و معصیت کے کام اللہ تعالیٰ کے کوئی ارادے کے ماتحت انجام پاتے ہیں جب کہ ان کے تعلق سے اللہ تعالیٰ کا شرعی ارادہ یہ ہوتا ہے کہ وہ انجام نہ پائیں۔ مطلب یہ ہوا کہ اطاعت شعار بندوں کے حق میں ارادہ کی دنوں قسمیں اکٹھا ہو جاتی ہیں لیکن کوئی اور شرعی ہر دو اعتبار سے اللہ تعالیٰ ان کے اعمال کو چاہتا ہے اور گناہ گاروں کے حق میں ارادہ کی صرف ایک قسم ارادہ کوئی پائی جاتی ہے اور ارادہ شرعی نہیں پائی جاتی ہے لیکن گناہوں کے موقع پذیر ہونے کوئی اعتبار سے تو اللہ تعالیٰ چاہتا ہے، مگر شرعی اعتبار سے نہیں چاہتا ہے لیکن کائنات میں جو کچھ ہو رہا ہے وہ اللہ تعالیٰ کی مشیت اور ارادہ کوئی کے تحت ہو رہا ہے اور تکونی طور پر اللہ تعالیٰ کیا چاہتا ہے اور اس کا کیا ارادہ ہے اسے کوئی نہیں جانتا ہے، البتہ ارادہ شرعی کے طور پر وہ جن چیزوں کو پسند فرماتا ہے اور جن سے راضی ہے ان کو بتلانے کے لیے اللہ تعالیٰ نے رسولوں کو مجموع فرمایا اور کتابیں نازل کیں اور اس سلسلے کی آخری کڑی نبینا محمد رسول اللہ ﷺ میں اور آخری کتاب قرآن کریم ہے، اس لیے ہم شریعتِ اسلامیہ کے پابند ہیں۔

ارادے کی مذکورہ دنوں قسمیں آپس میں لازم و ملزوم نہیں ہیں، جیسا کہ اللہ تعالیٰ نے فرمایا:

﴿إِنَّكُمْ تَكُونُونَ مُشْرِكُونَ إِنَّ اللَّهَ يَعْلَمُ عَنْكُمْ وَ لَا يَرْضِي لِعَبَادَهُ الْكُفَّارَ وَ إِنَّكُمْ تَكُونُونَ مُشْرِكُونَ لَكُمْ﴾ ”اگر تم نا شکری کرو تو یقیناً اللہ تم سے بہت بے پرواہ ہے اور وہ اپنے بندوں کے لیے نا شکری پسند نہیں کرتا اور اگر تم شکر کرو تو وہ اسے تمہارے لیے پسند کرے گا۔“ لیکن کفر اور نا شکری اللہ کے ارادے کے بغیر نہیں ہو سکتی، مگر وہ نہ اس پر راضی ہے نہ اسے پسند کرتا ہے۔ [الزمیر: ۷]

غرض کہ دنیا میں وقوع پذیر ساری چیزوں قدر پر الٰہی کے مطابق ہوتی ہیں، اللہ کو پہلے ہی سے ان کا علم ہے اور خیر و شر کو بھی اللہ نے پہلے ہی سے مقرر کر کھا ہے، اسی کے مطابق وہ وجود میں آتی ہیں، ہر ایک چیز اسی کے حکم اور ارادہ و مشیت کے تحت انجام پاتی ہیں، وہ بندوں کا اور ان کے افعال و حرکات اور دیگر ساری چیزوں کا خالق ہے۔ اسی کے ساتھ اللہ نے حق و باطل کو واضح کر کے بندوں کو اچھا یا برآ کام کرنے کا اختیار دے رکھا ہے کہ وہ اپنی رضاختی سے چاہے خیر کی راہ کو چینیں یا شر کی راہ پر چل نکلیں، البتہ یہ سب اس کے ارادہ و مشیت کے تحت ہوتی ہیں اور اسے ان سب چیزوں کا علم ہے۔ اللہ نے فرمایا:

﴿إِنَّا هَدَيْنَاهُ السَّبِيلَ إِمَّا شَاكِراً وَإِمَّا كُفُوراً﴾ ”بے شک ہم نے اسے (ہدایت و

گمراہی کا) راستہ دکھادیا، خواہ شکر کرنے والا بنے اور خواہ کفر کرنے والا۔ ”الإنسان: ۳“

﴿ وَقُلِ الْحَقُّ مِنْ رَبِّكُمْ فَمَنْ شَاءَ فَلِيُؤْمِنْ وَمَنْ شَاءَ فَلِيَكُفُرْ ﴾ ”اور کہہ دے یہ حق تمہارے رب کی طرف سے ہے، پھر جو چاہے سو ایمان لے آئے اور جو چاہے سو کفر کرے۔“ [آلہ حفظ: ۲۹]

صحیح حدیث میں بصراحت اس بات کی وضاحت کی گئی ہے کہ لوگوں کی تقدیریں اور جنت و جہنم میں ان کے ٹھکانے لکھ دیے گئے ہیں، صحابہ کرام نبی اللہؐ کو جب یہ معلوم ہوا تو انہوں نے عرض کیا: اے اللہ کے رسول! جب ہر چیز مقدر کردی گئی ہے اور لکھ دی گئی ہے تو کیوں نہ ہم تقدیر پر بھروسہ کر کے بیٹھ رہیں اور عمل کرنا چھوڑ دیں۔ اس پر بنی کریم ﷺ نے اعمال انجام دینے کی تلقین فرمائی کہ جن کاموں کے کرنے کا حکم دیا گیا ہے اسے انجام دو اور جن سے روکا گیا ہے ان سے باز رہو، کیوں کہ اپھے یا بڑے عمل ہی کی وجہ سے جنت یا جہنم حاصل ہوگی۔ [صحیح بخاری: ۱۳۶۲ وغیرہ، صحیح مسلم: ۲۶۲] اس سے یہ بات ثابت ہوتی ہے کہ انسان اللہ کی جانب سے کوئی کام کرنے یانہ کرنے اور اپنے ارادہ و اختیار میں خود مختار ہوتا ہے، مجبورِ محض نہیں ہوتا ہے اور انسان جس چیز کا ارادہ کرتا ہے اور جو کچھ کر گزرتا ہے وہ اللہ تعالیٰ کی مشیت و ارادے کے مطابق ہوتا ہے۔ چنان چہ ہر فرد کو تقدیر ہی کے مطابق نیکی اور بھلائی کرنے کی توفیق ملتی ہے اور اللہ تعالیٰ نیک بخنوں کے لیے نیک بختی کے کام کو آسان فرمادیتا ہے اور بد بخنوں کے لیے بد بختی کے کام کو آسان فرمادیتا ہے۔ لہذا تقدیر کا سہارا بنا کر نیک اعمال نہ کرنا اور گناہوں کے کام انجام دینا اور معصیات پر تقدیر سے جحت پکڑنا جائز نہیں ہے، کیوں کہ کوئی بھی عمل کرنے سے پہلے انسان اس بات سے بے خبر ہوتا ہے کہ آگے کیا کچھ ہونے والا ہے جب کہ وہ اللہ تعالیٰ کی لکھی تقدیر کے مطابق نیک یا بڑے افعال کے کرنے میں با اختیار ہوتا ہے۔

اللہ تعالیٰ نے انسان کو عقل و شعور کی دولتِ بے بہماں نواز رکھا ہے اور پھر رسولوں کو مبعوث فرمایا اور کتابیں نازل کر کے نیکی و بدی کی راہوں کو واضح کر دیا ہے، اب یہ انسان کی اپنی مرضی پر منحصر ہے چاہے تو اطاعتِ الہی کی راہ اپنا کر شکر گزار اور مومن بندہ بن جائے اور چاہے تو بدی کی راہوں کو اپنا کر کفر کرنے والا کافر بن جائے۔ اللہ رب العالمین نے اپنی روشن ہدایات کے ذریعہ جنت و جہنم میں لے جانی والی راہوں کے نقش واضح لکھ کر تھنچ دی ہے اور یہ بالکل واضح کر دیا ہے کہ لوگ اپنے اعمالِ صالحہ یا اعمالِ بدی کی وجہ سے جنت یا جہنم میں جائیں گے، اگرچہ اللہ کے فضل و اکرام ہی کی وجہ سے آدمی کو نعمتوں والی جنت میسر ہوگی اور پھر مخلوق میں سے

کسی کو بھی تقدیرِ الٰہی کا راز معلوم نہیں ہے، اس لیے تقدیر کو جحت بنا کر اعمال کو ترک کرنا عقلاء و شرعاً کی بھی ناجیہ سے درست نہیں ہے۔ انسان کا واجب فریضہ یہ ہے کہ وہ حتی الامکان اور امر اور واجباتِ الٰہی کو بجالائے اور محترمات و منہیات سے اجتناب کرے، کیوں کہ اللہ نے نیکی و بدی کو اسباب کے ساتھ مربوط کر کھا ہے۔ یہ جائز و درست نہیں ہے کہ آدمی اپنی مرضی و اختیار سے گناہوں کو انجام دے اور نیک اعمال سے دوری اختیار کر لے اور پھر یہ جحت پکڑے کہ تقدیر میں ایسے ہی لکھا تھا، کیوں کہ کسی بھی انسان کو کوئی کام انجام دینے سے پہلے یہ بتا ہی نہیں ہوتا ہے کہ اس کی تقدیر میں کیا لکھا ہوا ہے؟ اس لیے گناہوں کے ارتکاب کے بعد اللہ سے توبہ و استغفار کرنا چاہیے اور اپنے کیے پر نادم و پشیمان ہونا چاہیے اور زیادہ سے زیادہ نیکیوں کے کام انجام دینا چاہیے اور اللہ سے مد و توفیق کی دعا کرنی چاہیے۔

اسی طرح بعض وہ چیزیں جنہیں اللہ رب العزت نے انسان کی مقدار میں لکھ دیا ہے اور اس میں بندے کو کوئی اختیار نہیں حاصل ہے اس پر بھی ایمان لانا اور اللہ کی لکھی تقدیر پر رضامندی و صبر کا اظہار کرنا ضروری ہے۔ مثلاً انسان کے خوب صورت اور بد صورت ہونے میں، دراز قد اور پست قد ہونے میں، بیماریوں اور تکالیف میں مبتلا ہونے میں، آفاتِ ارضی و سماوی کے نزول میں اور موت و زندگی کے واقع ہونے وغیرہ میں بندوں کے ارادہ و اختیار کو دخل نہیں ہے، البتہ مختلف طرح کے مصائب و تکالیف اور آفاتِ ارضی و سماوی کا نزول کبھی بطور سزا ہوتی ہیں لیکن مكافاتِ اعمال کا نتیجہ ہوتی ہیں اور کبھی بطور امتحان اور آزمائش ہوتی ہیں اور اس کے ذریعہ اللہ بندوں کے درجات کو بلند فرماتا ہے۔ اللہ تعالیٰ نے فرمایا:

﴿مَا أَصَابَ مِنْ مُّصِيبَةٍ فِي الْأَرْضِ وَلَا فِي أَنْفُسِكُمْ إِلَّا فِي كِتَابٍ مِّنْ قَبْلِ أَنْ تَبَرَّأَهَا إِنَّ ذَلِكَ عَلَى اللَّهِ يَسِيرٌ ۝ لِّكَيْلًا تَأْسُوا عَلَىٰ مَا فَاتَكُمْ وَلَا تَفْرَحُوا بِمَا آتَكُمْ ۝ وَاللَّهُ لَا يُحِبُّ كُلَّ مُخْتَالٍ فَخُورٍ﴾ ”کوئی صیبہ نہ زمین پر پہنچتی ہے اور نہ تمہاری جانوں پر، مگر وہ ایک کتاب میں ہے، اس سے پہلے کہ ہم اسے پیدا کریں۔ یقیناً یہ اللہ پر بہت آسان ہے۔ تاکہ تم نہ اس پر غم کرو جو تمہارے ہاتھ سے نکل جائے اور نہ اس پر پھول جاؤ جو وہ تمھیں عطا فرمائے اور اللہ کسی تکبر کرنے والے، بہت فخر کرنے والے سے محبت نہیں رکھتا۔“ [الحدیڈ: ۲۲-۲۳]

البتہ مصائب و تکالیف اور آفات وغیرہ پر تقدیر کو جحت بنا جائز ہے، یعنی آدمی پر جب صیبیں آئیں، جو

اس کے اختیار میں نہیں ہیں تو انہیں تقدیر کے حوالے کر کے ان پر صبر و شکر سے کام لے اور جزع فزع کرنے کے بجائے یہ کہے: ”قَدْرُ اللَّهِ وَمَا شَاءَ فَعَلَ“ ”اللَّهُ نے تقدیر میں اسی طرح لکھا تھا اور جو اس نے چاہا کر دیا۔“ جیسا کہ آدم اور موتی عَلَيْهَا الْمَغْصِبَةَ کے درمیان جب بحث و مباحثہ ہوا تو آدم عَلَيْهِ السَّلَامُ نے مصیبت پر تقدیر سے جحت پکڑا۔ [دیکھیے: صحیح بنواری: ۳۲۰۹، صحیح مسلم: ۲۶۵۲]

اسی طرح اگر کوئی شخص گناہوں کے سرزد ہو جانے کے بعد توبہ و استغفار کر لے اور دوبارہ اسے نہ کرنے کا عزم مسمم کر لے تو ایسے شخص کے لیے تقدیر سے جحت پکڑنا درست ہو گا، کیونکہ توبہ نصوح کے بعد آدمی اس طرح ہو جاتا ہے کہ گویا اس نے وہ گناہ کیا ہی نہیں ہے، لہذا کسی کو توبہ و استغفار کے بعد اس کے گناہوں کی وجہ سے لعنت ملامت کرنا اور پچھلی زندگی کا حوالہ دے کر اسے بُرا جلا کہنا درست نہیں ہو گا۔

گناہوں اور کفر و شرک پر توبہ و استغفار کرنے کے بجائے ہٹ دھرمی اختیار کرتے ہوئے تقدیر سے استدلال کرنا اور تقدیر کا سہارا لے کر یہ کہنا کہ ایسا ہماری تقدیر میں لکھا ہے، قطعی طور پر درست نہیں ہے، بلکہ یہ کفار و مشرکین کا شیوه و طریقہ ہے، جیسا کہ اللہ تعالیٰ نے فرمایا:

﴿وَقَالَ الَّذِينَ أَشْرَكُوا لَوْ شَاءَ اللَّهُ مَا عَبَدْنَا مِنْ دُونِهِ مِنْ شَيْءٍ تَحْنُنْ وَلَا أَبَاوْنَا وَلَا حَرَّمْنَا مِنْ دُونِهِ مِنْ شَيْءٍ كَذَلِكَ فَعَلَ الَّذِينَ مِنْ قَبْلِهِمْ فَهُمْ عَلَى الرُّسُلِ إِلَّا الْبَلَاغُ الْمُبِينُ﴾ اور جن لوگوں نے (اللہ کے ساتھ) شریک بنائے انہوں نے کہا کہ اگر اللہ چاہتا تو نہ ہم اور نہ ہمارے باپ دادا اس کے سوا کسی کی عبادت کرتے اور نہ ہم اس کے حکم کے بغیر کسی چیز کو حرام ٹھہراتے۔ اسی طرح ان لوگوں نے کیا جوان سے پہلے تھے تو رسولوں کے ذمے صاف صاف پیغام پہنچا دینے کے سوا اور کیا ہے؟” [انخل: ۳۵]

اس لیے ہمارے لیے ضروری ہے کہ ہم کتاب و سنت کے بتائے ہوئے طریقے کے مطابق تقدیر پر ایمان لاائیں اور اللہ پر توکل و اعتماد رکھتے ہوئے نیک اعمال انجام دیں، گناہ کے کام سرزد ہو جائیں تو اس پر جری ہونے کے بجائے اللہ سے معافی مانگیں اور قضا و قدر سے متعلق اپنی عقل سے کوئی گفتگو نہ کریں اور نہ اس سلسلے میں بہت زیادہ بحث و کریدا اور کٹ جھتی سے کام لیں۔ اللہ ہمیں صراطِ مستقیم پر چلنے کی توفیق عطا فرمائے اور فکرو عمل کی گمراہیوں سے محظوظ رکھے۔ آمين!



سابقہ امتوں کی پیروی کرنے والے ⑤

آج کل مسلمانوں کی اکثریت یہود و نصاریٰ، مشرکین اور دیگر سابقہ امتوں کی انحصار دھنہ تقسیم اور ان کی مشاہدات اختیار کرنے میں لگی ہوئی ہے۔ چنانچہ بہت سے مسلمان بودو باش، وضع قطع، رہن سہن، عقائد و اعمال اور باہمی تعلقات و مالی معاملات وغیرہ میں یہود و نصاریٰ اور دیگر اقوام کے طریقوں کو اپنائے ہوئے ہیں۔ اہل مغرب و یورپ کی جانب سے کسی بھی طرح کی نئی تہذیب و ثناخت برآمد ہوتے ہی یہ لوگ فوری طور پر اس پر عمل کرنا شروع کر دیتے ہیں، یہ نہیں دیکھتے کہ یہ ہماری تہذیب و ثناخت اور ہمارے مذہب کے خلاف ہے نیز روشن خیال اور مادرن بننے کے لیے اپنے ایمان و عقیدے سے بھی ہاتھ دھو بیٹھتے ہیں۔ نبی کریم ﷺ نے بہت پہلے ہی یہ پیشیں گوئی کر دی تھی کہ تم لوگ پہلی امتوں کے طریقوں کی ہو بہو پیروی کرو گے۔ ابوسعید خدری رضی اللہ عنہ سے روایت ہے کہ نبی ﷺ نے فرمایا:

((لَتَسْتَعِنَ سَنَنَ مَنْ قَبْلَكُمْ شَبِّرَا بِشِّبِّرٍ وَذِرَا عَابِدِرَاعٍ حَتَّىٰ لَوْ سَلَكُوا جُحْرَ صَبَّ لَسْلَكُتُمُوهُ)) ”تم لوگ ضرور پہلی امتوں کے طریقوں کی پیروی باشت در باشت اور ہاتھ در ہاتھ کرو گے حتیٰ کہ اگر وہ لوگ کسی گوہ کے سوراخ میں گھے ہوں گے تو تم بھی اس میں گھو گے۔“

صحابہ نے عرض کیا: کیا یہود و نصاریٰ کی پیروی کریں گے؟ آپ ﷺ نے فرمایا: ”ان کے سوا اور کون ہو سکتے ہیں؟“ [صحیح بخاری: ۳۲۵۱، صحیح مسلم: ۲۶۶۹] نیز ابو ہریرہ رضی اللہ عنہ کی روایت میں ایرانیوں اور رومیوں کے طریقوں کی اتباع کی بات کہی گئی ہے۔ [صحیح بخاری: ۳۱۹]

نبی کریم ﷺ کی یہ پیشیں گوئی آج کل کے بہت سے نام نہاد مسلمانوں پر صدقی صدر حرف بہ حرفاً ثابت ہو رہی ہے، عام طور پر یہ دیکھا جا رہا ہے کہ اس طرح کے بہت سے لوگ انتہائی نامعقول باتوں میں بھی دوسری قوموں کی پیروی کر رہے ہیں، جب کہ یہ کھلی گمراہی کا باعث ہے۔ ایک دوسری حدیث میں نبی ﷺ نے یہوضاحت فرمائی ہے کہ اس امت کے بدترین لوگ ہی دوسری قوموں کے طریقوں کی پیروی کریں گے، دوسرے لفظوں میں یہ کہیں کہ دوسری قوموں کی پیروی کرنے والے بدترین لوگ ہوں گے۔ چنانچہ شداد بن اوس رضی اللہ عنہ سے روایت ہے کہ رسول اللہ ﷺ نے فرمایا:

اسلام کی نظر میں بُرے لوگوں

((لَيَحْمِلُنَّ شَرًاً هَذِهِ الْأُمَّةِ عَلَى سَنَنِ الدِّينِ حَلُوا مِنْ قَبْلِهِمْ أَهْلُ الْكِتَابِ حَدُّوا الْقُدْدَةِ بِالْقُدْدَةِ)) ”اس امت کے بدترین لوگ پہلے گزر جانے والے اہل کتاب کے طریقوں پر برابر برادر چلیں گے، جیسے تیار کیا ہوا تیر دوسرے تیر کے مطابق ہوتا ہے۔“ [مندرجہ ۱۳۵ء، اس کے سلسلہ سند میں شہر بن حوشب راوی کی وجہ سے حدیث کی تضعیف کی گئی ہے، تاہم شیخ البانی رحمہ اللہ نے مختلف شواہد کی بنیاد پر اس کو صحیح قرار دیا ہے۔ ویکیپیڈیا: سلسلہ الأحادیث الصحیحة : ۳۳۱۲]

یہود و نصاریٰ اور دیگر اقوام کے طور طریقوں کو اپنانے کے عام مظاہر اور نمونوں کا مشاہدہ کرنا ہو تو مسلم سماج و معاشرے پر نظر دوڑائیں، ہر جگہ آپ کو ان کی پیروی کرنے والے اور ان کی طرز معاشرت کو اپنانے والے روشن خیال مسلمان افراد نظر آجائیں گے، بلکہ وہ اس بے ہودہ طرز معاشرت پر فخر کرتے نظر آئیں گے۔ شاعرِ مشرق علامہ اقبال نے تجھ کہا ہے:

وضع میں تم ہونصاریٰ تو تمدن میں ہنود یہ مسلمان ہیں جنہیں دیکھ کے شرمائیں یہود

جب کہ یہود و نصاریٰ اللہ کے نزدیک جزا کے اعتبار سے بدترین مخلوق ہیں، ان پر اللہ کا غضب نازل ہوا اور اللہ نے ان پر لعنت فرمائی ہے، ان کی سرکشی و نافرمانی اور طاغوت کی بندگی کرنے کی وجہ سے اللہ نے ان میں سے بعض لوگوں کو بندرا اور بعض لوگوں کو سورہ بنا دیا، جیسا کہ ان کے بارے میں باری تعالیٰ کا فرمان ہے:

﴿قُلْ هَلْ أُنِيشُكُمْ بِشَرِّ مِنْ ذَلِكَ مَثُوبَةٌ عِنْدَ اللَّهِ مَنْ لَعْنَةُ اللَّهِ وَعَذَابُهُ عَلَيْهِ وَجَعَلَ مِنْهُمُ الْقَرْدَةَ وَالْحُنَّازِيرَ وَعَبَدَ الْأَطْلَعُوتَ أُولَئِكَ شَرٌّ مَّكَانًا وَأَصْلُ عَنْ سَوَاءِ الْسَّبِيلِ﴾ کہہ دو! کیا میں تھیں اللہ کے نزدیک جزا کے اعتبار سے اس سے زیادہ برے لوگ بتاؤں، وہ

جن پر اللہ نے لعنت کی اور جن پر غصے ہوا اور جن میں سے بعض کو بندرا اور خنزیر بتا دیے اور جنمیوں نے طاغوت کی عبادت کی۔ یہ لوگ درجے میں زیادہ برے اور سیدھے راستے سے زیادہ بھٹکے ہوئے ہیں۔“ [المائدۃ: ۶۰]

مگر آج بہت سے نام نہاد مسلمانوں کی مت ماری گئی ہے کہ ایسے بدترین اور گمراہ لوگوں کی اتباع و پیروی اور ان کی مشاہدہ اختیار کرنے میں لگے ہوئے ہیں۔ آئندہ سطور میں ان کی اتباع و پیروی اور مشاہدہ کی چند صورتیں ذکر کی جا رہی ہیں، دیکھیں کہ کس طرح لوگ ان کی تہذیب و ثقافت اور ان کے پروپیگنڈے کے پیچے بھاگ رہے ہیں۔ اللہ ہی ہمارا معاون و مددگار ہے۔

❀ غور کریں کہ جس طرح یہود و نصاریٰ اپنے انبياء اور صالحین کی قبروں کو عبادت گاہ بنائے ہوئے تھے،

آج مسلمانوں کا ایک مذہبی طبقہ اسی کا پانادین و مذہب بنائے ہوئے ہے اور ان کے بیہاں دین کے نام پر بزرگوں اور ولیوں کی قبروں اور دیگر قبات و مزاروں کی پرستش عام ہے اور مردو خواتین کی ایک مخلوط جم غافر وہاں شرکیہ امور انجام دیتے ہوئے نظر آ رہی ہے، حالاں کہ ہمارے پیارے نبی ﷺ نے بطور خاص قبروں کو سجدہ گاہ اور میلہ کی جگہ بنانے سے پوری شدت و تاکید کے ساتھ منع فرمایا ہے، جیسا کہ گذشتہ صفحات میں اس مفہوم کی احادیث اور اس سے متعلق دیگر باتیں آپ کے مطالعے میں آچکی ہیں۔

❀ یہود و نصاریٰ اور ہندو وغیرہ کے بیہاں پاپائیت اور مذہبی پیشواؤں کو اللہ کا سادر جد دینے کی ریت رواج عام ہے، وہ لوگ اپنے مذہبی پیشواؤ کو حاکم و مقندر اعلیٰ سمجھتے ہیں، قرآن کریم میں بھی اس حقیقت کو واضح کیا گیا ہے کہ یہود و نصاریٰ اللہ رب العزت کے علاوہ اپنے مذہبی پیشواؤ اور درویشوں کو رب بنائے ہوئے تھے، چنان چہ وہ جس چیز کو حلال قرار دیتے عام لوگ بلاچوں چراۓ سے حلال تصور کرتے تھے اور جس چیز کو حرام قرار دے دیتے عوام بھی اسے حرام سمجھتی تھی، مسلم معاشرے پر نظر ڈالیں تو یہ حقیقت آشکارا ہوگی کہ بہت سے مسلمانوں میں بھی یہ بیاری در آئی ہے کہ وہ اپنے مذہبی پیشواؤ اور امام کے آگے کتاب و سنت کی واضح تعلیمات اور صریح احکام کو چھوڑ دیتے ہیں، بلکہ بعض لوگ تو بیہاں تک جسارت کر بیٹھتے ہیں کہ ہمارے امام و پیر کے قول کے برخلاف کوئی بھی نص آئے گی تو اس کی تاویل کی جائے گی یا یہ کہ ہمارے پیر صاحب کی بات قرآن و حدیث کے خلاف ہوئی نہیں سکتی۔ ذرا ٹھنڈے ذہن و دماغ اور سکون قلب کے ساتھ غور و فکر کریں کہ آخر یہ حلت و حرمت کا کلی اختیار اماموں اور پیروں و فقیروں کو دے دینا یہود و نصاریٰ کی پیروی نہیں تو پھر اور کیا ہے؟ مزید یہ کہ یہ صریح شرک کی صورت ہے۔

❀ آج یہود و نصاریٰ اور دنیا بھر کی دیگر اقوام سودی لین دین میں ملوث ہیں، وہ اسے درست مانتے ہیں اور ان کی تجارت و معیشت کا بنیادی ڈھانچہ اور اہم ستون بھی سود ہے، پورے اقوام عالم کو وہ اپنے اس دل فریب سودی جمال میں پھانسا جاہتے ہیں، بلکہ اکثریت کو پھانس چکے ہیں اور پوری عیاری و مکاری کے ساتھ پوری دنیا میں اس غیر فطری لین دین کی چلن کو عام کر رہے ہیں۔ آج کل مسلمانوں کی اکثریت بھی اسی حرام لین دین میں ملوث ہے، لوگ پوری بے باکی سے سودی لین دین کرتے ہیں، بلکہ بعض لوگ تو مختلف حیلوں کے ذریعہ بہت سے

اسلام کی نظر میں بُرے لوگوں

سودی لین دین پر اسلام کا البادہ چڑھا کر اسے جائز باور کرتے ہیں۔ کیا یہ دیگر اقوام کی اتباع و پیروی نہیں ہے؟
 ٭ پچھلی قومیں مختلف فرقوں اور ٹولیوں میں بٹی ہوئی تھیں اور آج بھی کئی کئی گروہ میں بٹے ہوئی ہیں اور
 باہم دست و گریباں اور ایک دوسرے کے خون کی پیاسی ہیں۔ آج مسلمانوں کا جائزہ لیں تو یہ لوگ بھی کئی
 گروہوں اور فرقوں میں مفہوم نظر آئیں گے اور ایسے لوگ ایک دوسرے سے عداوت و دشمنی رکھنے میں تمام اخلاقی
 و شرعی حدود و قیود پچلا گئے میں ذرا بھی عار نہیں محسوس کرتے ہیں اور کمال یہ ہے کہ ان میں کا ہر یاطل گروہ اپنے
 آپ کو حق کا علم بردار اور سچا بحثت ہے اور اپنے مقابلے میں دوسرے کو گمراہ فرار دیتا ہے، حالاں کہ یہ بالکل واضح اور
 صریح بات ہے کہ کتاب و سنت کی تعلیمات ہی بحق ہیں اور فہم سلف صالحین کے مطابق ہی کتاب و سنت کی
 تعلیمات کو سمجھا جائے گا اور اسی پر عمل ہو گا۔

٭ اہل مغرب نے نہایت عیاری و مکاری کے ساتھ آزادی رائے اور حریت فکر و نظر کا پُر فریب نعرہ لگایا،
 جس کی چیز میں اکرم مسٹر شرقيں کی روشن کوہمارے بہت سے نام نہاد مسلم دانش و روزوں نے بھی اپنا یا اور نتیجہ دادیں
 اسلام کی بہت سی مسلمات کا انکار کر پڑھئے، صدیوں سے چلی آرہی اپنی شرعی و تہذیبی روایات کو خود ہی سبوتاز
 کرنے لگے، اپنی دانشوری کا سکھ بٹھانے کے لیے بے جا طور پر ثابت شدہ صحیح حدیثوں کا انکار کر دیا اور مسٹر شرقيں ہی
 کے طرز اسلوب کو مستعار لے کر آیا تیر قرآنی کی من افی تاویل کرنے لگے اور غیر جانب دارانے بے لگ تحقیق و
 تبصرہ کے نام پر اس طرح بے لگام ہوئے کہ اس امت کے مقدس گروہ صحابہ کرام حنفی اللہ پر بھی بھپتی کرنے سے
 باز نہیں رہے۔ حقیقت میں یہ سب کچھ انہی غیر اقوام مسٹر شرقيں وغیرہ کی اتباع و پیروی میں ہوا اور ہو رہا ہے۔

٭ آزادی نسوں کے نام پر جنسی بے راہ روی، عریانیت و بے جوابی اور مخلوط طرز معاشرت کو بہت سے
 مسلمانوں نے بھی اپنا لیا ہے، جو کہ اہل مغرب اور غیر مسلموں کا طریقہ ہے، جسے اپنا کروہ فخر محسوس کرتے ہیں
 اور مسلمانوں کی تہذیب و ثقافت کو ملیما میٹ کر کے انھیں بھی اپنے رنگ میں رنگنا چاہتے ہیں اور ناسمجھ مسلمان
 بھی اس تہذیب کے ایسے رسیا و گردیدہ ہوئے کہ اپنادین و ایمان پیچ کر حیا باتیں میں ان گمراہ اقوام سے ایک قدم
 اور آگے بڑھنے کے لیے تیار ہیں۔

٭ علاوه ازیں مسلمانوں کی شادی بیاہ، رسم و روانج، عام عادات و اطوار، تجارت و معیشت اور دیگر بہت
 سے معاملات کو دیکھیں تو آپ پائیں گے کہ ان کے بہت سے اعمال و افعال کتاب و سنت کی تعلیمات کے مُعنی

بیں، ہاں یہ بات ضرور ہے کہ ان مسلمانوں کے اپنے عادات و اطوار غیر قوموں کے ہیں، جنہیں انہوں نے برضاور غربت اپنالیا ہے۔ جب کہ یہ تسلیم شدہ بات ہے کہ عام عادات و اطوار میں کسی دوسرے قوم کی مشاہہت اختیار کرنے کی صورت میں باطنی طور پر بھی آدمی اُنھی جیسا ہو جاتا ہے اور یہ عام مشاہدے کی بات ہے کہ ایسا شخص دھیرے دھیرے مکمل طور پر اُنھی غیر اقوام کے رنگ میں رنگ جاتا ہے، اسی لیے غیر مسلموں کی مشاہہت اختیار کرنے سے منع کیا گیا ہے۔ این عمر رضی اللہ عنہا سے روایت ہے کہ رسول اللہ صلی اللہ علیہ وسلم نے فرمایا:

((مَنْ تَشَبَّهَ بِقَوْمٍ فَهُوَ مِنْهُمْ)) ”جس کسی نے کسی قوم کی مشاہہت اختیار کی تو وہ اُنھی میں سے

ہے۔“ [سنن ابو داود: ۳۰۳، ارواء الغلیل فی تخریج آحادیث منار السبل: ۱۲۶۹ / حسن صحیح]

اس حدیث کی عمومیت سے معلوم ہوا کہ کسی بھی طرح سے غیر مسلموں کے خاص عادات و اطوار، آداب و رسومات، افکار و نظریات، رہن سہن اور عقائد و عبادات وغیرہ کی مشاہہت اختیار کرنا حرام ہے اور جو کوئی ان کی مشاہہت اختیار کرے گا اس کا شمار بھی اُنھی لوگوں میں ہو گا۔ تاہم کوئی ایسا عمل جو اتفاقیہ طور پر غیروں کی مشاہہت اختیار کرے یا کسی طرح کی صنعت و حرفت کا معاملہ ہو تو اس میں ان کے ساتھ حرام مشاہہت لازم نہیں آئے گی۔

یہاں یہ بات بھی واضح ہے کہ مسلمانوں کے سبھی افراد غیر مسلموں کی اتباع و پیروی کرنے والے اور ان کی مشاہہت اختیار کرنے والے نہیں ہیں، لہذا ایسے نیکوکاروں کی مصاہیت و مشاہہت اختیار کریں۔ نبوی فرمان و پیشین گوئی کے مطابق مسلمانوں کی ایک جماعت ایسی بھی موجود ہو گی، جو قریب قیامت تک حق پر قائم رہے گی اور یہ جماعت دوسری قوموں کی پیروی کرنے کے بجائے دین اسلام پر کار بند رہے گی، دشمن کی چال و مخالفت ان کا باب بیکا نہیں کر پائے گی اور شیطان اُنھیں راہِ حق سے بھٹکا نہیں پائے گا۔ جناب عبدالرحمن بن شمامہ مہری رحمہ اللہ بیان کرتے ہیں کہ میں مسلم بن مخدمر حمہ اللہ کے پاس تھا اور ان کے پاس عبد اللہ بن عمرو بن عاص رضی اللہ عنہما تھے، انہوں نے کہا: قیامت بدترین مخلوق پر قائم ہو گی اور وہ جالمیت والوں سے بدتر ہوں گے، وہ اللہ سے جو مانگیں گے اللہ اُنھیں دے دے گا۔ ہم لوگ اسی حال میں تھے کہ عقبہ بن عامر رضی اللہ عنہ آگئے، ان سے مسلم نے عرض کیا: اے عقبہ! آپ سینے کہ عبد اللہ کیا کہہ رہے ہیں؟ عقبہ رضی اللہ عنہ نے کہا: وہ مجھ سے زیادہ جانتے ہیں اور رہا میں تو میں نے رسول اللہ صلی اللہ علیہ وسلم کو فرماتے ہوئے سنائے:

((لَا تَزَالُ عَصَابَةٌ مِنْ أُمَّتِي يُقَاتِلُونَ عَلَى أُمُّرِ اللَّهِ، فَإِنْ لَعَذُوهُمْ، لَا يَضُرُّهُمْ مَنْ

خالقُهُمْ، حَتَّى تَأْتِيهِمُ السَّاعَةُ وَهُمْ عَلَى ذَلِكَ) ”میری امت کی ایک جماعت مسلسل اللہ کے حکم پر لڑتی رہے گی، اپنے دشمن پر غالب رہے گی، مخالفت کرنے والے انھیں نقصان نہیں پہنچا سکیں گے، یہاں تک کہ قیامت آجائے گی اور وہ اسی حال میں ہوں گے۔“ عبد اللہ بن عمرو رضی اللہ عنہا نے کہا: ہاں! (ایسے ہی فرمانِ نبوی ہے، مگر) پھر اللہ ایک مشکل کی سی خوشبوvalی ہوا بھیجے گا، جو ریشم کی طرح بدن پر لگے گی، وہ کسی بھی ایسے شخص کو نہیں چھوڑے گی جس کے دل میں ایک دانے برادر بھی ایمان ہو گا، مگر اس کو مار دے گی، پھر بدترین لوگ باقی بچیں گے اور انھی پر قیامت قائم ہو گی۔ [صحیح مسلم: ۱۹۲۳]

اس حدیث سے معلوم ہوا کہ قیامت بدترین مخلوق کفر کرنے والوں پر قائم ہو گی اور یہ کفر کرنے والے زمانہ جاہلیت کے کفار سے بھی بدترین ہوں گے۔ اس حدیث میں نبی کریم ﷺ نے یہ خبر دی ہے کہ اس امت کا ایک گروہ یا ایک جماعت ہمیشہ حق پر قائم رہے گی، اللہ تعالیٰ کی مدد و معاونت اسے حاصل ہو گی، وہ اپنے دشمنوں پر غالب رہے گی اور مخالفین اس کا بال بیکا نہیں کر پائیں گے، بلکہ خود ان کے مخالفین کو شکست و ہزیبت اٹھانی پڑے گی۔ یہ نجات یافتہ گروہ و جماعت قرب قیامت تک باقی رہے گی، یہاں تک کہ اللہ کا حکم آجائے گا یعنی اللہ تعالیٰ قیامت قائم کرنے سے پہلے ایک پاکیزہ ہوا بھیجے گا، جس کے ذریعہ تمام مؤمنین کی روحوں کو قبض کر لیا جائے گا حتیٰ کہ جن کے دلوں میں رائی برادر بھی ایمان ہو گا ان کی روح بھی قبض کر لی جائے گی اور صرف انتہائی بدترین لوگ باقی بچیں گے۔

نجات یافتہ گروہ سے مراد کون لوگ ہیں اور ان کا وجود کہاں ہو گا؟ اس سلسلے میں اہل علم کا اختلاف ہے، لیکن متعدد صحیح احادیث میں ان کے جو اوصاف بیان کیے گئے ہیں ان کی روشنی میں یقینی طور پر یہ بات کہی جا سکتی ہے کہ یہ لوگ دنیا کے مختلف خطوں اور جگہوں میں ہوں گے اور ان کا منجع و عمل ”مَا أَنَا عَلَيْهِ وَأَصْحَابِي“ کے مطابق ہو گا، ان کے عقائد و اعمال اور عبادات و معاملات کتاب و سنت کے عین مطابق ہوں گے، یہ لوگ رسول اللہ ﷺ کی پیروی کرنے والے اور سلفِ صالحین یعنی صحابہ کرام رضی اللہ عنہم کے منجع و نقشِ قدم پر چلنے والے ہوں گے۔

اے اللہ! ہمیں دین حق پر قائم و دائم رکھ، شیطان کی فریب کاریوں کا شکار ہونے سے بچا لے اور ہمیں نجات پانے والی جماعت میں شامل فرمائے۔ آمین!

❀ ❀ ❀ ❀ ❀

⑥ اللہ کی کتاب کو کھانے کمانے کا ذریعہ بنانے والے

انبیاء و رسول کے بعد روئے زمین کے سب سے افضل لوگ اللہ تعالیٰ کی کتاب قرآن کریم کو پڑھنے اور پڑھانے والے ہیں بشرط یہ کہ ان کے اندر تقویٰ و صالحیت پائی جائے، کیوں کہ ایسے لوگ سب سے بہترین کلام کے پڑھنے، پڑھانے اور اس میں غور و تدریکرنے میں مشغول رہتے ہیں، اسی لیے دنیا اور آخرت دونوں جگہوں میں ان کا مقام نہایت بلند ہو گا۔ اس کتاب کے پڑھنے سے اس کے ہر ہر حرف پر دس نیکی ملتی ہے، جس مجلس میں اس کو پڑھا اور پڑھایا جاتا ہے، اس مجلس کو فرشتے گیر لیتے ہیں، وہاں سکینت کا نزول ہوتا ہے، رحمتِ الٰہی انھیں ڈھانپ لیتی ہے اور اللہ رب العالمین ایسے لوگوں کا تذکرہ اپنے مقرب فرشتوں میں کرتا ہے۔ قرآن کریم کو پڑھنے میں اگر کسی آدمی کو وقت و پریشانی ہوتی ہے اور وہ اٹک اٹک کر پڑھتا ہے تو بھی وہ اس پر اجر سے نوازا جاتا ہے اور روزِ قیامت یہ قرآن اپنے پڑھنے والوں کے حق میں سفارش کرے گا اور اس کی سفارش قول بھی کی جائے گی۔ یہ سارے حقائق صحیح احادیث میں بیان ہوئے ہیں۔

قرآن کریم کی تلاوت، تعلیم و تعلم اور اس کی درس و تدریس کے لیے حسن نیت اور اللہ رب العالمین کی رضا و خوش نودی کو سامنے رکھنا اور اس کا اہتمام کرنا ضروری ہے، مذکورہ فضائل کو ہم اسی وقت حاصل کر سکتے ہیں جب ہم اس لازمی شرط کو پورا کریں گے اور جب اس کے پیچھے دنیاوی محتاج کا حصول نہیں ہو گا۔ چنانچہ تعلیم قرآن سے متعلق صحابہ کرام رضی اللہ عنہم کی یہ عادت تھی کہ وہ نبی کریم ﷺ سے چند قرآنی آیات سیکھتے اور پھر اس پر عمل کرتے، اس طرح وہ علم اور عمل دونوں سے ایک ساتھ بہرہ ور ہوتے تھے۔ جناب ابو عبد الرحمن عوفیؑ کا بیان ہے کہ نبی کریم ﷺ کے جن اصحاب نے ہمیں قرآن پڑھایا ان کا بیان ہے کہ جب وہ رسول اللہ ﷺ سے دس آیات پڑھ لیتے تو آگے کی دس آیات اس وقت تک نہیں سیکھتے تھے جب تک کہ اس میں موجود علم و عمل کو حاصل نہیں کر لیتے تھے۔ ان کا بیان ہے: ”فَعَلِمْنَا الْعِلْمَ وَالْعَمَلَ“ ”اس طرح ہم نے علم و عمل کو بیک وقت سیکھا۔“ [مسند احمد: ۲۳۲۸۲، مسند ابہم کے محققین نے اس حدیث کی سنن کو حسن قرار دیا ہے۔]

معلوم ہوا کہ صحابہ کرام رضی اللہ عنہم قرآن کریم سے جو کچھ سیکھتے تھے اسے عملی جامہ پہنانے تھے۔ آج کل ہمارے معاشرے میں بہت سے ایسے لوگ ہیں جو دین و شریعت کے نام سے دھوکا تو دیتے ہیں، وہیں

سب سے بہترین اور نفع بخش کلام قرآن کریم کو بھی ناجائز طور پر کھانے کمانے کا ذریعہ بنائے ہوئے ہیں، حدیث میں ایسے لوگوں کو بدترین مخلوق قرار دیا گیا ہے۔ ابوسعید خدری رضی اللہ عنہ کہتے ہیں کہ غزوہ توبک کے سال رسول

اللہ صَلَّی اللہُ عَلَیْہِ وَاٰلِہٖۤہٖۤ وَسَلَّمَ اپنی سواری سے پیٹھے لگائے خطبے دے رہے تھے، اسی دوران آپ صَلَّی اللہُ عَلَیْہِ وَاٰلِہٖۤہٖۤ وَسَلَّمَ نے فرمایا:

((أَلَا أَخْبِرُكُمْ بِخَيْرِ النَّاسِ وَشَرِّ النَّاسِ؟ إِنَّ مِنْ خَيْرِ النَّاسِ رَجُلًا عَمِلَ فِي سَبِيلِ اللَّهِ عَلَى ظَهِيرَ فَرِسِهِ، أَوْ عَلَى ظَهِيرَ بَعِيرِهِ، أَوْ عَلَى قَدَمهِ حَتَّى يَاتِيَهُ الْمَوْتُ، وَإِنَّ مِنْ شَرِّ النَّاسِ رَجُلًا فَاجِرًا جَرِيًّا يَقْرَأُ كِتابَ اللَّهِ، لَا يَرْعُو يِلَى شَيْءٍ مِنْهُ)) ”کیا میں تحسیں اچھے اور بُرے لوگوں کی پہچان نہ بتاؤ! لوگوں میں بہترین آدمی وہ ہے جو اللہ کی راہ میں گھوڑے یا اونٹ کی پیٹھ پر سوار ہو کر یا اپنے قدموں پر چل کر کام کرے یہاں تک کہ اس کی موت آجائے۔ اور لوگوں میں بُرا آدمی وہ فاجر تر شخص ہے، جو اللہ کی کتاب تو پڑھتا ہے، لیکن کتاب اللہ کی کسی چیز کا خیال نہیں کرتا۔“ [سنن نسائی: ۳۱۰۶، سندر حمد: ۱۱۳۱۹، ۱۱۳۱۹، ۱۱۵۳۹، ۱۱۳۲، ۱۱۳۲] اس کی سند ضعیف ہے، لیکن شوابہ کی عنیاد پر حدیث حسن ہے۔

ابوسعید خدری رضی اللہ عنہ سے روایت ہے کہ رسول اللہ صَلَّی اللہُ عَلَیْہِ وَاٰلِہٖۤہٖۤ وَسَلَّمَ نے فرمایا: ((... وَيَقْرَأُ الْقُرْآنَ ثَلَاثَةٌ: مُؤْمِنٌ وَمُنَافِقٌ، وَفَاجِرٌ)) ”... اور قرآن کو تین طرح کے لوگ پڑھتے ہیں: مومن، منافق اور فاجر۔“ [سندر حمد: ۱۱۳۲۰]

اس حدیث کے راوی ولید بن قیس رضی اللہ عنہ نے حدیث میں موجود تینوں افراد کی تفصیل اس طرح بیان کی ہے: {الْمُنَافِقُ كَافِرٌ بِهِ، وَالْفَاجِرُ يَنَّاكِلُ بِهِ، وَالْمُؤْمِنُ يُؤْمِنُ بِهِ} ”منافق وہ ہے جو اس کا کفر کرتا ہے، فاجر وہ ہے جو اس کے ذریعہ کھاتا ہے اور مومن وہ ہے جو اس پر ایمانلاتا ہے۔“ [مندر حمد: ۱۱۳۲۰] معلوم ہوا کہ اوپر کی حدیث میں جسے لوگوں میں بُرا شخص قرار دیا گیا ہے، اس سے مراد وہ لوگ ہیں جو قرآنی احکام کی پروانہیں کرتے ہیں اور اسے کھانے کمانے کا ذریعہ بناتے ہیں۔ چنانچہ ہمارے معاشرے میں بہت سے دُواڑی قسم کے لوگ اسی کو اپنا کاروبار بنالیے ہیں، اس کی تعلیمات پر عمل کرنے کے بجائے اسے عملیات کی کتاب بنالیے ہیں اور جاہل عوام کو دھوکا دے کر خوب پیسے ایٹھتے ہیں، یہی ان کا پیشہ ہے، پوری جرأت و بے باکی کے ساتھ قرآنی احکام کی نافرمانی کرتے ہیں اور اس کی منانی تاویل بھی کرتے ہیں اور جاہل عوام سے پیسے لے کر قرآن کے نام پر شرکیہ تعویذ دیتے ہیں۔ اس وقت قرآن کریم کے توسط سے کھانے کمانے کا ایک ذریعہ رشتہ لے کر غلط فتویٰ دینا بھی ہے، یہ بہت زیادہ عام تو نہیں ہے، مگر بعض ناتعاقدت اندیش مولوی

اسلام کو نظر میں بُرے لوگ

نمایا اس طرح بھی آیات الٰہی کو معمولی دنیوی منتع کے لیے بیچتے ہیں، جب کہ رسول اللہ ﷺ نے اپنی امت کو قرآن کریم کو پڑھنے اور سیکھنے کا حکم دیتے ہوئے اسے کھانے کمانے کا ذریعہ بنانے سے روکا ہے۔

عبد الرحمن بن شبل النصاری رضی اللہ عنہ سے روایت ہے کہ رسول اللہ ﷺ نے فرمایا:

((تَعْلَمُوا الْقُرْآنَ، فَإِذَا عَلِمْتُمُوهُ فَلَا تَغْلُوْ فِيهِ، وَلَا تَجْفُوْ عَنْهُ، وَلَا تَأْكُلُوْ بِهِ، وَلَا تَسْتَكْثِرُوْ بِهِ)) ”قرآن کی تعلیم حاصل کرو اور جب اسے سیکھ لو تو اس کے بارے میں غلوت کرو، اس سے دوری نہ بناؤ، اسے کھانے کا ذریعہ نہ بناؤ اور نہ اس کے ذریعہ مال کی کثرت طلب کرو۔“

[مسند أحمد : ۱۵۶۶۶ ، ۱۵۶۷۰ / حدیث صحیح، وهذا إسناد قوي، شعيب الأرنقوط]

جو لوگ محض دنیوی طلبی کے لیے علم شرعی کو حاصل کرتے ہیں ان کے لیے بڑی سخت وعید وارد ہوئی ہے۔

ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا:

((مَنْ تَعْلَمَ عِلْمًا مِمَّا يُبَتَّغِي بِهِ وَجْهُ اللَّهِ عَزَّ وَجَلَّ، لَا يَتَعْلَمُهُ إِلَّا لِيُصِيبَ بِهِ عَرَضًا مِنَ الدُّنْيَا لَمْ يَجِدْ عَرْفَ الْجَنَّةِ يَوْمَ الْقِيَامَةِ)) یعنی: ریحہا۔ ”جس نے اللہ کی رضامندی والعلم اس غرض سے حاصل کیا کہ اس کے ذریعہ دنیا حاصل کرے تو ایسا آدمی قیامت کے دن جنت کی خوشبو نہیں پا سکے گا۔“ [مسنون ابو داود: ۳۶۲۲۳، سنن ابن ماجہ: ۲۵۲، مسند احمد: ۸۳۵ / صحیح]

جو لوگ قرآن کریم کو کھانے اور شہرت طلبی کا ذریعہ بنائے ہوئے ہیں، اس کی غلط تاویل کرتے ہیں اور محض شکم پروری کے لیے تصنیع کے ساتھ اس کی تلاوت کرتے ہیں، انھیں خوف کھانا چاہیے کہ کہیں وہ اُس حدیث کا مصدق تونہیں بن رہے ہیں، جو عبد اللہ بن عمرو بن عاص اور عقبہ بن عامر رضی اللہ عنہم سے روایت ہے کہ رسول اللہ ﷺ نے فرمایا: ((إِنَّ أَكْثَرَ مُنَافِقِي أُمَّتِي فَرَاؤُهَا)) ”بے شک میری امت کے زیادہ تر منافق ان کے قراء ہوں گے۔“ [مسند احمد: ۱/۷۳۱، ۲۲۳۲، ۲۲۳۳ / صحیح]

قرآن کریم کی تعلیم و تعلم کو جو لوگ شہرت اور دنیا طلبی کا ذریعہ بنائے ہوئے ہیں، انھیں ان کے اس جدوجہد اور جال فشانی پر کسی طرح کا اجر و ثواب نہیں ملے گا، بلکہ الشان کا یہ عمل ان کے لیے موجب سزا ثابت ہوگا، کیوں کہ یہ عملی نفاق ہے۔ ابو ہریرہ رضی اللہ عنہ بیان کرتے ہیں کہ رسول اللہ ﷺ نے فرمایا:

”رُوزِ قِيَامَةِ سب سے پہلے شہید کا فیصلہ سنایا جائے گا، اسے پیش کیا جائے گا، تو اللہ اسے اپنی نعمتیں یاد

کرائے گا اور وہ ان کا اعتراف کرے گا، پھر اللہ فرمائے گا: تو نے ان کے بد لے میں کیا کیا؟ وہ عرض کرے گا: میں نے تیری خاطر جہاد کیا یعنی کہ مجھے شہید کر دیا گیا، اللہ فرمائے گا: تو نے جھوٹ کہا، کیوں کہ تو نے دادِ شجاعت حاصل کرنے کے لیے جہاد کیا تھا، پس وہ کہہ دیا گیا۔ پھر اس کے متعلق حکم دیا جائے گا تو اسے منہ کے بل گھسیٹ کر جہنم میں ڈال دیا جائے گا۔ دوسرا شخص جس نے علم حاصل کیا اور اسے دوسروں کو سکھایا اور قرآن کریم کی تلاوت کی، اسے بھی پیش کیا جائے گا، تو اللہ اسے اپنی نعمتیں یاد کرائے گا اور وہ ان کا اعتراف کرے گا۔ اللہ پوچھے گا کہ تو نے ان کے بد لے میں کیا کیا؟ وہ عرض کرے گا: میں نے علم سیکھا اور اسے دوسروں کو سکھایا اور تیری رضائی خاطر میں قرآن کی تلاوت کرتا رہا، اللہ فرمائے گا: تو نے جھوٹ کہا، البتہ تو نے علم اس لیے حاصل کیا تھا کہ تمھیں عالم کہا جائے اور قرآن پڑھاتا کہ تمھیں قاری کہا جائے، وہ کہہ دیا گیا، پھر اس کے متعلق حکم دیا جائے گا تو اسے منہ کے بل گھسیٹ کر جہنم میں ڈال دیا جائے گا۔ اور تیرا وہ شخص جسے اللہ تعالیٰ نے مال و زر کی جملہ اقسام سے خوب نواز ہو گا، اسے پیش کیا جائے گا، اللہ اسے اپنی نعمتیں یاد کرائے گا، وہ انھیں پہچان لے گا، تو اللہ پوچھے گا: تو نے ان کے بد لے میں کیا کیا؟ وہ عرض کرے گا: میں نے ان تمام جگہوں میں جہاں خرچ کرنا بھی پسند تھا، خرچ کیا اللہ فرمائے گا: تو نے جھوٹ کہا، تو نے تو اس لیے خرچ کیا کہ تجھے بڑا سخنی کہا جائے، پس وہ کہہ دیا گیا، پھر اس کے متعلق حکم دیا جائے گا تو اسے منہ کے بل گھسیٹ کر جہنم میں ڈال دیا جائے گا۔” [صحیح مسلم: ۱۹۰۵]

ذکورہ بالاحدیث نبوی میں اس بات کی خبر دی گئی ہے کہ قیامت کے دن سب سے پہلے جن لوگوں کا حساب کتاب ہو گا وہ تین طرح کے لوگ ہوں گے: دکھاوے کے لیے علم حاصل کرنے والے اور قرآن پڑھنے والے، دکھاوے کے لیے جہاد کرنے والے اور دکھاوے کے لیے صدقہ کرنے والے۔ اللہ تعالیٰ ان لوگوں کو اپنی نعمتیں یاد دلائے گا اور وہ اس کو تسلیم کریں گے اور پھر انھیں اللہ کے حکم سے منہ کے بل گھسیٹ کر جہنم میں ڈال دیا جائے گا۔ اس سے یہ معلوم ہوا کہ اعمال کو اللہ تعالیٰ کے لیے خالص کرنا واجب ہے اور آخری نجات کے لیے صرف ظاہری عمل کافی نہیں ہے، بلکہ موافقتِ شریعت کے ساتھ ساتھ اخلاص اور اللہ تعالیٰ کی رضا جوئی از حد ضروری ہے۔ جیسا کہ فرمانِ الٰہی ہے:

﴿وَمَا أُمِرُوا إِلَّا لِيَعْبُدُوا اللَّهَ مُخْلِصِينَ لَهُ الدِّينَ حُنَفَاءٌ وَيُقِيمُوا الصَّلَاةَ وَيُؤْتُوا الزَّكَاةَ وَذَلِكَ دِينُ الْقَيْمَةِ﴾ اور انھیں صرف اس بات کا حکم دیا گیا کہ وہ اللہ کی عبادت

کریں، اس حال میں کہ اس کے لیے دین کو خالص کرنے والے، ایک طرف ہونے والے ہوں اور نماز قائم کریں اور زکاۃ دیں اور یہی مضبوط ملت کا دین ہے۔” [البینة : ۵]

چنانچہ احادیث میں جہاد اور مجاہدین فی سبیل اللہ کی فضیلت، علم اور علماء کی تعریف و تائش قرآن کی تلاوت کرنے والوں کی فضیلت نیزاً امورِ خیر میں خرچ کرنے والوں کی فضیلت سے متعلق جو عمومی بیانات وارد ہوئے ہیں، وہ سب کے سب ان افراد پر محمول ہوں گے، جو اللہ کی رضا جوئی اور خلوصِ نیت کے ساتھ عمل کو انجام دیتے ہیں۔

چوں کہ شہرت کے دلدادہ ریا کاری کرنے والے لوگ اعمال کی جزا لوگوں کی تعریف کے ذریعہ دنیا ہی میں حاصل کر لیتے ہیں، اس لیے آخرت میں سوائے عذاب کے اور کوئی بدله ان کے لیے نہیں ہو گا۔ یہاں یہ غلط فتنی بھی نہیں ہونی چاہیے کہ اگر لوگ ریا کار کی تعریف کریں گے تبھی اس کے اعمال برپا ہوں گے اور اسے عذاب دیا جائے گا بلکہ اعمال کی برپا ہی کا تعلق نیت کی خرابی سے ہے اگر دکھاوے کی نیت سے کوئی عمل کیا جائے گا تو وہ ناقابل قبول ہونے کے ساتھ ساتھ لائقِ سزا بھی ہو گا خواہ دنیا میں لوگوں کی جانب سے اسے پذیرائی ملی ہو یا نہ ملی ہو، لیکن اگر نیت کی درستی کے ساتھ کوئی عمل انجام دیا جائے اور لوگ اس کی تعریف کریں اور اسے خوب پذیرائی ملے تو یہ نقصان دہ نہیں ہے، بلکہ مخلوقِ اللہ کی یہ گواہی مقبولیت اور رفع درجات کا باعث ہو گی۔

مذکورہ بالاحادیثِ نبوی کو جب ابو ہریرہ رضی اللہ عنہ نے شفیق آص صحابی سے بیان فرمایا تو بیان کرنے سے پہلے ہی شدتِ نواف کی وجہ سے کئی بار زور سے چینچ مار کر بے ہوش ہو گئے اور شفیق آصحی نے جب یہ حدیث معاویہ رضی اللہ عنہ سے بیان کیا تو وہ بھی یہ کہہ کر ”ان تینوں کے ساتھ ایسا معاملہ ہوا تو باقی لوگوں کے ساتھ کیا ہو گا۔“ زار و قطار رونے لگے، پھر جب افاقت ہوا تو انہوں نے اپنے چہرے کو صاف کیا اور فرمایا: یقیناً اللہ اور اس کے رسول نے یقیناً یہ اور اس آیت کریمہ کی تلاوت فرمائی:

﴿مَنْ كَانَ يُرِيدُ الْحَيَاةَ الدُّنْيَا وَزِينَتَهَا ثُوَفِ إِلَيْهِمْ أَعْمَالَهُمْ فِيهَا وَهُمْ فِيهَا لَا يُبَخِّسُونَ هُوَ أُولَئِكَ الَّذِينَ لَيْسَ لَهُمْ فِي الْآخِرَةِ إِلَّا النَّارُ وَحَبِطَ مَا صَنَعُوا فِيهَا وَبَاطِلٌ مَا كَانُوا يَعْمَلُونَ﴾ ”جو کوئی دنیاوی زندگی اور اس کی زینت کا ارادہ رکھتا ہو ہم انھیں ان کے اعمال کا بدله اسی (دنیا) میں پورا دے دیں گے اور اس (دنیا) میں ان سے کسی نہ کی جائے گی۔ یہی لوگ ہیں

جن کے لیے آخرت میں آگ کے سوا کچھ نہیں ہے اور بر باد ہو گیا جو کچھ انہوں نے اس میں کیا اور بے کار ہے جو کچھ وہ کرتے رہے تھے۔ [Hudood: ۱۵-۱۶، واقعہ کی تفصیل کے لیے دیکھیے: سنن ترمذی: ۲۳۸۲: صحیح]

اس پورے واقعے اور قرآن کریم کی آیت کریمہ سے ریا کاری کا اندازہ لگائیجے کہ یہ کتنا علگین جرم ہے اور ہمارے سلفِ صالحین کس قدر اس سے خوف زدہ رہا کرتے تھے۔ ذرا غور کریں! اکہ ریا کاری و شہرت طلبی کی وجہ سے نہ صرف اعمال اکارت جائیں گے بلکہ الثاعداب و عقاب کا سامنا بھی کرنا پڑے گا۔ سوچیں اور اپنے گیریباں میں جھانک کر دیکھیں! اروز قیامت کتنی بڑی ذلت اور محرومی کا سامنا کرنا ہو گا!!

یہاں یہ غلط فہمی نہیں ہونی چاہیے کہ قرآن کریم کی تعلیم و تعلم پر اجرت لینا بھی درست نہیں ہے، کیوں کہ مذکورہ باتوں کا تعلق تعلیم قرآن کی اجرت لینے سے نہیں ہے۔ بلاشبہ تعلیم قرآن پر اجرت لینا درست اور جائز ہے، یہ اجرت کسی غلط کام پر نہیں لیا جاتا ہے، بلکہ ایک نہایت پاکیزہ کام پر لیا جاتا ہے اور اس کام کے لیے اجرت لینے کا ثبوت بھی احادیث میں موجود ہے۔ چنانچہ ابن عباس رض سے روایت ہے کہ رسول اللہ ﷺ نے فرمایا:

((إِنَّ أَحَقَّ مَا أَخَذْتُمْ عَلَيْهِ أَجْرًا كِتَابُ اللَّهِ)) ”جس چیز پر تم اجرت لو اس میں سب سے زیادہ مستحق اللہ کی کتاب ہے۔“ [صحیح بخاری: ۵۷۳]

اسی طرح سهل بن سعد ساعدی رض کی روایت میں ہے کہ رسول اللہ ﷺ نے چند سورتوں کی تعلیم کے عوض میں اپنے ایک صحابی سے ایک خاتون کا لکاح فرمادیا تھا اور صحیح مسلم کی روایت میں یہ اضافہ بھی ہے کہ نبی کریم ﷺ نے ان سے فرمایا تم اسے قرآن سکھا دینا۔ [صحیح بخاری: ۱۴۹، صحیح مسلم: ۱۳۲۵] یعنی نبی کریم ﷺ نے تعلیم قرآن کو مہر کا بدل قرار فرمایا۔

آئیے ہم عہد کریں کہ ہم قرآن کریم کی تلاوت کریں گے، اس کی تعلیمات پر عمل پیرا ہوں گے، اس کے احکام کو اپنی زندگی میں نافذ کریں گے، اسے حرزِ جاں بنائیں گے، اس کے معانی و مفہومیں پر غور و فکر کریں گے، اسے خود بھی سیکھیں گے اور دوسروں کو بھی سکھاییں گے، اسے کھانے کمانے کا ذریعہ نہیں بنائیں گے، اس سے ہدایت اور روشنی حاصل کریں گے اور اسے تقویٰ و عملیات کی کتاب نہیں بنائیں گے۔ اللہ ہمیں اس کی توفیق دے۔ آمین!



7 بدزبانی اور فخش کلامی کرنے والے

یوں تو انسانی جسم کے سبھی اعضاء، بڑے معزز و عکرم ہیں اور اپنی چلکہ پر نہایت مناسب و پر فیکٹ ہیں کہ اگر ان میں کوئی ظاہری کی ہو جائے تو عیب دار ہو جائیں گے، جب کہ معنوی طور پر خود ہی انسان اپنے اعضاء کو عیب دار کر لیتا ہے اور اس عیب کا احساس بھی نہیں کرتا ہے، تاہم تمام انسانی اعضاء میں زبان کو بڑی اہمیت حاصل ہے، اس کی وجہ سے آدمی بڑے بڑے معمر کے سر کر سکتا ہے اور بگڑے معاملات کو اپنی میٹھی زبان کے ذریعہ سمجھا سکتا ہے، اس کے بہتر استعمال سے اس کی اخروی زندگی سنور سکتی ہے اور غلط استعمال نیز کثروں میں نہ رکھنے کی صورت میں اخروی زندگی تباہ بھی ہو سکتی ہے۔ حقیقی مسلمان وہی ہے، جس کی زبان اور ہاتھ سے دوسرے مسلمان محفوظ رہیں اور وہ کسی کی ایذار انسانی کا سبب نہ بنے۔ اللہ کے رسول ﷺ نے فرمایا:

((الْمُسْلِمُ مَنْ سَلِمَ الْمُسْلِمُونَ مِنْ لِسَانِهِ وَيَدِهِ)) ”(کامل) مسلمان وہی ہے، جس کی زبان

اور ہاتھ سے دوسرے مسلمان محفوظ رہیں۔“ [صحیح بخاری: ۱۰، صحیح مسلم: ۲۳]

عقبہ بن عامر رضی اللہ عنہ نے رسول کریم ﷺ سے سوال کیا کہ نجات کس چیز میں ہے؟ تو اپنے فرمایا:

((إِمْلِكْ عَلَيْكَ لِسَانَكَ، وَلِيُسْعَلَّ بَيْتُكَ، وَابْنُكَ عَلَى حَطِيبَتِكَ)) ”اپنی زبان کو اپنے قابو میں رکھو، اپنے گھر کو اپنے سمجھوا اور اپنے گناہوں پر روتے رہو۔“ [سنن ترمذی: ۲۳۰۶، سلسلۃ الاحادیث الصحیحۃ: ۸۸۸]

معلوم یہ ہوا کہ زبان کی حفاظت کرنا نیز گالی و گلوچ، بے ہود گوئی، لعن طعن، فخش کلامی اور زبان درازی سے پرہیز کرنا ایک صاحب ایمان شخص کے لیے بہت ضروری ہے۔ یاد رہے ہماری زبان سے جو بھی بات اور جو کوئی لفظ ادا ہوتا ہے، اللہ تعالیٰ کے معزز فرشتے اس کا ریکارڈ تیار کرتے رہتے ہیں، جب کہ پہلے ہی سے اللہ کو اس کا علم ہے۔ ہمیں اپنی زبان سے ادا کی ہوئی چھوٹی بڑی تمام باتوں کا ایک دن حساب دینا ہو گا۔ اللہ نے فرمایا:

﴿مَا يَلْفِظُ مِنْ قَوْلٍ إِلَّا لَدَيْهِ رَقِيبٌ عَتِيدٌ﴾ ”وہ یعنی انسان کوئی بھی بات نہیں بولتا، مگر اس کے پاس ایک تیار گمراہ ہوتا ہے۔“ [ق: ۱۸]

معاذ بن جبل رضی اللہ عنہ نے ایک مرتبہ رسول اللہ ﷺ سے دریافت فرمایا کہ آپ مجھے کوئی ایسا عمل بتائیں جو

اسلام کی نظر میں بُرے لوگوں

مجھے جنت میں داخل کر دے اور جہنم سے دور کر دے؟ آپ ﷺ نے فرمایا: ”تم نے ایک بہت بڑی بات کے متعلق سوال کیا ہے، لیکن وہ ایسے شخص کے لیے آسان ہے، جس پر اللہ اسے آسان فرمادے، تم اللہ کی عبادت کرو اور اس کے ساتھ کسی کو شریک نہ ٹھہراو، نماز قائم کرو، زکاۃ ادا کرو، رمضان کے روزے رکھو اور بیت اللہ کا حج کرو۔“ پھر فرمایا: ”کیا میں تمھیں خیر کے دروازوں کے متعلق نہ بتاؤں؟ روزہ ڈھال ہے، صدقہ گناہوں کو کو ایسے مٹا دیتا ہے جیسے پانی آگ کو بچا دیتا ہے اور دورانِ رات آدمی کا نماز پڑھنا (گناہوں کو مٹا دیتا ہے)۔“ پھر آپ ﷺ نے (سورہ سجده کی آیت کریمہ) ﴿تَتَجَافَىٰ﴾ سے ﴿يَعْمَلُونَ﴾ تک تلاوت فرمائی۔ پھر آپ ﷺ نے فرمایا: ”کیا میں تمھیں دین کی بنیاد، اس کے ستون اور اس کی چوٹی کے بارے میں نہ بتاؤں؟“ میں نے عرض کیا: کیوں نہیں، اے اللہ کے رسول! ضرور بتائیں؟ آپ ﷺ نے فرمایا: ”دین کی بنیاد اسلام ہے، اس کا ستون نماز ہے اور اس کی چوٹی جہاد ہے۔“ پھر فرمایا: ”کیا میں تمھیں ان سب سے بڑی چیز کے بارے میں نہ بتاؤں؟“ میں نے عرض کیا: کیوں نہیں، ضرور بتائیں اے اللہ کے نبی! آپ ﷺ نے اپنی زبان کو پکڑ کر فرمایا: ”اے روک لو۔“ میں نے عرض کیا: اے اللہ کے نبی! ہم زبان سے جو کلام کرتے ہیں کیا اس پر ہمارا مواخذہ ہوگا؟ آپ ﷺ نے فرمایا: ”معاذ! تیری ماں تجھے گم پائے، لوگوں کو ان کی زبانوں کی کاشت ہی ان کے چہوں یا ہنچنوں کے بل جہنم میں گرائے گی۔“ [سنن ترمذی: ۲۶۱۶، ہدایہ الرواۃ: ۱/۱، مسند احمد کے محققین نے بھی اسے صحیح قرار دیا ہے۔ دیکھیں: مسند احمد مع التحقیقین ۳۲۵/۳۶]

آپ اس حدیث مبارکہ پر غور فرمائیں! نبی کریم ﷺ نے تمام باتوں کو بیان کرنے کے بعد سب سے آخر میں یہ واضح فرمایا کہ امورِ خیر کی حفاظت ہے، کیوں کہ روزہ و صدقہ اور تہجد وغیرہ کا ثواب اسی وقت ملے گا جب زبان کو گالی و گلوچ، بے ہودہ گوئی، ایزار سانی اور لا یعنی و بے کار کی باتوں سے محفوظ رکھا جائے گا۔ جب کہ بہتیرے لوگوں کی حالت یہ ہوتی ہے کہ کترنی زبان کو بے لگام چھوڑ دیتے ہیں، جو نامہ اعمال کو خوب خوب سیاہ کرتی ہے اور منھ کے بل جہنم میں ڈالے جانے کا سبب بنتی ہے، لہذا ہر مسلمان مرد و عورت کو ہمیشہ چوکنار ہنچا ہیے کہ کہیں اس کے کیے ہوئے اعمالِ صالح زبان کی بے لگامی کی وجہ سے ضائع تو نہیں ہو رہے ہیں، کہیں ایسا تو نہیں ہے کہ اسی زبان کے بے جا اور غیر محتاط استعمال کی وجہ سے سارے نیک اعمال ضائع اور بر باد ہو جائیں اور زبان کی یہ بے لگامی جہنم میں جانے کا سبب بن جائے۔

زبان کو قابو میں رکھنا، بہت زیادہ بولنے اور ہر طرح کی بے ہودہ گوئی سے پر ہیز کرنا اس لیے بھی ضروری ہے کہ غبیٰ ﷺ نے شرم گاہ اور زبان کی حفاظت کرنے والوں کو جنت کی بشارت و حمانت دی ہے۔ سہل بن

سعد ساعدی رضی اللہ عنہ سے روایت ہے کہ رسول اللہ ﷺ نے فرمایا:

((مَنْ تَوَكَّلَ لِي مَا بَيْنَ رِجْلَيْهِ، وَمَا بَيْنَ لَحْيَيْهِ، تَوَكَّلْتُ لَهُ بِالْجَنَّةِ)) ”جو شخص مجھے اپنے دونوں پاؤں کے درمیان کی چیز یعنی شرم گاہ کی اور اپنے دونوں جبڑوں کے درمیان کی چیز یعنی زبان کی صفات دے دے تو میں اسے جنت میں جانے کی صفات دیتا ہوں۔“ [صحیح بخاری: ۲۸۰، ۲۷۳]

اس حدیث میں شرم گاہ اور زبان کی حفاظت کرنے والوں کو نبی کریم ﷺ نے دخولِ جنت کی صفات دی ہے۔ اس طرح کی عظیم شرف و فضیلت کے باوجود بھی ہم دیکھتے ہیں کہ ہمارے سماج و معاشرے میں بہت سے لوگ زبان اور گفتگو کے بارے میں بڑے بے اختیاط اور بے لگام ہوتے ہیں۔ ذرا سی کوئی بات ان کی طبع نازک کے خلاف ہوئی فوراً گالی گلوچ پر اتر آتے ہیں، مُفناٹات اور نُخش کلامی کی بھرمار شروع کر دیتے ہیں۔ کچھ لوگوں کی عام عادت تو یہ ہوتی ہے کہ معاشرے کے عام افراد کو اپنی زبان درازی سے تنگ کیے رہتے ہیں، لوگ ان سے بات کرنا گوارا نہیں کرتے یا ان سے بات کرنے کی سکت نہیں رکھتے، بلکہ ان کی محض اسی زبان درازی کی وجہ سے بظاہر ان کی عزت و توقیر کرتے ہیں اور حق پر ہونے کے باوجود ان سے اختلاف کرنے سے ڈرتے ہیں، ان کی خلافِ شرع باتوں پر ٹوکنے کی خود میں سکت نہیں پاتے، بلکہ محض ان کی بدزبانی کی وجہ سے ان سے دوری بنائے رکھتے ہیں۔ ایسے بہت سے لوگ ہمارے سماج و معاشرے میں مل جائیں گے، جو محض اپنی تیز زبانی اور بد کلامی کی وجہ سے لوگوں پر اپنادھونس جاتے ہیں، لوگوں پر اپنی فوقیت و برتری ثابت کرتے ہیں اور عام لوگ ان کی بدزبانی ہی کی وجہ سے انھیں منخ لگانا نہیں چاہتے۔ غرض کہ ہمارے سماج و معاشرے میں زبان کا غلط استعمال اور بدزبانی عام ہے۔ آپ خود سوچیں کہ کیا یہ روایہ درست ہو سکتا ہے؟ اور زبان کی یہ بے لگامی عقل و فطرت اور شریعت کے مطابق ہو سکتی ہے؟ انسان کو تو ایسا ہونا چاہیے کہ لوگوں کے دلوں کو اپنی میٹھی زبان سے مودہ لے اور زبان سے کوئی ایسا لفظ اور کلمہ نہ نکالے جس سے عام لوگوں کو تکلیف پہنچا اور اس کی کبھی ہوئی بات پر خود اس کی باز پرس اور شدید پکڑ ہو۔ جو لوگ زبان کے بے لگام ہوتے ہیں، انہاں شناپ سکتے رہتے ہیں اور لوگ ان کی بدزبانی کی وجہ سے ان سے دور بھاگتے ہیں تو جان بیجیے کہ یہ انتہائی بدترین

لوگ ہیں اور روزِ قیامت بھی اللہ تعالیٰ کے نزدیک سب سے بُرے لوگ ہوں گے۔ نبی کریم ﷺ نے ایسے لوگوں کو بدترین اور سب سے بُرا شخص قرار دیا ہے، جن کی زبان درازی کی وجہ سے لوگ ان سے بات کرنا اور ملنا چھوڑ دیں اور انھیں یہ خوف دامن گیر ہو کہ ان سے ملنے کی وجہ سے وہ ان کی بذبانی سے محفوظ نہیں رہ پائیں گے۔ جناب عروہ بن زمیر نے ام المؤمنین عائشہؓ سے سنا کہ انھوں نے بیان کیا: ایک آدمی نے رسول اللہ ﷺ کی خدمت میں حاضر ہونے کی اجازت چاہی تو آپ ﷺ نے فرمایا:

((إَنْدُوا لَهُ، يُشْسَ أَخُو الْعَشِيرَةِ، أَوْ ابْنُ الْعَشِيرَةِ)) ”اسے اجازت دے دو، یہ اپنے قبیلے کا بُرا بھائی ہے یا اپنے قبیلے کا بُرا بیٹا ہے۔“ جب وہ شخص اندر داخل ہوا تو آپ ﷺ نے اس کے ساتھ نرمی سے گفتگو کی۔ (وہ کہتی ہیں) میں نے عرض کیا: اے اللہ رسول! آپ کو جو کچھ اس کے بارے میں کہنا تھا آپ نے کہا اور پھر آپ نے اس کے ساتھ نرم گفتگو کی؟ اس کے جواب میں آپ ﷺ نے فرمایا: ((أَيْ خَائِشَةً! إِنَّ شَرَ النَّاسِ مِنْ تَرَكَةِ النَّاسِ - أَوْ وَدَعَةَ النَّاسِ - اتْقَاءَ فُحْشِهِ)) ”اے عائشہ! بے شک لوگوں میں وہ آدمی سب سے بُرا ہے، جسے لوگ اس کی بدکامی کے ڈر سے چھوڑ دیں یا اس سے دور رہیں۔“ [صحیح بخاری: ۲۰۵۳، صحیح مسلم: ۲۵۹۱]

اور صحیح بخاری و غیرہ کی دوسری روایت میں ہے کہ آپ ﷺ نے فرمایا: ((بِإِيمَانِ عَائِشَةَ! مَتَى عَهِدْتِي فَحَاجَشَا، إِنَّ شَرَ النَّاسِ عِنْدَ اللَّهِ مَنْزَلَةٌ يَوْمَ الْقِيَامَةِ مَنْ تَرَكَهُ النَّاسُ اتْقَاءَ شَرَّهُ)) ”اے عائشہ! تم نے مجھے بذبان کب پایا؟ بے شک قیامت کے دن اللہ کے نزدیک وہ شخص سب سے بُرا ہو گا، جس کو لوگ اس کے شر کے ڈر سے چھوڑ دیں۔“ [صحیح بخاری: ۲۰۳۲: ۶]

اس حدیث سے رسول اللہ ﷺ کی خوش اخلاقی اور بلند کرداری کا اندازہ لگائیجے کہ آپ نے بذبان و بد خلق شخص کے ساتھ بھی خوش اخلاقی سے ملاقات کی اور اس سے نرم گفتگو فرمائے کہ اس کی مدارات فرمائی اور پھر عائشہؓ سے ملنا چلنا اور بات چیت کرنا ترک کر دیں اور ان سے دوری بنائے رکھیں۔ اس سے یہ بھی معلوم ہوا کہ جو شخص علانية فسق و فور کا مرتكب ہو اور بُرے کردار کا حامل ہو تو ایسے شخص کی بُری صفت کو اجاگر کرنا جائز ہے تاکہ لوگ اس کی ظاہری حالت کو دیکھ کر دھوکا نہ کھائیں اور اس کی زبان کی دام تزویر میں نہ پھنسیں اور اس کے اندر پائی جانے والی بُرائی کی سیکنگ بھی لوگوں پر واضح ہو سکے۔ ایسے شخص کے ساتھ نرمی و مدارات کرنا بھی درست ہے، مگر شرط یہ ہے

اسلام کی نظر میں بُرے لوگوں

کہ دین میں مُدَاهنَت نہ کی جائے اور دنیاوی حقوق کی پاسداری کرتے ہوئے دینی تقاضوں کو نظر اندازنا کیا جائے۔ رسول کریم ﷺ نے اپنے بلند کردار کے ذریعہ ہمیں یہ تعلیم دی ہے کہ بذریمانوں سے بھی بذریبائی کرنے سے بچا جائے، مگر افسوس کہ ہمارے بہت سے مسلمان بھائی، اپنی زبانوں پر لگام نہیں دیتے ہیں اور جو کچھ جی میں آتا ہے زبان سے بک جاتے ہیں، زہر لی زبان سے تیر کے نشتر چلاتے ہیں اور بک بک کرنا اپنا شیوه بنالیتے ہیں، بلکہ لوگوں پر دھونس جانے کے لیے بھی زبان درازی سے کام لیتے ہیں، اپنے ماتھوں کو محض اپنی کاٹ دار زبان کی وجہ سے عزت کرنے کے لیے مجبور رکھتے ہیں اور لوگ بھی محض ان کی بذریبائی سے بچنے کے لیے ان سے پہلو تھی اختیار کر لیتے ہیں یاد کھاؤے کی خاطران کی عزت و توقیر تھے ہیں۔ یقیناً مائیں اللہ کے نزدیک رتبے کی حیثیت سے ایسے لوگ نہایت بُرے ہیں اور قیامت کے دن بھی وہ لوگ سب سے بُرے ہوں گے۔ ام المؤمنین عاشِرؑ کی روایت میں ہے کہ آپ ﷺ نے فرمایا:

((إِنَّ مِنْ شِرَارِ النَّاسِ الَّذِينَ يُكْرُمُونَ اتَّقَاءَ الْسِّتِّينَمْ)) ”بے شک لوگوں میں سب سے بُرے لوگ وہ ہیں، جن کی تکریم محض ان کی زبانوں سے بچنے کے لیے کیا جائے۔“ اور منند احمد و غیرہ کی روایت میں ہے: ((اتَّقَاءَ شَرِّهِمْ)) ”ان کے شر سے بچنے کے لیے“ [سنن ابو داود: ۹۳۷، منند احمد: ۹۸۷/۲۴، سلسلہ سند میں شریک اور عمش کے مدرسے کی ضعیف قردادیا گیا ہے، تاہم حدیث صحیح ہے، جیسا کہ منند احمد کے محققین نے اس کی تصحیح کی ہے۔ دیکھیے: منند احمد محقق: ۳۰۷/۲۱]

بذریبائی کرنے والے خیر و بھلائی سے محروم ہوتے ہیں، ان کے اندر نہ خیر کا پہلو پیا جاتا ہے اور نہ لوگ ان کے شر سے محفوظ رہتے ہیں۔ سماج و معاشرے میں جہاں بہت سے بد کردار قسم کے بذریمان لوگ پائے جاتے ہیں اور اپنی بذریبائی و فخش گوئی سے لوگوں کا ناظمہ بند کیسے رہتے ہیں، وہیں بہت سے ایسے مہذب بد زبان اور بکواس کرنے والے بھی پائے جاتے ہیں جو اپنی بات کے آگے کسی کی بھی نہیں چلنے دیتے ہیں، ہر ایک کو اپنے سامنے خاموش کر دیتے ہیں اور اپنی زبان دانی کے دامِ تزویر میں لوگوں کو پھنسا کر بے جا طور پر اپنی عزت کرواتے ہیں، فضول بکواس کے ذریعہ دوسروں پر اپنی فضیلت و برتری ثابت کرتے ہیں۔ ایسے لوگ بھی بُرے کردار کے حامل ہوتے ہیں، اپنی زبان اور قوتِ گویا یہ سے ناجائز فائدہ اٹھانے والے ہوتے ہیں اور ایسے متکبرین بھی ان بذریمانوں کی صفائح میں آتے ہیں، جن کی زبان درازی اور فتنہ پروری سے لوگ دور

بھاگتے ہیں۔ ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا:

((أَلَا أَنْبِئُكُمْ بِشَرَارِكُمْ؟)) کیا میں تھیں تمہارے بدترین لوگوں کے بارے میں نہ بتاؤں؟“ اور پھر آپ ﷺ نے فرمایا: ((هُمُ الثَّرَاثُونَ الْمُتَشَدِّقُونَ。 أَلَا أَنْبِئُكُمْ بِخَيَارِكُمْ؟ أَحَسِنُكُمْ أَخْلَاقًا)) یہ وہ لوگ ہیں جو فضول بولنے والے اور گفتگو کے لیے باچھوں کو موڑنے والے ہوں۔ کیا میں تھیں تمہارے بدترین لوگوں کے بارے میں نہ بتاؤں؟ وہ لوگ ہیں جو تم میں اخلاق کے لحاظ سے سب سے اچھے ہوں۔” [منداحمد: ۸۸۲۲، منداحمد کے محققین کہتے ہیں: حسن لغیرہ، وهذا إسناد ضعيف]

ابو علبة رضی اللہ عنہ سے روایت ہے کہ رسول اللہ ﷺ نے فرمایا:

((إِنَّ أَحَبَّكُمْ إِلَيَّ وَأَفْرِبُكُمْ مِنِّي فِي الْآخِرَةِ مَحَاسِنُكُمْ أَخْلَاقًا، وَإِنَّ أَبْعَضَكُمْ إِلَيَّ وَأَبْعَدُكُمْ مِنِّي فِي الْآخِرَةِ مُسَاوِيُّكُمْ أَخْلَاقًا، الْثَّرَاثُونَ، الْمُتَفَقِّهُونَ، الْمُتَشَدِّقُونَ)) ”میرے نزدیک تم میں سب سے زیادہ محبوب اور روزی قیامت میرے سب سے زیادہ قریبی وہ لوگ ہوں گے جو تم میں سب سے زیادہ بہتر اخلاق والے ہوں اور میرے نزدیک تم میں سب سے زیادہ نفرت والے اور روزی قیامت مجھ سے سب سے زیادہ دور رہنے والے وہ لوگ ہوں گے جو تم میں بُرے اخلاق والے، فضول بولنے والے، تکہر کرنے والے اور گفتگو کے لیے باچھوں کو موڑنے والے ہوں۔“

[منداحمد: ۱۷۳۲، ۱۷۳۳، ۱۷۳۴، منداحمد کے محققین کہتے ہیں: حسن لغیرہ، وهذا إسناد رجاله ثقات رجال الصحيح]

جابر بن عبد اللہ رضی اللہ عنہ سے روایت ہے کہ اللہ کے رسول ﷺ نے فرمایا:

((إِنَّ مِنْ أَحَبِّكُمْ إِلَيَّ وَأَفْرِبُكُمْ مِنِّي مَجْلِسًا يَوْمَ الْقِيَامَةِ أَحَاسِنُكُمْ أَخْلَاقًا، وَإِنَّ أَبْعَضَكُمْ إِلَيَّ وَأَبْعَدُكُمْ مِنِّي مَجْلِسًا يَوْمَ الْقِيَامَةِ الْثَّرَاثُونَ وَالْمُتَشَدِّقُونَ وَالْمُتَفَقِّهُونَ。 قَالُوا: يَا رَسُولَ اللَّهِ! قَدْ عَلِمْنَا الْثَّرَاثُونَ، وَالْمُتَشَدِّقُونَ، فَمَا الْمُتَفَقِّهُونَ؟ قَالَ: الْمُتَكَبِّرُونَ)) ”یقیناً میرے نزدیک (دنیا میں) تم میں سب سے زیادہ محبوب اور قیامت کے دن سب سے زیادہ مجھ سے قریب بیٹھنے والے وہ لوگ ہوں گے، جو سب سے اچھے اخلاق والے ہیں اور (دنیا میں) میرے نزدیک سب سے زیادہ مبغوض اور قیامت کے دن مجھ سے سب سے زیادہ دور فضول بولنے والے، زبان دراز اور تکبر کرنے والے ہوں گے۔“ صحابہ نے عرض کیا: ہم نے ”ثَرَاثُونَ“ (باتوں/فضول بک بکرنے والوں) اور ”مُتَشَدِّقُونَ“ (لمبی چوڑی گنتگو کرنے والوں) کو توجان لیا، مگر یہ ”مُتَفَقِّهُونَ“ کون لوگ ہیں؟ آپ ﷺ نے


اسلام کو نظر میں بُرے لوگ

نے فرمایا: ”تکبر کرنے والے۔“ [سنن ترمذی: ۲۰۱۸، سلسلۃ الاحادیث الصحیحۃ: ۹۱] اللہ رب العالمین بھی فخش گوئی اور بدزبانی کرنے والوں سے نفرت کرتا ہے، جو اس کی شدید حرمت و مذمت کی دلیل ہے۔ ابوالدرداء رضی اللہ عنہ کہتے ہیں کہ اللہ کے رسول ﷺ نے فرمایا:

((مَا شَيْءَ أَنْقَلَ فِي مِيزَانِ الْمُؤْمِنِ يَوْمَ الْقِيَامَةِ مِنْ خُلُقٍ حَسَنٍ، وَإِنَّ اللَّهَ لَيُبَغِّضُ الْفَاحِشَ الْبَذِيءَ)) ”قیامت کے دن مومن کے میزان میں حسنِ خلق سے بڑھ کروزنی کوئی اور چیز نہیں ہوگی اور بے شک اللہ فاحش اور بدگوئے نفرت کرتا ہے۔“ [سنن ترمذی: ۲۰۰۲، سلسلۃ الاحادیث الصحیحۃ: ۸۶] ایک حدیث میں بلا ضرورت بہت زیادہ بک بک کرنے اور بدکلامی و فخش گوئی کرنے کو نفاق کی شاخ قرار دیا گیا ہے۔ ابوالحسن بن علی رضی اللہ عنہ سے روایت ہے کہ بنی کریم ﷺ نے فرمایا:

((الْحَيَاةُ وَالْعِيُّ شُعْبَاتٌ مِنَ الْإِيمَانِ، وَالْبَذَاءُ وَالْبَيَانُ شُعْبَاتٌ مِنَ النَّفَاقِ)) ”حیا اور کرم گوئی ایمان کی دو شاخیں ہیں، جب کہ بدکلامی اور کثرتِ کلام نفاق کی دو شاخیں ہیں۔“ [سنن ترمذی: ۲۰۲۷] امام ترمذی رحمہ اللہ مذکورہ حدیث میں وارد الفاظ کی تشریح کرتے ہوئے لکھتے ہیں: ”الْعِيُّ کا معنی کرم گوئی اور الْبَذَاءُ کا معنی فخش گوئی کے ہیں، نیز الْبَيَانُ کا معنی کثرتِ کلام ہے، مثلاً وہ مقررین جو لمبی تقریریں کرتے ہیں اور لوگوں کی تعریف میں ایسی فصاحت بگھارتے ہیں، جو اللہ کو پسند نہیں ہے۔“ [ایضاً]

کذب بیانی، وعدہ خلافی، غیبت، چغل خوری، بہتان تراشی اور لوگوں کو ہنسانے کے لیے جھوٹی باتیں کہنا بھی بدزبانی کا حصہ ہیں، مگر یہ ساری باتیں ہمارے معاشرے میں عام ہیں۔ جب کہ ایسے شخص کے لیے ہلاکت کی وعیدستائی گئی ہے جو از راہِ مزاہ اور محض لوگوں کو ہنسانے کے لیے جھوٹ بولتا ہے۔ بنی ﷺ نے فرمایا: ((وَيُؤْلِلُ اللَّذِي يُحَدِّثُ بِالْحَدِيثِ لِيُضْحِكَ بِهِ الْقَوْمَ فَيَكْذِبُ، وَيُؤْلِلُ لَهُ، وَيُؤْلِلُ لَهُ)) ”ہلاکت ہے اس شخص کے لیے جو گفتگو کرتا ہے تو جھوٹ بولتا ہے تاکہ اس کے ذریعے سے لوگوں کو ہنسائے۔ اس کے لیے ہلاکت ہے، اس کے لیے ہلاکت ہے۔“ [سنن ترمذی: ۲۳۱۵، سنن ابو داود: ۳۹۹۰، حسن/غایی المرام: ۳۷۶] زبان کی بے احتیاطی اور اس کی آفتوں سے بچنا اہل ایمان کا فریضہ ہے۔ ایک صاحب ایمان شخص کو ہمیشہ خیر و بھلائی کی باتیں اپنی زبان سے نکالنی چاہیے نیز بدزبانی اور لامعنی گفتگو سے پرہیز کرنی چاہیے اور اگر زبان سے خیر و بھلائی کی باتیں نہیں کر سکتے ہیں تو خاموش رہنا ہی بہتر ہے۔ جیسا کہ پیارے بنی ﷺ کا فرمان ہے:



((مَنْ كَانَ يُؤْمِنُ بِاللَّهِ وَالْيَوْمِ الْآخِرِ فَلِئْقَلْ حَيْرًا أَوْ لِيَصْمُتْ...)) ”جو کوئی شخص اللہ اور آخرت کے دن پر ایمان رکھتا ہوا سے چاہیے کہ وہ اچھی بات بولے یا خاموش رہے۔...“ صحیح بخاری: ۲۰۱۸، صحیح مسلم: ۲۷

موجودہ دور آزاد اثر نیٹ کا تیز ترین ترقی یافتہ دور ہے۔ آئے دن لوگ سو شل میڈیا پر نیشن گفتگو اور بذبانی کا مظاہرہ کرتے رہتے ہیں، ذرا ذرا سی بات اور معمولی اختلاف پر دوسروں کی عزت اچھا لتے ہیں، بلا تحقیق جھوٹی خبروں کی شروع اشاعت کرتے ہیں یا ویسے ہی فضول بک بک کرتے رہتے ہیں اور لوگوں کی تسکین کے لیے جھوٹی باتیں بناتے رہتے ہیں۔ جب کہ جہاں زبانی طور پر اس طرح کے رویے کا شکار ہونا حرام ہے وہیں تحریری طور پر بھی یہ سب کچھ انجام دینا انتہائی قابلِ مذمت عمل ہے، بلکہ اس صورت میں اس کی حرمت میں مزید اضافہ ہو جاتا ہے، کیوں کہ تحریریں انہٹ نقوش چھوڑتی ہیں اور ان کا دائرہ بھی وسیع ہوتا ہے۔

اپنے منھ میاں مٹھو بننے کے لیے خود ستائی پر مبنی گفتگو کرنے، دوسروں پر فضول تبصرے کرنے، لاف زنی اور ڈنگیں مارنے کے لیے بغیر علم کے فتوے صادر کرنے اور بلا ضرورت ہر موضوع پر ڈسکس کرنے کی وبا اس وقت عام ہے، جب کہ یہ روایہ اختیار کرنا مذکورہ نصوص کی بنیاد پر نہایت سنگین ہے، اس لیے اس طرح کی فضول و اہمیات قسم کی گفتگو اور بک بک کرنے والی بُری عادت سے بچیں اور ایسے لوگوں سے بھی دوری اختیار کریں۔

در اصل بذبانی و بد کلامی کا تعلق ظلم سے ہے، ایسا آدمی اپنی زبان کے ذریعہ لوگوں پر ظلم ڈھاتا ہے اور یہ ظلم اس کے لیے جہنم کی راہ کو ہموار کرتا ہے۔ ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: ((الْحَيَاةُ مِنَ الْإِيمَانِ، وَالْإِيمَانُ فِي الْجَنَّةِ، وَالْبَدَأُ مِنَ الْجَفَاءِ، وَالْجَفَاءُ فِي النَّارِ)) ”حیا ایمان سے ہے اور ایمان جنت میں لے جانے والی ہے اور بد کلامی ظلم سے ہے اور ظلم جہنم میں لے جانے والی ہے۔“ [سنن ترمذی: ۲۰۰۹، سلسلہ الأحادیث الصحیحۃ: ۳۹۵]

مذکورہ تمام شرعی نصوص نیشن گوئی اور بذبانی کی حرمت پر دلالت کرتے ہیں اور ان سے یہ معلوم ہوتا ہے کہ ایسے لوگ دنیا میں بھی بُرے ہوتے ہیں اور آخرت میں بھی بدترین ہوں گے، لہذا ہمیں چاہیے کہ اپنی زبان کو کنٹرول میں رکھیں اور اس کے ذریعہ کسی کو دکھل اور تکلیف نہ پہنچائیں۔ اللہ رب العزت ہمیں اس کی توفیق دے۔ آمین!



⑧ دور خی اختیار کرنے والے

ہمارے سماج و معاشرے میں ایسے بہت سے لوگ پائے جاتے ہیں، جو ہر ایک کی نگاہ میں اچھا بنا چاہتے ہیں اور اس کے لیے جھوٹ و فریب کا سہارا لیتے ہوئے مصلحت کو شی سے کام لیتے ہیں اور منہ دیکھی باقیں کرتے ہیں۔ ایسی دوہری شخصیت کے مالک دو غلے لوگ جب کسی سے ملتے ہیں تو خود کو ان کا قریبی اور خیر خواہ قرار دیتے ہیں اور دوسروں کی برائی کر کے خود کو ان کا مخالف پاور کرتے ہیں اور جب دوسروں کے پاس حاضری دیتے ہیں تو ان کے پاس بھی خوب بڑھا چڑھا کر یہی تاثر دیتے ہیں، اس طرح اپنی مقصد برآری کے لیے دونوں فریقوں کو آپس میں ایک دوسرے سے عداوت و شنی پر ابھارتے رہتے ہیں اور بسا اوقات اسی وجہ سے دو فریقوں کے درمیان نہ رکنے والی سرد جنگ شروع ہو جاتی ہے اور آپس ہی میں لوگ ایک دوسرے کے لیے بھی خواہ ہونے کے بجائے سخت شمن بن جاتے ہیں۔ ایسے دوڑخے لوگوں کے لیے حدیث میں بڑی سخت نہ مدت آئی ہے۔ ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا:

((إِنَّ شَرَّ النَّاسِ دُوَّ الْوَجْهَيْنِ، الَّذِي يَأْتِي هُؤُلَاءِ بِوَجْهٍ، وَهُؤُلَاءِ بِوَجْهٍ)) ”بے شک لوگوں میں بدترین ہے وہ آدمی، جو دوڑخا ہو۔ ان کے پاس ایک منہ سے آئے اور دوسروں کے پاس دوسرے منہ سے جائے۔“ [صحیح بخاری: ۹۷، صحیح مسلم: ۲۵۲] [صحیح البخاری: ۲۰۲۵، صحیح الجامع الصغیر و زیادۃ: ۲۲۶]

نیز سنن ترمذی وغیرہ کی روایت میں ہے: ((إِنَّ مِنْ شَرِّ النَّاسِ عِنْدَ اللَّهِ يَوْمَ الْقِيَامَةِ ذَا الْوَجْهَيْنِ)) ”بے شک قیامت کے دن اللہ کے نزدیک لوگوں میں بدترین شخص دوچھروں والا ہو گا۔“ [سنن ترمذی: ۲۰۲۵، صحیح الجامع الصغیر و زیادۃ: ۲۲۶] اسی طرح دوڑخوں کے اخروی انجام کے متعلق عمار رضی اللہ عنہ سے روایت ہے کہ رسول اللہ ﷺ نے فرمایا:

((مَنْ كَانَ لَهُ وَجْهًا فِي الدُّنْيَا كَانَ لَهُ يَوْمَ الْقِيَامَةِ لِسَانًا نَمْنَانًا مِنْ نَارٍ)) ”جو شخص دنیا میں دوڑخا ہو گا، قیامت کے روز اس کی دو آگ کی زبانیں ہوں گی۔“ [سنن ابو داود: ۳۸۷۳، سلسلة الأحاديث الصحيحة: ۸۹۲] مذکورہ بالا احادیث میں غور کریں کہ دوڑخا پن اپنانے والے کے لیے کس تدر سخت و سنگین بات کی گئی

ہے۔ ایسے لوگ آخرت میں اللہ تعالیٰ کے نزدیک سب سے بدترین ہوں گے اور ان کے لیے آگ کی د زبانیں ہوں گی۔ دنیا میں بھی ایسے لوگ ذلیل و خوار ہوتے رہتے ہیں، پتی ان کا مقدر ہوتی ہے اور لوگوں کی نگاہوں میں بھی گرجاتے ہیں۔ ایسے لوگ خود کو تین مارخال اور سب سے بڑا ہوشیار و دانش مند اور مصلحت پسند سمجھتے ہیں، حالاں کہ لوگوں میں ان کی حیثیت زیر و ہوتی ہے اور وہ اسی لائق ہوتے بھی ہیں، کیوں کہ دوغلی پالیسی اور بزدلی ان کے رگ و ریشے میں پیوست ہوتی ہے۔

کسی کی دوڑخی پالیسی کی وجہ سے سماج و معاشرے کا اجتماعی بندھن توڑ مردگان کا شکار ہو جاتا ہے، لوگوں کا آپسی شیرازہ منتشر ہو جاتا ہے اور اجتماعیت کو شدید نقصان پہنچتا ہے۔ کوئی بھی آدمی اپنی کمزوری، بُزدلی، ضعیف الاعتقادی، سستی و کامیل اور اپنے اندر پہنچ رہے مکروہ فریب اور عداوت و دشمنی کی وجہ سے دوڑخی پالیسی اپناتا ہے اور یہ تمام تزویج جوہاتِ بذاتِ خود انتہائی فتنج و شنیع صفت ہیں، جن سے شریعتِ اسلامیہ نے مسلمانوں کو سختی کے ساتھ روکا ہے۔ البتہ اگر کسی کی غلطیاں، جرام، تباہ کن عقائد و نظریات عام ہوں اور اس کی برائیاں سماجی انتشاریا سماج میں برائی پھیلنے کا ذریعہ اور ڈھال بینیں یا کوئی علانیہ طور پر گناہوں کا ارتکاب کرے اور اس پر شرمندہ ہونے کے بجائے فخر محسوس کرے تو ایسے شخص کے بارے میں دوسروں کو باخبر کر سکتے ہیں تاکہ اس کی برائیوں پر قدغناں لگ سکے، اس کی برائیاں سماج میں مزید نہ پھیل سکیں اور عام مسلمان اس کے شروع و فتن سے محفوظ رہیں۔ تاہم خیر خواہی کا تقاضا ہے کہ اگر کسی مسلمان بھائی میں کوئی کمی پائی جاتی ہے تو پہلے خود ہی حکمت کے ساتھ اس کے اندر پائی جانے والی برائی سے روکا جائے۔

دوڑخے شخص کو دنیا میں بھی لوگ ناپسند کرتے ہیں اور آخرت میں بھی ایسے لوگ رب العالمین کے نزدیک انتہائی ذلیل و خوار ہوں گے، جیسا کہ مذکورہ بالا احادیث میں اس کا بیان ہوا ہے۔ اس کی وجہ یہ ہے کہ دوڑخا پن نفاق کی علامتوں میں سے ایک علامت ہے، اپنے مسلمان بھائیوں کو جھوٹ کا سہارا لے کر دھوکا و فریب دینا ہے، ایک دوسرے کے بھیوں کو ظاہر کرنا ہے اور دو فریقوں کو آپس میں لڑانا ہے۔ سورہ بقرہ کی ابتدائی آیات کا مطالعہ کریں، اللہ نے ابتدائی پانچ آیات میں اہل ایمان کا تذکرہ فرمایا ہے، اس کے بعد دو آیات میں کھلے کافروں کا ذکر کیا ہے اور پھر مسلسل تیرہ آیات میں مصلحت پسند منافقین کی مذمت کی ہے، کیوں کہ ان کی خطرناکی نہایت سنگین ہوتی ہے اور ان کو پہچاننا ذرا مشکل ہوتا ہے۔ دوڑخے شخص بھی نفاق کا شکار ہوتا ہے اور

ہر ایک کو خوش کرنے کے لیے اپنی عاقبت بر باد کرتا رہتا ہے۔

اسی باطنی نفاق کی وجہ سے اللہ رب العالمین نے مدینہ کے منافقین کو یہود کا بھائی قرار دیا ہے، مدینہ کے منافقین یہی کرتے تھے کہ مسلمانوں کے پاس آگر ان سے چکنی چڑی باتیں کرتے تھے اور یہود کے پاس پہنچتے تو ان کی ہاں میں ہاں ملاتے اور انھیں مسلمانوں کے خلاف اساتھ رہتے ہیں، بلکہ ایک قدم آگے بڑھ کر یہ بھی کہتے کہ اگر لڑائی کی نوبت آئی تو ہم تمہارا ساتھ دیں گے اور اگر تم جلاوطن کیے گئے تو ہم بھی تمہارے ساتھ نکل کھڑے ہوں گے۔ اللہ رب العزت نے ان کی تکذیب فرمائی اور ان کے جھوٹے دعووں کی قافی کھول کر رکھ دی اور انھیں بزدل و نابھجھ قرار دیا۔ اللہ تعالیٰ نے فرمایا:

﴿لَيْلِنْ أَخْرِجُوا لَا يَخْرُجُونَ مَعَهُمْ وَلَيْلِنْ فُوتِلُوا لَا يَنْصُرُونَهُمْ وَلَيْلِنْ نَصْرُوْهُمْ لَيْوَلَنْ الْأَدَبَارَ مُمْ لَا يُنْصَرُونَ ۝ لَأَنْتُمْ أَشَدُّ رَهْبَةً فِي صُدُورِهِمْ مِنَ اللَّهِ ذَلِكَ يَأْنَهُمْ قَوْمٌ لَا يَفْقَهُونَ﴾ ”یقیناً اگر انھیں نکالا گیا تو وہ ان کے ساتھ نہ نکلیں گے اور یقیناً آگر ان سے جنگ کی گئی تو وہ ان کی مدد نہ کریں گے اور یقیناً اگر انھوں نے ان کی مدد کی تو وہ ضرور بالضرور پیش ہوں گے، پھر وہ مدد نہیں کیے جائیں گے۔ بلاشبہ تم ان کے سینوں میں خوف کے اعتبار سے اللہ سے زیادہ سخت ہو، یہ اس لیے کہ بے شک وہ ایسے لوگ ہیں جو نہیں سمجھتے۔“ [الحشر: ۱۲-۱۳]

ان آیات میں اللہ تعالیٰ نے منافقین کے مکروہ فریب، کذب و افتراء اور دوغنی پالیسی کو کھول کر رکھ دیا ہے اور یہ واضح کر دیا ہے کہ ایسے دوغنے لوگ بزدل، نکنے اور عقل و فہم سے کوئے ہوتے ہیں۔ یہ عام مشاہدہ ہے کہ دو رُخی پالیسی اختیار کرنے والے دوغنے لوگ نہایت جھوٹے، فربی اور مکار ہوتے ہیں، ان کی ہر ادا سے خباثت و مکاری پچکتی رہتی ہے اور غبیت و چغل خوری ان کی عام عادت بن جاتی ہے، لوگوں کے درمیان فتنہ و فساد پھیلانے کے لیے دن ورات چغل خوری کرتے رہتے ہیں اور خود کو ایک دوسرا کے سامنے اچھا بنا کر پیش کرتے ہیں، جب کہ جلد ہی لوگ ان کے مکروہ فریب سے واقف ہو جاتے ہیں، پورا معاشرہ انھیں اپنی نگاہوں سے گرا دیتا ہے اور وہ عام لوگوں کی نگاہوں میں بھی بدترین مخلوق قرار پاتے ہیں، الہم اخود بھی ایسی مذموم صفت اپنانے سے بچیں، دوسروں کو بھی اس سے دور رہنے کی تاکید کریں اور ایسے لوگوں کی صحبت و ہم نیشنی بھی نہ اختیار کریں۔ اللہ رب العالمین ہمیں اس کی توفیق عطا فرمائے۔ آمین!



۹ لگائی بُجھائی کرنے والے

لوگوں کے درمیان فتنہ و فساد برپا کرنے اور بعض وعدوت پیدا کرنے کی غرض سے ایک آدمی کی بات دوسرے آدمی تک پہنچانا چغل خوری ہے، خواہ کسی کی بے خبری میں اس کی بات سن کر دوسروں تک پہنچائی جائے یا خود اس کی خاص مجلسوں میں شریک ہو کر دوسروں کے سامنے اس کی ایسی باتوں کو آشکارا کیا جائے، جسے ظاہر کرنا وہ ناپسند کرے۔ نبی کریم ﷺ نے چغل خوری کی تعریف کرتے ہوئے فرمایا:

((نَقْلُ الْحَدِيثِ مِنْ بَعْضِ النَّاسِ إِلَى بَعْضٍ، لِيُفْسِدُوا بَيْنَهُمْ)) ”لوگوں کے درمیان فساد پھیلانے کے لیے بعض لوگوں کی باتوں کو بعض لوگوں سے بیان کرنا۔“ [آخرجه البخاري في الأدب المفرد: ۴۲۵، والبيهقي: ۲۱۶۹۱، وحسنه الألباني في سلسلة الأحاديث الصحيحة: ۸۴۵]

اور اگر کسی شخص کے حوالے سے معاشرے میں ایسی بات پھیلائی جائے، جو اس کے اندر نہ پائی جاتی ہو تو یہ بہتان تراشی ہے اور کسی پر جھوٹ گھڑنا اور اس کی عزت و آبرو کو اچھانے کے لیے جھوٹا لزام لگانا نہایت گری ہوئی حرکت ہے اور یہ کبیرہ گناہوں میں سے ہے، جب کہ لگائی بُجھائی کرنے والے چغل خور لوگ اکثر بیش تر جھوٹ کا سہارا لیتے رہتے ہیں، لوگوں کے بنے بنائے تعلقات کو توڑنے اور دشمنی پیدا کرنے کے لیے ایک بات میں کئی کئی جھوٹ اپنی طرف سے شامل کر دیتے ہیں اور معاملے کے بالکل برخلاف باقی ایک دوسرے کے حوالے کر دیتے ہیں۔ حالاں کہ اسلام میں کسی مسلمان بُجھائی کے عیوب کو بیان کرنے سے روکا گیا ہے اور اسے اپنے مردہ بُجھائی کا گوشہ کھانا قرار دیا گیا ہے۔ مسلمانوں کے پوشیدہ عیوب کے بیان کرنے کو عام اصطلاح میں غیبت کہا جاتا ہے، جس سے اللہ تعالیٰ نے مسلمانوں کو سختی سے روکا ہے۔ اللہ تعالیٰ نے اہل ایمان کو غیبت سے روکتے ہوئے فرمایا:

﴿...وَلَا يَغْتَبْ بَعْضُكُمْ بَعْضًا أَيُّحُبُّ أَحَدًا كُمْ أَنْ يَأْكُلْ لَحْمَ أَخِيهِ مَيْتًا فَكَرِهُتُمُوهُ وَاتَّقُوا اللَّهَ إِنَّ اللَّهَ تَوَابُ رَّحِيمٌ﴾ ... اور نہ تم میں سے کوئی دوسرے کی غیبت کرے، کیا تم میں سے کوئی پسند کرتا ہے کہ اپنے بُجھائی کا گوشہ کھائے، جب کہ وہ مردہ ہو، سوم اسے ناپسند

کرتے ہوا اللہ سے ڈرو، یقیناً اللہ بہت توبہ قبول کرنے والا، نہایت رحم والا ہے۔“ [اجرات: ۱۲]

کسی بھی مسلمان کے پوشیدہ عیوب کو اجاگر کرنا اور اس کے پیچھے پیچھے افراد معاشرہ کے سامنے اس کی عزت کو تارکرنا درست نہیں ہے، اگر آدمی اپنے مسلمان بھائی کی عیوب کے پیچھے پڑے گا تو اللہ تعالیٰ خود ایسے انسان کو ذلیل و رسوکر دے گا۔ ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا: ”کیا تم جانتے ہو غیبت کیا ہے؟“ لوگوں نے عرض کیا: ”اللہ اور اس کے رسول بہتر جانتے ہیں۔“ آپ ﷺ نے فرمایا: ”تمھارا اپنے بھائی کا ذکر اسی چیز کے ساتھ کرنا جسے وہ ناپسند کرتا ہے۔“ کہا گیا: آپ کا کیا خیال ہے اگر میرے بھائی میں وہ چیز موجود ہو، جو میں کہہ رہا ہوں؟ آپ ﷺ نے فرمایا:

((إِنْ كَانَ فِيهِ مَا تَهْوَى فَقَدِ اغْتَبْتَهُ، وَإِنْ لَمْ يَكُنْ فِيهِ فَقَدْ بَهَتَهُ)) ”اگر اس میں وہ چیز موجود ہے، جو تم کہہ رہے ہو تو تم نے اس کی غیبت کی اور اگر وہ چیز اس میں موجود نہیں ہے تو تم نے اس پر بہتان لگایا۔“ [صحیح مسلم: ۲۵۸۹]

ابو ہریزہ رضی اللہ عنہ سے روایت ہے کہ رسول اللہ ﷺ نے فرمایا:

((يَا مَعْشَرَ مَنْ أَمَنَ بِلِسَانِهِ وَلَمْ يَدْخُلِ الْإِيمَانَ قَلْبَهُ! لَا تَعْتَبُوا الْمُسْلِمِينَ، وَلَا تَسْتَعِوا عَوْرَاتِهِمْ؛ فَإِنَّهُ مَنْ اتَّسَعَ عَوْرَاتِهِمْ يَسْتَعِي اللَّهُ عَوْرَةُهُ، وَمَنْ يَسْتَعِي اللَّهُ عَوْرَةُهُ يَفْضَحُهُ فِي بَيْتِهِ)) ”اے ان لوگوں کی جماعت جو اپنی زبان سے ایمان لائے ہوا اور ایمان ان کے دلوں میں نہیں داخل ہوا! مسلمانوں کی غیبت مت کرو اور نہ ان کے پوشیدہ عیوب کے پیچھے پڑو، اس لیے کہ جو مسلمانوں کے عیوب کے پیچھے پڑے گا اللہ اس کے عیوب کا پچھا کرے گا اور جس کے عیوب کا پیچھا اللہ کرے وہ اسے اس کے گھر میں رسوکر دے گا۔“ [سنن ابو داود: ۳۸۸۰، مندرجہ ۷۶: ۱۹/ صحیح]

غیبت، بہتان تراشی اور چغل خوری کرنے والے معاشرے کے بدترین افراد ہوتے ہیں، یہ اپنی لگائی بھائی کے ذریعہ معاشرے میں فتنہ و فساد پھیلاتے ہیں اور معاشرے کے امن و سکون کو تباہ کر دیتے ہیں۔ بالخصوص عورتوں کے یہاں یہ بیماری بہت زیادہ عام ہے کہ وہ ایک گھر کی بات دوسرے گھر پہنچانے میں بڑی مہارت رکھتی ہیں، جس کی وجہ سے آپس میں دشمنیاں بڑھتی ہیں اور لوگوں کے خوش گوار تعلقات بغض و نفرت میں بدل جاتے ہیں۔ حالاں کہ احادیث میں چغل خوروں کے متعلق بڑی سخت و عید آئی ہے، بلکہ چغل خوری

اسلام کو نظر میں بُرے لوگ

کو عذابِ قبر کے اسباب میں سے ایک سب قرار دیا گیا ہے۔ ایک مرتبہ نبی ﷺ کا گزر ایک باغ میں دو قبروں کے پاس سے ہوا تو آپ نے قبر میں عذاب دیے جانے کی آواز سنی، آپ نے ایک قبر والے کے بارے میں بتایا کہ وہ اپنے پیشہ کے چھینٹوں سے نہیں بچتا تھا اور دوسرا کے بارے میں فرمایا:

((وَكَانَ الْآخِرُ يَمْشِي بِالنَّيْمَةِ)) ”اور دوسرا شخص چغل خوری کیا کرتا تھا۔“ [بخاری: ۲۲۶، مسلم: ۲۹۲] لیعنی محض چغل خوری کی وجہ سے قبر میں مدفون ایک شخص عذاب سے دوچار تھا۔ حقیقت یہ ہے کہ اگر کوئی شخص لوگوں میں فتنہ و فساد پھیلانے کی خاطر حال سمجھتے ہوئے چغل خوری کرتا ہے تو ایسے شخص کا داخلہ جہنم میں ہو گا، خواہ وقتی طور پر یا ہمیشہ ہمیشہ کے لیے۔ حدیث ﷺ کا ایک شخص کے بارے میں معلوم ہوا کہ وہ لوگوں کی باہمی باتوں کی چغلی کھاتا ہے تو انہوں نے بتایا کہ میں نے رسول اللہ ﷺ کو فرماتے ہوئے سنائے:

((لَا يَدْخُلُ الْجَنَّةَ قَتَّانٌ)) ”چغل خور جنت میں داخل نہیں ہو گا۔“ [بخاری: ۶۰۵، مسلم: ۱۰۵]

اماء بنت زید بن عقبہ سے روایت ہے کہ نبی ﷺ نے فرمایا:

((أَلَا أَخْبِرُكُمْ بِخَيَارِكُمْ؟)) ”کیا میں تمھیں تمھارے بہترین افراد کے بارے میں نہ بتاؤں؟“ لوگوں نے عرض کیا: کیوں نہیں! اے اللہ کے رسول! پھر آپ ﷺ نے فرمایا: ((فَخَيَارُكُمُ الَّذِينَ إِذَا رُءُوا ذُكِرَ اللَّهُ تَعَالَى، أَلَا أَخْبِرُكُمْ بِشَرَارِكُمْ؟)) ”تمھارے بہترین افراد وہ ہیں، جن کو دیکھ کر اللہ تعالیٰ کی یاد آئے۔ کیا میں تمھیں تمھارے بدترین افراد کے بارے میں نہ بتاؤں؟“ لوگوں نے عرض کیا: کیوں نہیں! اے اللہ کے رسول! آپ ﷺ نے فرمایا: ((فَشَرَارُكُمُ الْمُفْسِدُونَ بَيْنَ الْأَحْمَةِ، الْمَشَاؤُونَ بِالنَّيْمَةِ، الْبَاعُونَ لِلْبُرَاءِ الْعَتَّ)) ”تمھارے بُرے لوگ وہ ہیں، جو محبت کرنے والوں کے درمیان تفرقہ ڈالتے ہیں، خوب چغل خوری کرتے ہیں اور ابھی بھلے لوگوں میں عیب تلاش کرتے ہیں۔“

[مسند احمد: ۲۷۵۹۹، ۲۷۴۰۱، ۲۷۴۰۲]

نیز اسی مفہوم میں ایک حدیث ابوالاک اشعری شیعہ سے بھی روایت ہے کہ نبی ﷺ نے فرمایا:

((إِنَّ خَيَارَ عِبَادِ اللَّهِ مِنْ هَذِهِ الْأُمَّةِ الَّذِينَ إِذَا رُؤُوا ذُكِرَ اللَّهُ، وَإِنَّ شَرَارَ عِبَادِ اللَّهِ مِنْ هَذِهِ الْأُمَّةِ الْمَشَاؤُونَ بِالنَّيْمَةِ، الْمُفْرَقُونَ بَيْنَ الْأَحْمَةِ، الْبَاعُونَ لِلْبُرَاءِ الْعَتَّ)) ”بے شک اس امت کے بہترین افراد وہ ہیں کہ جب ان کو دیکھا جائے تو اللہ یاد آجائے اور اس امت کے بدترین افراد وہ

بیں، جو خوب چغل خوری کرنے والے، دوستوں کے درمیان جدائی ڈالنے والے اور بے قصور لوگوں پر گناہوں کا الزام دھرنے والے ہیں۔ [سلسلة الأحاديث الصحيحة : ۲۸۳۹]

مذکورہ دونوں حدیثوں سے معلوم ہوا کہ آپس میں محبت والفت رکھنے والے مسلمانوں کے درمیان فساد و تفرقہ ڈالنے والے، چغل خوری و سخن چینی کرنے والے اور ایچھے بھلے لوگوں پر عیب دھرنے والے افراد لوگوں میں سب سے بدترین ہوتے ہیں، کیوں کہ ایسے لوگ بھولے بھالے بے قصور لوگوں کے بارے میں فساد پھیلانے اور دوستی کو دشمنی میں بدلنے کے خواہاں ہوتے ہیں۔ لہذا اس طرح کارویہ اختیار کرنے سے بچیں اور دو زبانی و دغا بازی جیسی بُری عادت سے دوری اختیار کریں اور اگر کوئی شخص آپ کے سامنے کسی کی برائی کرے، چغل خوری سے کام لے اور خود کو آپ کا فریبی اور خیر خواہ ثابت کرے تو اس کی باتوں میں نہ آئیں، بلکہ فوراً ہی اس کی تنبیہ کریں اور اپنے دوسرے مسلمان بھائی کی عزت و آبرو کی حفاظت کریں، کیوں کہ اس میں بُری فضیلت ہے، جیسا کہ اللہ کے رسول ﷺ کا فرمان ہے:

((مَنْ رَدَّ عَنْ عِرْضٍ أَخِيهِ رَدَ اللَّهُ عَنْ وَجْهِهِ الَّذَّارِ يَوْمَ الْقِيَامَةِ)) ”جو شخص اپنے بھائی کی عزت بچائے گا اللہ قیامت کے دن اس کے چہرے کو جہنم سے بچائے گا۔“ [سنن ترمذی: ۱۹۳، مسند احمد: ۲۷۵۳] یہ بہت بُری فضیلت کی بات ہے کہ اللہ تعالیٰ اپنے مسلمان بھائی کی ناموس بچانے والے کے چہرے کو قیامت کے دن جہنم سے بچائے گا۔ بعض روایتوں میں ”عَنْ عِرْضٍ أَخِيهِ“ کے بعد ”بالغیب“ یا ”بالغیۃ“ وغیرہ کا اضافہ ہے، جس کا مطلب یہ ہو گا کہ جو اپنے مسلمان بھائی کی غیر موجودگی میں اس کا دفع کرے اس کو یہ بُری فضیلت حاصل ہوگی۔ اللہ ہمیں اس فضیلت کو حاصل کرنے کی توفیق دے، مدد موم عادتوں سے بچائے اور مکاروں کے مکروشر سے محفوظ رکھے۔ آمين!



⑩ سخت بخلی اور بزدیلی کا مظاہرہ کرنے والے

فطری طور پر ہر انسان کے اندر مال و دولت سے محبت ہوتی ہے اور وہ ان کے حصول کے لیے کوشش بھی رہتا ہے، لیکن اگر یہ محبت حد سے تجاوز کر جائے اور انسان مال و دولت کاحد درجہ حریص ہو جائے تو اس کے اندر کئی طرح کی خرابیاں در آتی ہیں، ایک طرف جہاں وہ غلط را ہوں سے مال الٹا کرنے کی جستجو میں لگ جاتا ہے وہیں وہ دولت کا پچاری بن کر ذخیرہ اندوزی کرنے کے لیے حد درجہ بخل و کنجوں سے کام لینے لگتا ہے، جس کی وجہ سے وہ قساوٰتِ قلی اور بے مرمتی جیسی مذموم صفات کا خوگر بن جاتا ہے اور بزدیلی اس کا مقدر بن جاتی ہے، جب کہ انتہا کو پہنچی ہوئی بخل و کنجوں اور بزدیلی انتہائی فتح خصلت ہیں۔ ابو ہریرہ رض بیان کرتے ہیں کہ رسول اللہ ﷺ نے فرمایا:

((شُرُّ مَا فِي رَجُلٍ شُرٌّ هَالِعُ وَجْنِّ خَالِعٌ)) ”کسی آدمی میں پائی جانے والی بدترین صفت انتہا کو پہنچی ہوئی بخلی اور سخت بزدیلی ہے۔“ [سنن ابو داود: ۲۵۱، صحیح ابن حبان: مندرجات: صحیح ابن حبان: اصحیح: ۵۶۰]

یہ حدیث اس بات کی دلیل ہے کہ انتہا درجے کا بخل و حرص اور سخت بزدیلی کسی انسان کے اندر پائی جانے والی بدترین صفت ہے اور ظاہر سی بات ہے کہ جب کوئی شخص اس خصلت سے متصرف ہو گا تو وہ انتہائی بدترین شخص ہو گا۔

حدیث شریف میں جو لفظ ”شُرٌّ“ کا استعمال ہوا ہے، اس میں دو باتیں پائی جاتی ہیں: ایک تو بخل اور دوسرے حرص یعنی آدمی مال خرچ کرنے میں انتہائی بخلی سے کام لے اور مال جمع کرنے کا انتہائی حریص ہو، جو اس کے پاس ہواں میں بخل کرے اور جونہ ہواں کی حرص رکھے۔

یہاں یہ بات ذہن میں رہے کہ اگر کوئی آدمی کبھی کسی وقت بخل کر جائے یا کسی چیز سے متعلق حرص سے کام لے تو یہ وقتی تضییہ قابل مذمت نہیں ہے۔ بخل حقیقت میں ان حقوق کو نہ ادا کرنے کا نام ہے جنہیں اللہ نے بندے پر واجب قرار دیا ہے، مثلاً زکاۃ کی ادائیگی، مہمان نوازی، اہل خانہ کا نان و نفقة، جہاد اور وسائلی خیر وغیرہ۔ بخل و حرص کی فتح اور بدترین صورت یہ ہے کہ آدمی اس کی عادت بنالے اور جائز و مباح بلکہ وابحی

اسلام کو نظر میں بُرے لوگ

امور میں بھی بخل سے کام لے اور جس چیز کو بھی دیکھئے اس کا حریص ہو جائے۔ ہمارے سماج و معاشرے میں کچھ لوگ مال و دولت کے اس قدر حریص ہوتے ہیں اور اس حد تک بخلی سے کام لیتے ہیں ہیں کہ مال و دولت کی فراوانی کے باوجود اپنی آل اولاد اور اپنے ماتحتوں پر بھی خرچ کرنا گواہ نہیں کرتے ہیں، بلکہ دولت و ثروت کی بہتانات کے باوجود بھی شرعی حدود میں رہ کر وسائلِ زندگی کو بہتر بنانے اور اپنی ذات پر خرچ کرنے کے بجائے مال و دولت کو جمع کرنے کے دھن اور حرص میں لگے رہتے ہیں، زکاۃ کی ادائیگی تو بہت دور کی بات ہے۔ امام

راغب اصفہانی عَلِيٰ شُحْ کی لغوی وضاحت کرتے ہوئے لکھتے ہیں:

”الشُّحْ بُحْلٌ مَعَ حِرْصٍ وَذِلْكَ فِيمَا كَانَتْ عَادَةً“ ”شُوحِنْلِي، جس کے ساتھ حررص بھی

ہوا ورنیہ آدمی کی عادت ہو۔” [مفردات القرآن ص: ۳۴۶]

بخل و حرص ایسی فتوح اور بدترین خصلت ہے، جو ہلاکت و بر بادی کا موجب ہوتی ہے، جیسا کہ بنی اسرائیل نے اس بدترین خصلت سے روکتے ہوئے امت کو یہ خبر دی ہے کہ اس خصلت کے حاملین پہلے کے لوگوں کو اسی بخل و حرص نے ہلاک کر دیا۔ جابر بن عبد اللہ رضی اللہ عنہما بیان کرتے ہیں کہ رسول اللہ صَلَّی اللہُ عَلَیْہِ وَاٰلَہٖ وَسَلَّمَ نے فرمایا: ((اتَّقُوا الظُّلْمَ؛ فِإِنَّ الظُّلْمَ طُلْمَاتٌ يَوْمَ الْقِيَامَةِ، وَاتَّقُوا الشُّحَّ؛ فِإِنَّ الشُّحَّ أَهْلَكَ مَنْ كَانَ قَبْلَكُمْ، حَمَّلَهُمْ عَلَى أَنْ سَفَكُوا دِمَاءَهُمْ، وَاسْتَحْلُوا مَحَارِمَهُمْ)) ”ظلم سے بچو، اس لیے کہ ظلم (کی وجہ سے) قیامت کے دن بہت سی تاریکیاں ہوں گی اور ”شح“ (یعنی بخل و حرص) سے بچو، اس لیے کہ شح نے ان لوگوں کو ہلاک کر دیا، جو تم سے پہلے تھے، اس نے انھیں اس بات پر ابھارا کہ انھوں نے اپنے خون بھائے اور اپنے اوپر حرام چیزوں کو حلال کر لیا۔“ [صحیح مسلم: ۲۵۷۸]

بخل و حرص ہر انسان کے اندر ہو سکتی ہے، مگر اس سے وہی لوگ نجات حاصل کر سکتے ہیں، جو اللہ کا خوف رکھتے ہیں، اس سے بچنے کی کوشش کرتے ہیں اور جنہیں توفیق الہی حاصل ہوتی ہے۔ یہ بات جان لیں کہ جنہیں اللہ تعالیٰ اس بڑی خصلت سے بچالیتا ہے، وہی لوگ یقینی طور پر کامیاب ہیں۔ اللہ تعالیٰ نے فرمایا:
 ﴿وَمَنْ يُوَقَ شَعَّ نَفْسِيهِ قَاتِلِيهِ هُمُ الْمُفْلِحُونَ﴾ اور جو کوئی اپنے نفس کی بخلی و حرص سے بچالیا گیا تو وہی لوگ ہیں، جو کامیاب ہیں۔﴾ [احشر: ۹]

اللہ تعالیٰ نے اس آیت کریمہ میں بخل و حرص سے بیخنے کی تاکید فرمائی ہے اور بیخنے والوں کو کامپاپ قرار

دے کر اس سے بچنے کی فضیلت کو واضح فرمایا ہے۔ اس سے یہ بھی معلوم ہوتا ہے کہ جو شخص اس بڑی خصلت سے بچنے کی کوشش کرے گا وہی اس سے نجات پائے گا اور اللہ تعالیٰ بھی اسے اس سے بچنے کی توفیق دے گا اور مال و دولت کو اکٹھا کرنے کی حرص اور بخل سے اسے بے نیاز کر دے گا۔ ابوسعید خدری رضی اللہ عنہ بیان کرتے ہیں کہ کچھ انصاری صحابہ نے رسول اللہ صلی اللہ علیہ وسلم سے سوال کیا تو آپ نے انھیں عطا فرمایا، پھر انھوں نے ماں گا آپ نے انھیں دیا، پھر انھوں نے سوال کیا آپ نے انھیں دیا، یہاں تک کہ جو کچھ آپ کے پاس تھا ختم ہو گیا، جب ہر چیز ختم ہو گئی تو آپ صلی اللہ علیہ وسلم نے ان سے فرمایا:

((مَا يَكُونُ عِنْدِي مِنْ حَيْرٍ فَلَنْ أَدْخِرُهُ عَنْكُمْ، وَمَنْ يَسْتَعْفِفْ يُعَذَّبُ اللَّهُ، وَمَنْ يَسْتَغْنِ يُعَذَّبُ اللَّهُ، وَمَنْ يَتَصَبَّرْ يُصَبَّرُ اللَّهُ، وَمَا أُعْطَى أَحَدٌ عَطَاءً خَيْرًا وَأَوْسَعَ مِنَ الصَّبَرِ)) ”میرے پاس جو کچھ بھی ہوتا ہے وہ میں تم سے بچا کر نہیں رکھتا، جو آبرو کی حفاظت کرے گا یعنی سوال کرنے سے بچے گا اللہ اسے بچا لے گا اور جو کوئی صبر سے کام لے گا اللہ اسے صبر دے گا اور جو بے نیازی اختیار کرے گا اللہ اسے بے نیاز کر دے گا اور کسی بھی شخص کو صبر سے زیادہ بہتر اور اس سے بڑھ کر کوئی بھالانی نہیں دی گئی ہے۔“ [صحیح بخاری: ۱۳۶۹]

مال و دولت سے اگر انسان بے نیازی اختیار کر لے تو اللہ تعالیٰ ایسے انسان کو بخل و حرص جیسی مذموم خصلت سے بچا لے گا اور لوگوں کی محبت کو اس کی طرف پھیر دے گا اور اگر بخل و کنجوسی کو اپنے لیے بہتر سمجھنے لگے تو یہ اس کے لیے براہو گا اور اللہ کے دیے ہوئے مال کو حاجی حقوق مثلاً زکاۃ اور نان و لفقة و غیرہ میں خرچ کرنے سے بخیل کرنے کی وجہ سے اسی مال کا طوق اسے پہنایا جائے گا۔ اللہ تعالیٰ نے فرمایا:

﴿وَلَا يَحْسِنَ الَّذِينَ يَبْخَلُونَ بِمَا عَاطَهُمُ اللَّهُ مِنْ فَضْلِهِ هُوَ خَيْرًا لَهُمْ بَلْ هُوَ شَرٌ لَهُمْ سَيِطُوقُونَ مَا بَخَلُوا بِهِ يَوْمَ الْقِيَمَةِ﴾ ”اور وہ لوگ جو اس میں بخیل کرتے ہیں جو اللہ نے انھیں اپنے فضل سے دیا ہے، ہرگز گمان نہ کریں کہ وہ ان کے لیے اچھا ہے، بلکہ وہ ان کے لیے برا ہے، عنقریب قیامت کے دن انھیں اس چیز کا طوق پہنایا جائے گا جس میں انھوں نے بخل کیا۔“ [آل عمران: ۱۸۰] حدیث میں ہے کہ قیامت کے دن زکاۃ نہ دیے ہوئے مال کو ایک گنجے ساتھ کی شکل دے دی جائے گی اور اسے طوق بن کر اس کے گلے میں ڈال دیا جائے گا اور وہ اس کے دونوں جڑوں کو پکڑ کر اس سے کہے گا: میں


تیرامال ہوں، میں تیر اخزانہ ہوں۔ [صحیح بخاری: ۲۵۶۵]

بینکی و کنجوں کے علاوہ بزدیل اور پست ہمتی بھی ایک مذموم خصلت ہے، جیسا کہ اوپر اس کا تذکرہ ہوا ہے کہ بزدیل اختیار کرنے والا بدترین شخص ہوتا ہے۔ بزدیل کی وجہ سے آدمی کے اندرستی و کابیلی آجاتی ہے اور اس کی ہمت پست ہو جاتی ہے، جس کی وجہ سے وہ کوئی بڑا اور عظیم کام کرنے کے لائق نہیں رہتا اور کوئی کام کرتا بھی ہے تو ناکامی اس کے ہاتھ آتی ہے اور بسا واقع و غیبت و چغل خوری کے مرض میں متلا ہو جاتا ہے اور اپنی ناکامی کا ذمہ دار دوسرا لوگوں کو قرار دینے لگتا ہے اور دوسروں کے خلاف بعض و کینہ کا شکار ہو کر غنیمہ طور پر انہیں نقصان پہنچانے اور بدنام کرنے کی کوشش میں لگ جاتا ہے۔ بزدیل کسی بھی فرد اور قوم کے لیے تباہی کا باعث ہوتی ہے۔ انسان کو تو اولاً حق پر ڈالے رہنا چاہیے اور اصول پسند ہونا چاہیے تاکہ حق بات کہنے میں وہ ذرا بھی خوف محسوس نہ کرے، بلکہ پوری جرات کے ساتھ حق کو حق اور باطل کو باطل کہہ سکے۔ اسی طرح اپنے حقوق کو حاصل کرنے اور زبردستی غصب کیے ہوئے حقوق کی بازیابی کے لیے ہمیشہ حوصلہ مند اور مندرجہ ہونا چاہیے، کیوں کہ جو لوگ یا جو قویں بزدیل کا شکار ہوتی ہیں ظالم اور جاہل لوگ ان پر ظلم و ستم ڈھانے اور زبردستی قابل ہونے کی کوشش کرتے ہیں اور ان کی زندگی اچیرن کر دیتے ہیں۔ یہی وجہ ہے کہ بیمارے نبی ﷺ درج ذیل الفاظ کے ذریعہ عاجزی و کابیلی اور بزدیل و بینکی وغیرہ مذموم صفات سے اللہ کی پناہ طلب کیا کرتے تھے:

((اللَّهُمَّ إِنِّي أَعُوذُ بِكَ مِنَ الْهُمَّ وَالْحَزَنِ، وَالْعَجْزِ وَالْكَسَلِ، وَالْبُخْلِ وَالْجُبْنِ، وَضَلَالِ
الَّدَّيْنِ وَغَلَبَةِ الرِّجَالِ)) ”اے اللہ! میں تیری پناہ طلب کرتا ہوں رنج اور غم سے، عاجزی اور کابیلی سے،
بینک اور بزدیل سے، قرض کے بوجھ اور لوگوں کے غلبے سے۔“ [صحیح بخاری: ۵۲۲۵، صحیح مسلم: ۲۷۰۶]

ہمیں بھی مذکورہ مذموم صفات سے نجات پانے کے لیے اس نبوی دعا کا خلوصِ دل سے بکثرت ورد کرتے رہنا چاہیے۔ اللہ ہمیں اس کی توفیق دے۔ آمین!

ایک مومن کی شان یہ ہے کہ اپنے تمام معاملات میں ہمت و حوصلہ اور بہادری سے کام لے، سستی و کابیلی اور بزدیل کا مظاہرہ نہ کرے۔ رسول اللہ ﷺ نے عاجزی کا مظاہرہ کرنے سے منع فرمایا ہے اور قوی و بہادر مومن کو کمزور و ناتوان مومن کے مقابلے میں بہتر اور اللہ کا زیادہ محبوب قرار دیا ہے۔ ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا:



((الْمُؤْمِنُ الْقَوِيُّ خَيْرٌ وَالْأَحْبَثُ إِلَى اللَّهِ مِنَ الْمُؤْمِنِ الضَّعِيفِ، وَفِي كُلِّ خَيْرٍ، احْرُصْ عَلَى مَا يَنْفُعُكَ، وَاسْتَعِنْ بِاللَّهِ وَلَا تَعْجِزْ، وَإِنْ أَصَابَكَ شَيْءٌ فَلَا تَقْنَلْ : لَوْ أَنِّي فَعَلْتُ كَانَ كَذَا وَكَذَا。 وَلَكِنْ قُلْ : فَقَدْ أَنْهَا اللَّهُ وَمَا شَاءَ فَعَلَ。 إِنَّ لَوْ تَفْتَحْ عَمَلَ الشَّيْطَانِ))

”طااقت ور مومن کمزور مومن سے بہتر اور اللہ کو زیادہ محبوب ہے۔ ہر ایک میں خیر موجود ہے، مفید کاموں کے حریص بنو، اللہ سے مدد طلب کرو اور عاجز نہ بنو۔ اگر تمھیں کوئی مصیبت پہنچ تو یہ نہ کہو کہ ”اگر میں اس طرح کرتا تو یوں اور یوں ہوتا۔“ بلکہ اس طرح کہو ”اللہ نے یہی مقدر کیا تھا اور اس نے جو چاہا کیا۔“ اس لیے کہ ”اگر“ کے لفظ سے شیطان کا کام شروع ہو جاتا ہے۔“ [صحیح مسلم: ۲۶۶۳]

اس حدیث سے معلوم ہوا کہ قوی مومن ضعیف مومن سے بہتر ہے اور اللہ تعالیٰ کے نزدیک زیادہ محبوب ہے۔ حدیث میں اس بات کی بھی صراحة پائی جاتی ہے کہ ضعیف مومن خیر سے خالی نہیں ہوتا ہے بلکہ قوی اور ضعیف مومن دونوں کے اندر خیر پائی جاتی ہے، کیوں کہ دونوں ایمان میں مشترک ہوتے ہیں اور ایمان بذات خود بہت بڑی خیر ہے اور اسی کے ساتھ وہ دیگر عبادات کو بھی انعام دیتا ہے علاوہ ازیں وہ بھی علم و تقویٰ اور امانت و دیانت وغیرہ جیسی صفات سے متصف ہو سکتا ہے۔

کچھ لوگوں کی یہ حالت ہوتی ہے کہ جب وہ ڈرتے ڈرتے کوئی کام سستی و کاملی سے کرتے ہیں اور پھر اس میں انھیں ناکامی ہو جاتی ہے تو اپنی سستی و بزرگی کا جائزہ نہیں لیتے ہیں، بلکہ اس کی ذمہ داری دوسروں پر ڈال دیتے ہیں، جس کی وجہ سے اور بھی خرابیاں پیدا ہوتی ہیں۔ بزرگ آدمی جہاد سے بھی کمرتا اور گھبرا تا ہے، حالانکہ ہر دل میں واجبی طور پر جہاد کی تمنا ہونی چاہیے، اگر موقع ملے تو جہاد فی سبیل اللہ میں شرکت کرے اور اگر موقع میسر نہ آئے تو کم از کم ہمیشہ جہاد کی تمنا رہنی چاہیے اور اگر یہ جذبہ نہیں پایا جاتا ہے تو نبوی فرمان کے مطابق ایسے شخص کی موت نفاق کے ایک شعبے پر ہوگی۔ [دیکھیے صحیح مسلم: ۱۹۱۰] اسی طرح یہ ایک زندہ حقیقت ہے کہ پست ہمتی اور بزرگی کی دلیل ہوتی ہے اور یہ جان لیجیے کہ کمزوروں کو ہر کوئی آنکھ دکھاتا ہے۔

ہے جرم ضعیفی کی سزا مرگِ مفاجات

لہذا ہمیں ہر حال میں ہمت و بہادری کا مظاہرہ کرتے ہوئے صبر و شکر سے کام لینا چاہیے نیز حرص و بخل

اور بزرگی سے پرہیز کرنا چاہیے۔ اللہ ہمیں اس کی توفیق دے۔ آمین!

11 ظلم ڈھانے والے امراء اور حکام

ایک معاشرے کی امن و سلامتی کے لیے ضروری ہے کہ وہاں کے امراء اور حکام میں عدل و انصاف اور نیکی کی خوبی جائے، لیکن اگر خود قوم کے سربراہ اور حکام وقت ہی گمراہی کا شکار ہوں گے تو عوام میں بھی لازمی طور پر خرابی در آئے گی۔ ایسے امراء اور حکام جو عوام کے خیر خواہ نہ ہوں، عدل و انصاف کے بجائے ظلم و زیادتی کرتے ہوں، نفرت کی بیچ بوتے ہوں، گالی گلوچ کہتے ہوں، لوگوں کو آپس میں لڑاتے ہوں اور لعنت ملامت کرتے ہوں تو وہاں کی عوام بھی ان سے نفرت کرتی ہے اور انھیں بد دعائیں دیتی ہے۔ جن امراء و حکام کی یہ حالت ہوتی ہے وہ حدیث رسول ﷺ کے موجب بدترین اور بُرے حکمراں ہوتے ہیں، جیسا کہ عوف بن مالک رضی اللہ عنہ سے روایت ہے کہ رسول اللہ ﷺ نے فرمایا:

((خَيَّارٌ أَئِمَّتُكُمُ الَّذِينَ تُحْبِبُونَهُمْ وَيُحِبُّونَكُمْ، وَيُصَلُّونَ عَلَيْكُمْ وَتُصَلُّونَ عَلَيْهِمْ، وَشَرَّأُرْ أَئِمَّتُكُمُ الَّذِينَ تُعْضُوْنَهُمْ وَيُعْضُوْنَكُمْ، وَتَلْعَنُونَهُمْ وَيَلْعَنُونَكُمْ)) ”تمہارے بہتر حکمراں وہ ہیں، جن سے تم محبت کرتے ہو اور وہ تم سے محبت کرتے ہوں، وہ تمہارے لیے دعا کرتے ہوں اور تم ان کے لیے دعا کرتے ہو اور تمہارے بُرے حکمراں وہ ہیں، جن سے تم بعض رکھتے ہو اور وہ تم سے بعض رکھتے ہوں تم ان پر لعنت کرتے ہو وہ تم پر لعنت کرتے ہوں۔“ [صحیح مسلم: ۱۸۵۵]

ظالم حکمرانوں کے سامنے حق اور سچی بات کہنے کی صورت میں ان کی جانب سے شدید رد عمل کا ہونا یقینی ہوتا ہے اور پھر انسان پر مغلوبیت کا خوف بھی طاری رہتا ہے، حدیث میں ایسے لوگوں کے سامنے حق بات کہنے کو سب سے افضل جہاد کہا گیا ہے، جیسا کہ ابوسعید خدری رضی اللہ عنہ سے روایت ہے کہ رسول اللہ ﷺ نے فرمایا:

((أَفْضَلُ الْجِهَادِ كَلِمَةٌ عَدْلٌ عِنْدَ سُلْطَانٍ جَاءَ إِنَّ أَوْ: أَمِيرٍ جَاءَ إِنَّ)) ”فضل جہاد ظالم حاکم یا

ظالم امیر کے بُرے و انصاف کی بات کہنا ہے۔“ [سنن ابو داود: ۳۳۳۲، سنن ترمذی: ۲۱۷، سنن ابن ماجہ: ۲۰۰] [صحیح ۲/۳۴۳]

تاہم یہاں یہ بات ذہن نشین رہے کہ اس حدیث کا مطلب یہ نہیں ہے کہ منبر و محرب اور لوگوں کی بھیڑ بھاڑا کش کر کے انھیں حکام کے خلاف ابھارا جائے، حکام کے عیوب کو عام کیا جائے اور ان کے خلاف مسلح

کارروائی کی جائے۔ یہ اس حدیث کا مصدقہ نہیں ہے، اس لیے کہ اس سے فتنہ و فساد پاہوتا ہے، بغاوت پھیلتی ہے اور نافرمانی کے موقع پیدا ہوتے ہیں، اس طرح تنیجات فائدہ کے بجائے نقصان، ہی نقصان حاصل ہوتا ہے۔ دراصل اس طرح کارویہ اختیار کرنا خارجیت کی راہ اپناتا ہے۔ درحقیقت افضل جہاد کی فضیلت حکام کے روپروان کے ساتھ بالمشافہ گفتگو کر کے حق بات کہنے سے حاصل ہوگی، کیوں کہ حدیث میں جو ”عند“ کا لفظ وارد ہے، وہ حضور اور موجودگی کے معنی میں استعمال ہوتا ہے، لہذا اس سے یہ بات واضح ہو جاتی ہے کہ ظالم حکمراء کے پاس حاضر ہو کر بالمشافہ کلمہ حق کہنا ہی افضل جہاد ہے، یہی ہمارے سلف صالحین کا منہج و طریقہ رہا ہے۔ عیاض بن غنم الشعري رض سے روایت ہے کہ رسول اللہ ﷺ نے فرمایا:

((مَنْ أَرَادَ أَنْ يَنْصَحِّ لِذِي سُلْطَانٍ فِي أَمْرٍ فَلَا يُبْدِهِ عَلَانِيَةً وَلَكِنْ لِيَأْخُذْ بِيَدِهِ فَيَخْلُو بِهِ فَإِنْ قَبِيلَ مِنْهُ فَذَاكَ وَإِلَّا كَانَ قَدْ أَدَى الَّذِي عَلَيْهِ لَهُ)) ”جو شخص کسی حکمران کو کسی معاملے میں نصیحت کرنا چاہے تو علانية نصیحت نہ کرے، تاہم ہاتھ سے کپڑا کرتہ ہائی میں لے جا کر نصیحت کرے، اگر وہ اس کی بات قبول کر لے تو بہتر ہے بصورت دیگر اس نے اپنی ذمہ داری ادا کر دی ہے۔“

[تخریج کتاب السنۃ للألبانی : ۱۰۹۷ وصححه]

اس حدیث سے معلوم ہوا کہ حکام کو کسی بات پر تنبیہ اور نصیحت کرنے کی ضرورت ہو تو بالمشافہ کی جائے اگر وہ قبول کر لیں تو ٹھیک ہے بصورت دیگر آدمی بری الذمہ ہو جاتا ہے، یہی معاملہ دیگر مسلمانوں کے ساتھ بھی کیا جائے گا۔ تاہم یہ بات ضرور ہے کہ ایسے امراء و حکام اور سربراہ فوج کے لوگوں کی صحبت وہم نشینی سے دوری اختیار کی جائے، کسی بھی طرح سے ان کا ساتھ نہ دیا جائے اور نہ ان کی مدد و معاونت کی جائے۔ جیسا کہ ابوسعید خدری اور ابو ہریرہ رض سے روایت ہے کہ رسول اللہ ﷺ نے فرمایا:

((لَيَأْتِيَنَّ عَيْنَكُمْ أُمَرَاءٌ يُقَرِّبُونَ شَرَارَ النَّاسِ، وَيُؤَخِّرُونَ الصَّلَاةَ عَنْ مَوَاقِيْتِهَا، فَمَنْ أَدْرَكَ ذَلِكَ مِنْكُمْ فَلَا يَكُونَ عَرِيفًا، وَلَا شُرُطِيًّا، وَلَا جَابِيًّا، وَلَا خَازِنًا)) ”ضرور تم پر ایسے امراء سلط ہوں گے، جو بدترین لوگوں کو اپنے قریب کریں گے اور نماز کو اس کے وقت سے مؤخر کریں گے، پس جو آدمی ان کا دور پائے تو وہ نہ ان (کی حکومت کا) منتظم بنے، نہ سپاہی، نہ وصول کننہ اور نہ خراپی بنے۔“

[صحیح ابن حبان : ۴۵۸۶، وحسنہ الالبانی فی الصحیحة برقم : ۳۶۰]

اس حدیث سے ہمیں یہ رہنمائی ملتی ہے کہ اگر ہمارے امراء و حکام اور رہبرانِ قوم و ملت میں کسی طرح

اسلام کی نظر میں بُرے لوگوں

کی شرعی خرابی آجائے تو ان سے کنارہ کشی اختیار کر لی جائے اور ان سے کسی طرح کا ربط و تعلق نہ رکھا جائے، کیوں کہ ان سے ربط رکھنا ان کے بُرے کاموں پر ان کی حوصلہ افزائی کرنا ہو گا اور عام لوگوں کی نگاہوں میں بھی ان کے بُرے کام مُتحسن قرار پایاں گے۔

مسلمانوں کو اذیت پہنچانا اور انھیں تکلیف دینا بذاتِ خود حرام ہے اور اگر آمراء و حکام اور سربراہ قسم کے لوگوں کی جانب سے مسلمانوں پر ظلم ڈھایا جائے اور انھیں کسی طرح کی تکلیف پہنچائی جائے تو اس کی حرمت مزید دو چند ہو جاتی ہے، یہی وجہ ہے کہ ایسے لوگوں کو بغیر کریم ﷺ کی شفاعت نصیب نہیں ہوگی۔ ابو امامہ باہلی رضی اللہ عنہ سے روایت ہے کہ نبی کریم ﷺ نے فرمایا:

((صَفَّانِ مِنْ أَمْتَيِ لَنْ تَنَاهُمَا شِفَاعَتِي: إِمَامٌ ظَلَمٌ غَشُومٌ، وَكُلُّ غَالٍ مَارِقٌ)) ”میری امت کے دو قسم کے لوگ ایسے ہیں، جنھیں میری شفاعت نہیں ملے گی: ظلم ڈھانے والے جابر حکمراں اور غلو کرتے ہوئے دین سے نکلنے والے لوگ۔“ [المعجم الكبير للطبراني: ۸۰۷۰، سلسلة الأحاديث الصحيحة: ۴۷۰]

ہمارے معاشرہ و سماج میں بھی بہت سے اثرورسوخ رکھنے والے ایسے لوگ پائے جاتے ہیں، جو قوم و ملت اور گاؤں و سماج کی سربراہی اور رہبری کرتے ہیں اور درپیش عوامی مسائل و معاملات میں دخیل ہوتے ہیں، ان کی حیثیت بھی حاکم جیسی ہوتی ہے، ان میں سے بہت سے لوگوں کے اندر بدترین حکمراں کے اوصاف پائے جاتے ہیں اور وہ عام عوام کو اپنے ظلم و ستم اور اپنی شرارت و فتنہ انگیزی سے پریشان کیے رہتے ہیں، ایسے کردار کے حاملین کے ساتھ مجالست اور ہم نیتی نہیں اختیار کرنی چاہیے اور کسی بھی طرح سے ان کی مدد بھی نہیں کرنی چاہیے، کیوں کہ اس سے ان کا حوصلہ بڑھے گا۔ ہاں! حق بات سے ضرور انھیں آگاہ کرنا چاہیے اور مقدور بھرا انھیں ان کے ظلم سے ہاتھ یا زبان سے روکنے کی کوشش کرنی چاہیے اور اگر یہ بھی ممکن نہ ہو تو کم از کم انھیں دل میں بُرآ سمجھنا چاہیے، یہ ہمارا دینی و شرعی فریضہ ہے۔

اللہ ہمیں کتاب و سنت کے مطابق زندگی گزارنے کی توفیق دے، نظام حکمرانوں کے ظلم و ستم سے محفوظ رکھے اور معاشرے میں موجود شری قسم کے سربراہان کی شرارت و فتنہ انگیزی سے مامون رکھے۔ آمین!



⑫ جن سے بھلائی کی امید نہ ہو اور جن کے شر سے لوگ محفوظ نہ رہیں

ایک مومن اور اچھے انسان کی زندگی ایسی ہوتی ہے کہ لوگ اس سے خیر و بھلائی کے متنقی ہوتے ہیں اور اس کی ذات سے کسی کو تکلیف نہیں پہنچتی، ہر کوئی اس کی ذات سے فائدہ اٹھاتا ہے اور اپنے آپ کو اس سے مامون و محفوظ سمجھتا ہے، ایسے لوگ عام انسانوں کی گاہوں میں بھی اچھے ہوتے ہیں اور یقیناً اللہ کے نزدیک بھی محبوب ہوں گے۔

جب کہ اس کے برعکس ہمارے سماج و معاشرے میں ایسے بہت سے افراد پائے جاتے ہیں، جو اپنی ذات میں سراپا شر ہوتے ہیں، ان سے خیر و بھلائی کی امید نہیں رکھی جاتی ہے اور نہ عوام انسان سے محفوظ رہتے ہیں، نہ لوگوں کے جان و مال اور نہ عزت و آبرو ہی ان سے محفوظ رہتی ہے۔ ایسے لوگ معاشرے کے بدترین انسان ہوتے ہیں، کیوں کہ ایسے لوگوں کے اندر خیر و بھلائی کا پہلو نہیں پایا جاتا ہے اور لوگ ان کے شر سے محفوظ نہیں رہتے ہیں، بلکہ وہ سراپا شر ہوتے ہیں۔ ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم بیٹھے ہوئے کچھ لوگوں کے پاس آکر ٹھہرے اور فرمایا:

((أَلَا أَخْيَرُكُمْ بِخَيْرٍ كُمْ مِنْ شَرِّكُمْ؟)) کیا میں تحسیں تمہارے بڑے لوگوں میں سے تمہارے اچھے لوگوں کو نہ بتاؤں؟“

ابو ہریرہ رضی اللہ عنہ کہتے ہیں کہ لوگ خاموش رہے اور آپ صلی اللہ علیہ وسلم نے تین مرتبہ یہی فرمایا۔ ایک آدمی نے کہا: کیوں اے اللہ کے رسول! آپ ضرور ہمارے بڑے لوگوں میں سے اچھے لوگوں کے بارے میں بتائیے؟ آپ صلی اللہ علیہ وسلم نے فرمایا:

((خَيْرُكُمْ مَنْ يُرْجَى خَيْرٌ وَبُؤْمَنْ شُرُّ، وَشَرِّكُمْ مَنْ لَا يُرْجَى خَيْرٌ وَلَا يُؤْمَنْ شُرُّ))“ تم میں وہ شخص بہتر ہے، جس سے خیر کی امید رکھی جائے اور جس کے شر سے مامون رہا جائے اور تم میں وہ شخص بڑا ہے، جس سے نہ خیر کی امید رکھی جائے اور نہ جس کے شر سے مامون رہا جائے۔” [سنن ترمذی:

[صحیح] [۲۶۳، مسند احمد: ۸۸۱۲، صحیح البخاری الصبغہ و زیادۃ: ۲۶۰۳]

جس کسی مسلمان سے خیر و بھائی کی امید نہ ہو اور عام لوگ اس کے شر سے محفوظ نہ رہیں، اس حدیث میں ایسے شخص کو بدترین قرار دیا گیا ہے۔ مومن کی یہ خوبی ہونی چاہیے کہ لوگ اس سے محفوظ رہیں اور خیر کی امید رکھیں اور اگر یہ خوبی نہیں پائی جاتی ہے تو گویا اس کے ایمان میں نقص پایا جاتا ہے، بلکہ اگر کسی کا ہمسایہ اس کے شروع فتنے سے محفوظ نہ رہے تو وہ جنت میں داخل نہیں کیا جائے گا، جیسا کہ ابو ہریرہ رضی اللہ عنہ سے روایت ہے کہ رسول اللہ صلی اللہ علیہ وسلم نے فرمایا:

((لَا يَدْخُلُ الْجَنَّةَ مَنْ لَا يَأْمُنُ جَارَهُ بِوَاقِفَهُ)) ”وَهُنَّ أَنْفَقُوا مَالَهُمْ وَلَا يُنْهَا كُلُّ نَفْسٍ إِلَّا مَا كَسَبَ وَمَا لَهُ مِنْ حِصْرٍ“

اس کے شروع فتنے سے محفوظ نہ رہے۔“ [صحیح مسلم: ۲۶]

حقیقت میں ایک مسلمان دوسرے مسلمان کا بھائی ہوتا ہے، اس کی شان یہ ہے کہ وہ اپنے مسلمان بھائی پر نہ ظلم کرے، نہ ستائے اور نہ اس کی تحریر و تنزیل کرے، بلکہ ممکن حد تک اپنی ذات سے لوگوں کو فائدہ پہنچائے اور اس طرح ہے کہ لوگ اس سے خیر و بھائی اور نفع کی امید رکھیں۔ جب کہ ایک مسلمان آدمی کے بڑا ہونے کے لیے بھی کافی ہے کہ وہ اپنے دوسرے مسلمان بھائی کو تحریر جانے اور اس کو تھارت کی نظر سے دیکھے، جیسا کہ ابو ہریرہ رضی اللہ عنہ کی روایت کردہ حدیث میں ہے کہ رسول اللہ صلی اللہ علیہ وسلم نے چند معاشرتی برائیوں سے روکتے ہوئے فرمایا:

((لَا تَحَاسِدُوا، وَلَا تَنَاجِشُوا، وَلَا تَبَاغِضُوا، وَلَا تَدَابِرُوا، وَلَا يَيْعَ بَعْضُكُمْ عَلَى بَعْضٍ بَعْضٌ، وَكُوْنُوا عِبَادَ اللَّهِ إِخْوَانًا، الْمُسْلِمُ أَخُو الْمُسْلِمِ؛ لَا يَظْلِمُهُ، وَلَا يَعْذِلُهُ، وَلَا يَحْقِرُهُ، التَّقْوَى هَا هُنَا - وَيُشَيِّرُ إِلَى صَدِرِهِ ثَلَاثَ مَوَاتٍ - بِحَسْبِ امْرِيٍّ مِنَ الشَّرَّ أَنْ يَعْقِرَ أَخَاهُ الْمُسْلِمِ، كُلُّ الْمُسْلِمِ عَلَى الْمُسْلِمِ حَرَامٌ؛ ذَمَّةً، وَمَالَةً، وَعَرْضَهُ))

”ایک دوسرے سے حسد نہ کرو، آپس میں ایک دوسرے کے لیے دھوکے سے قیمتیں نہ بڑھاؤ، ایک دوسرے سے بعض نہ رکھو، ایک دوسرے کو پیچھے نہ دکھاؤ یعنی قطع تعلقی نہ کرو، تم میں سے کوئی کسی دوسرے کے سودے پر سودا نہ کرے، اللہ کے بنے بن کر آپس میں بھائی بھائی بن جاؤ، مسلمان مسلمان کا بھائی ہے، وہ نہ اس پر ظلم کرتا ہے، نہ اس کو ذلیل کرتا ہے، نہ اس کی تحریر کرتا ہے۔ تقویٰ یہاں ہے (اور آپ نے اپنے سینے کی طرف تین بار اشارہ فرمایا) آدمی کے بڑا ہونے کے لیے بھی کافی ہے کہ وہ اپنے مسلمان بھائی کو تحریر سمجھے، ہر مسلمان پر

دوسرے مسلمان کا خون، مال اور عزت و آبرو حرام ہے۔“ صحیح مسلم: [۲۵۶۳]

ایک پر امن اور بہترین مسلم معاشرے کے لیے ضروری ہے کہ وہاں پر بننے والے لوگ آپس میں الفت و محبت کے ساتھ رہیں، ایک دوسرے کے ہمدرد اور خیر خواہ بنیں، اپنی فیض رسانی کو عام رکھیں، کوئی کسی کو نقصان نہ پہنچائے، خود کو بڑا سمجھ کر کسی کی تحقیر نہ کرے اور مسلمانوں کے تمام افراد پر خواہ وہ چھوٹے ہوں یا بڑے اور امیر ہوں یا غریب، دوسرے مسلمانوں کا خون و مال اور عزت و آبرو حرام ہے اور یاد رکھیں دوسرے مسلمانوں کو حقیر سمجھنا تکبر کی علامت ہے، اس سے آدمی کی عزت و وقار میں کوئی اضافہ نہیں ہو گا، بلکہ اپنے مسلمان بھائی کو حقیر سمجھنے والا شخص بدترین انسان قرار پائے گا۔ لہذا ضروری ہے کہ لوگوں کے ساتھ اچھا برتاؤ کریں، حسن اخلاق سے پیش آئیں اور اپنی ذات سے کسی کو تکلیف نہ پہنچائیں اور نہ کسی کا کچھ نقصان کریں تاکہ لوگ آپ سے خیر کی امید رکھیں اور ہرگز ہرگز ایسے اخلاق و کردار کو نہ اپنائیں کہ جس کی وجہ سے لوگوں کی عزت و آبرو اور جان و مال کو خطرہ لاحق ہو جائے اور لوگ آپ سے خیر و بھلائی کی امید رکھنا چھوڑ دیں، اگر ایسا ہو تو آپ تمام مخلوق کی نگاہوں میں برے ٹھہر نے کے ساتھ اللہ کے بیباں بھی بدترین مخلوق قرار پائیں گے۔

اللہ تعالیٰ سے دعا ہے کہ وہ ہم تمام مسلمانوں کو ایک دوسرے کے لیے نفع بخش اور سراپا خیر بنائے اور آپ میں ایک دوسرے کا بھائی بھائی بن کر رہنے کی توفیق عطا فرمائے۔ آمين!



13 اپنے خفیہ رازوں کو ظاہر کرنے والے مردو خواتین

آپسی راز و نیاز کی باتیں اور میاں بیوی کے باہمی تعلقات کے خفیہ امور ایک امانت ہیں اور امانت میں خیانت کرنا بہت بڑا جرم اور کبیرہ گناہ ہے، بلکہ یہ نفاق کی نشانیوں میں سے ایک نشانی ہے۔ ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا:

((آلِ المُنَافِقِ ثَلَاثٌ : إِذَا حَدَّثَ كَذَبًا، وَإِذَا وَعَدَ أَخْلَفَ، وَإِذَا أُؤْتُمِنَ خَانَ))

”مناقف کی تین نشانیاں ہیں: جب بات کرے تو جھوٹ بولے، جب وعدہ کرے تو خلاف ورزی کرے اور جب اس کے پاس امانت رکھی جائے تو خیانت کرے۔“ [صحیح بخاری: ۳۳، صحیح مسلم: ۵۹]

یہاں اس حدیث میں اگرچہ منافق سے مراد اعتقادی منافق نہیں ہے، بلکہ اس سے عملی منافق مراد ہے اور ایسے شخص کو دائرہ اسلام سے خارج نہیں قرار دیا جائے گا، مگر یہ بات بھی یقینی ہے کہ یہ سارے کام واقعی معنوں میں منافقوں والے ہیں اور ایسے کردار کا حامل شخص عملی منافق ہوتا ہے، جب کہ وہ ان کا عادی بن جائے۔ یہ بات بھی ذہن میں رہے کہ اعتقادی منافقین [۱] اللہ تعالیٰ کی بدترین مخلوق ہیں، یہ جہنم کے سب سے نچلے طبقے میں ہوں گے اور وہاں ان کا کوئی یار و مددگار نہیں ہو گا، کیوں کہ نفاق کا معاملہ صریح کفر سے زیادہ سنگین اور خطراں کے ہے۔ اللہ تعالیٰ نے منافقین کے اخروی انجام کے بارے میں فرمایا:

[۱] شرعی اصطلاح میں خیر کو ظاہر کرنے اور برائی کو چھپائے رکھنے یا ظاہر میں اسلام کا اقرار کرنے اور دل میں کفر کو چھپائے رکھنے کو نفاق اور منافقت کہتے ہیں اور اس طرح کی دو ہری شخصیت رکھنے والے شخص کو منافق کہتے ہیں۔ بنیادی طور پر نفاق کی دو قسمیں ہیں: ایک اعتقادی نفاق جسے نفاق اکبر کہتے ہیں اور دوسرا عملی نفاق جسے نفاق اصغر کہتے ہیں۔

(۱) اعتقادی نفاق یہ ہے کہ کوئی دل میں کفر چھپائے اور اسلام کو ظاہر کرے، ایسا منافق ابدی جہنمی ہے، بلکہ وہ جہنم کے سب سے نچلے طبقے میں ہو گا۔ قرآن و حدیث میں ایسے لوگوں کے لیے سخت عید آئی ہے۔ واضح رہے کہ اعتقادی منافق کا علم و حی الہی کے بغیر نہیں ہو سکتا ہے والا یہ کہ کسی کے بارے میں واضح قرائن و شواہد موجود ہوں۔

(۲) عملی نفاق یہ ہے کہ کوئی شخص اسلام تو دل سے قبول کر چکا ہو، مگر عملی طور پر اس میں منافقین کی علامات و نشانیاں پائی جاتی ہوں، مثلاً جھوٹ، غیبت، خیانت اور بد عہدی وغیرہ عملی نفاق کی علامتوں میں سے ہے۔

﴿إِنَّ الْمُنَافِقِينَ فِي الدَّرْكِ الْأَسْفَلِ مِنَ النَّارِ وَلَنْ تَجْدَهُمْ نَصِيرًا﴾ "بے شک منافق"

لوگ آگ کے سب سے نچلے درجے میں ہوں گے اور توہر گزان کا کوئی مدعا گرنہ پائے گا۔" [النساء: ١٣٥] اس لیے ضروری ہے کہ ہم منافقوں والے اعمال سے بچیں اور اس بات سے ڈریں کہ یہ عملی نفاق کہیں ہمیں اعتقادی نفاق کے دائرے میں نہ داخل کر دے۔

راز کئی طرح کا ہوتا ہے اور ایک مسلمان شخص کے لیے ہر طرح کے راز کو پوشیدہ رکھنا واجب و ضروری ہے۔ یعنی انشائے راز بھی خیانت کی قسموں میں سے ایک قسم ہے اور کسی شرعی ضرورت کے بغیر رازوں کو فاش کرنے والا شخص عملی منافق ہوتا ہے، جس طرح امانت میں خیانت کرنے والا شخص عملی منافق ہوتا ہے۔ غور کریں کہ عام مسلمانوں کی پوشیدہ خبروں اور رازوں نیاز کی باتوں کو ظاہر کرنا اور لوگوں میں اس کا ڈھنڈو را پہنچانا جائز نہیں ہے تو میاں بیوی میں سے کسی بھی فرد کا ایک دوسرا کی باتوں اور خفیہ ملاقاتوں کو دوسروں کے سامنے پیش کرنا اور زن و شوکے آپسی تعلقات اور بیٹھر و مکی کارستانی کو دوسروں سے شیئر کر کے بے حیائی و غاشی کو فروغ دینا کیسے جائز اور درست ہو سکتا ہے؟

یہ بے حیائی عقل و فطرت سلیمانیہ اور شریعت کے بالکل مخالف ہے، کوئی بھی باحیا اور اچھے کردار کا حامل انسان اس طرح کی خفیہ باتیں دوسروں کے سامنے نہیں رکھ سکتا، ایسا وہی کر سکتا ہے جو انسانیت سے گرا ہو گا اور جس کے اندر شرم و حیان نام کی کوئی چیز نہیں ہوگی۔ یہ واضح بات ہے کہ اس طرح کی باتوں کو عام کرنے میں کئی طرح کے مرکب گناہوں کا صدور ہوتا ہے: ایک تو اللہ اور اس کے رسول کی نافرمانی دوسرا انشائے راز کا جرم، تیسرا فاشی کو فروغ دینے کا گناہ اور چوتھے دیویثت کی راہ پناکر سر بازار اپنی عزت و آبرو کو نیلام کرنے کا جرم وغیرہ۔ یاد رکھیں جو لوگ مسلم معاشرے میں اہل ایمان کے درمیان بے حیائی اور فاشی کی باتیں پھیلانے کے خواہاں ہوتے ہیں اللہ نے ان کے لیے دنیا اور آخرت دونوں جہان میں دردناک عذاب کی سخت وعید سنائی ہے۔ اللہ رب العزت نے فرمایا:

﴿إِنَّ الَّذِينَ يُجْهُونَ أَنَّ نَشَيْعُ الْفَاجِحَةَ فِي الَّذِينَ آمَنُوا لَهُمْ عَذَابٌ أَلِيمٌ فِي الدُّنْيَا وَالآخِرَةِ وَاللَّهُ يَعْلَمُ وَأَنْتُمْ لَا تَعْلَمُونَ﴾ "بے شک جو لوگ پسند کرتے ہیں کہ ان لوگوں میں بے حیائی پھیلے جو ایمان لائے ہیں، ان کے لیے دنیا اور آخرت میں دردناک عذاب ہے اور اللہ جانتا

ہے اور تم نہیں جانتے۔“ [لنور: ۱۹]

اللہ رب العالمین نے میاں بیوی کو آپس میں ایک دوسرے کا لباس قرار دیا ہے کہ وہ ایک دوسرے کی عزت و آبرو اور آپسی تعلقات کے محافظ ہیں، فرمایا:

﴿هُنَّ لِيَابْسٍ لَّكُمْ وَأَنْثُمْ لِيَابْسٍ لَّهُنَّ﴾ ”وہ تمہارے لیے لباس ہیں اور تم ان کے لیے

لباس ہو۔“ [ابقرۃ: ۸۷]

یہ بات ہر کسی کو معلوم ہے کہ لباس ستر ڈھانپنے اور زیب و زیست وغیرہ کے لیے استعمال کیا جاتا ہے نہ کہ ستر کھولنے کے لیے اور آپس کی خفیہ ہاتوں کو لوگوں سے بیان کرنا خود ہی بے لباس اور بے آبرو ہونا ہے۔ سماں و معاشرے میں اس طرح کی بے حیائی پھیلانے والے دنیا اور آخرت میں دردناک عذاب کے مُحتق انتہائی بدترین لوگ ہیں۔

موجودہ دور میں جدید تہذیب کی بے حیائی اور جنسی کج روی نے لوگوں کو اس قدر انداھا کر دیا ہے کہ جنسی تسلکین کے لیے لوگ عربی تصاویر کے ساتھ ساتھ زنا پر مشتمل گندے و یہیوں سے لذت اندوں ہوتے ہیں اور بہتیرے جوڑے اپنی خلوت اور آپسی میل ملاپ ملاپ اور بوس و کنار کے مناظر کی عکس بندی کرتے ہیں اور خلوت میں انجام دیے جانے والے آپسی تعلقات کے عمل کا ویڈیو بنایا کراس کی تشبیہ کرتے ہوئے لوگوں میں اسے عام کرتے ہیں۔ افسوس صد افسوس! یہ لوگ کس قدر ملعون اور انسانیت سے گرے ہوئے ہیں کہ خود ہی اپنی عزت کا جنازہ لکائے پر تلے ہوئے ہیں۔ جدید تہذیب کے رسایا ماذر ان قسم کے مسلمانوں میں بھی یہ دبا پھیل رہی ہے کہ شبِ زفاف یا عام ایام کی راتوں میں میاں بیوی کے درمیان ہونے والی کارگزاری کو مرد حضرات اپنے دوستوں میں اور عورتیں اپنی سہیلیوں میں خوب چٹھا رے اور مزے لے لے کر بیان کرتی ہیں، جب کہ ہمارے پیارے نبی سیدنا محمد رسول اللہ ﷺ نے خلوت میں میاں بیوی کے درمیان ہونے والی آپسی گفتگو اور زن و شوکی ہاتوں کو ایک دوسرے کے سامنے بیان کرنے اور اس کی تشبیہ کرنے سے روکا ہے چہ جائے کہ اس کی ویڈیو گرافی کی جائے، کیوں کہ خلوت میں ہونے والی کارروائی میاں بیوی کا ایک راز ہے، جو صرف انھیں دونوں تک محدود رہنا چاہیے، کسی تیرے کو اس سے آگاہ نہیں ہونا چاہیے اور اس راز کو ظاہر کرنا امانت میں خیانت کرنے کے مترادف

ہے۔ ابوسعید خدری رضی اللہ عنہ سے روایت ہے کہ رسول اللہ ﷺ نے فرمایا:

((إِنَّ مِنْ أَشَرِ النَّاسِ عِنْدَ اللَّهِ مَنْزِلَةً يَوْمَ الْقِيَامَةِ الرَّجُلُ يُفْضِي إِلَى امْرَأَتِهِ وَتُفْضِي إِلَيْهِ، ثُمَّ يَنْسُرُ سِرَّهَا)) ”بے شک اللہ کے نزدیک قیامت کے دن مرتبے کے اعتبار سے لوگوں میں سب سے بُرا شخص وہ ہو گا، جو اپنی عورت کے پاس آئے (یعنی ہم بستری کرے) اور عورت اس کے پاس آئے، پھر وہ اس کے راز کو پھیلائے۔“ [صحیح مسلم: ۱۲۳]

یعنی آپس کے اندر ونی معاملات کو دوسروں سے بیان کرنے والے مردو خواتین لوگوں میں سب سے بُرے ہیں، مردو خواتین میں سے ہر ایک کے لیے کسی دوسرے فرد سے اپنی پوشیدہ باтолوں کو بیان کرنا حرام ہے۔ غور کریں! کہ جو لوگ خفیہ طور پر بیارات کی تاریکی میں گناہ کرتے ہیں اور پھر جرأت و بے باکی کا مظاہرہ کرتے ہوئے اسے عام کرتے ہیں، ایسے لوگوں کو بھی اللہ تعالیٰ معاف نہیں کرے گا، تو پھر ان کا کیا حال ہو گا جو بذاتِ خود اپنی عزت کی نیلامی کرتے ہیں اور معاشرے میں فاشی پھیلاتے ہیں۔ ابوہریرہ رضی اللہ عنہ سے روایت ہے کہ میں نے رسول اللہ ﷺ کو فرماتے ہوئے سنا:

((كُلُّ أُمَّتٍ مُعَافٌ إِلَّا الْمُجَاهِرِينَ، وَإِنَّ مِنَ الْمَجَاهِرَةِ أَنْ يَعْمَلَ الرَّجُلُ بِاللَّيْلِ عَمَّا
ثُمَّ يُصْبِحَ وَقَدْ سَرَّهُ اللَّهُ، فَيَقُولُ: يَا فُلَانُ، عَمِلْتُ الْأَبْارَةَ كَذَا وَكَذَا. وَقَدْ بَاتَ يَسْتَرُ
رِبُّهُ، وَيُصْبِحُ يُكْشِفُ سِرْرَ اللَّهِ عَنْهُ)) ”میری تمام امت کو معاف کیا جائے گا، سوائے علانیہ گناہ کرنے والوں کے اور علانیہ گناہ کرنے میں یہ بھی شامل ہے کہ ایک شخص رات کو کوئی (گناہ کا) کام کرے پھر باوجود یہ کہ اللہ نے اس کے گناہ کو چھپا دیا صبح ہونے پر وہ کہے: اے فلاں! میں نے کل رات فلاں فلاں برا کام کیا تھا، حالاں کہ رات گزر گئی تھی اور اس کے رب نے اس کا گناہ چھپائے رکھا تھا اور جب صبح ہوئی تو وہ خود پر اللہ کے دیے گئے پر دے کوکھو لئے لگا۔“ [صحیح بخاری: ۲۹۹۰، صحیح مسلم: ۲۹۹۰]

آج کل بہت سے بدکدار لوگ آپس میں میاں بیوی ہوتے ہوئے علانیہ فخش کاری کرتے پھرتے ہیں یا فخش مناظر کی ویڈیو عام کرتے ہیں، اپنی پوشیدہ باтолوں کو عام کرتے ہیں، خود اپنے گھروں کی خواتین کی عریاں و نیم عریاں تصاویر عام کر کے لوگوں سے دادھیں کے طلب گار ہوتے ہیں، جو کہ انتہائی درجے کی سفاهت و بے وقوفی اور بہت براعمل ہے اور اس کی وجہ سے فاشی کو عام بڑھاوا ملتا ہے۔ یاد رہے کہ اس طرح کی کھلم کھلا بد

کاری کرنے والے بدکرداروں ہی پر قیامت قائم ہوگی۔ نواس بن سمعان رضی اللہ عنہ سے مروی یعنی حدیث میں ہے کہ نبی کریم ﷺ نے فرمایا:

((.... گَذَلَكَ إِذْ بَعَثَ اللَّهُ رِيحًا طَيِّبَةً فَتَأْخُذُهُمْ تَحْتَ آبَاطِهِمْ فَتَفْبِضُ رُوحُ كُلِّ مُؤْمِنٍ وَكُلِّ مُسْلِمٍ وَيَبْقَى شِرَارُ النَّاسِ يَتَهَاجِرُونَ فِيهَا تَهَاجِرُ الْحُمْرُ فَعَلَيْهِمْ تَقُومُ السَّاعَةُ وَيَبْقَى شِرَارُ النَّاسِ، يَتَهَاجِرُونَ فِيهَا تَهَاجِرُ الْحُمْرُ، فَعَلَيْهِمْ تَقُومُ السَّاعَةُ)) ”سواسی حالت میں لوگ ہوں گے کہ یا کیک حق تعالیٰ ایک پاک ہوا بھیج گا کہ ان کی بغلوں کے نیچے لگے گی اور اڑکر جائے گی تو ہر مؤمن اور مسلم کی روح کو قبض کرے گی اور برے لوگ باقی رہ جائیں گے، جو آپس میں گدھوں کی طرح اختلاط کریں گے اور ان پر قیامت قائم ہوگی۔“ [صحیح مسلم: ۲۹۳]

مطلوب یہ ہے کہ جن پر قیامت قائم ہوگی وہ ایسے بُرے، بدترین اور بد ذات قسم کے لوگ ہوں گے، جو علانیٰ طور پر کسی کی پرواکے بغیر لوگوں کے سامنے گدھوں کی طرح عورتوں سے میل ملاپ کرنے والے ہوں گے اور فاشی ان کے اندر عالم ہوگی۔ آج ہمارے سماج و معاشرے میں یہ دباعام ہوتی جا رہی ہے، عورتیں ایک طرف مادر پدر آزاد ہوتی جا رہی ہیں تو دوسری جانب مرد بھی اپنی غیرت و حمیت کا جنازہ نکال رہے ہیں اور عفت و عصمت کی حفاظت کی ذرہ برابر پرواہنہیں کرتے ہیں، بلکہ اس طرح کے آزاد مردوں و عورت کھلی بے جیائی کو ہی تہذیب و ثقافت سمجھتے ہیں۔

اللہ اس طرح کے آزاد خیال لوگوں کو صحیح سمجھ عطا فرمائے، مسلمان عورتوں کی عزت و ناموس کی حفاظت فرمائے اور ہم تمام لوگوں کو ہر طرح کی برائی سے بچائے اور بُرلوں کی صحبت سے محفوظ رکھے۔ آمین!



لجمی عمر پانے کے باوجود برائیوں میں لت پت رہنے والے ⑯

ہم سمجھی اس بات سے بخوبی واقف ہیں کہ یہ دنیا عارضی ہے اور یہاں کوئی مستقل طور پر رہنے کے لیے نہیں آیا ہے، اس مختصر سی دنیوی زندگی میں ہم جیسا کریں گے آخرت میں اُسی کے مطابق جزا یا سزا کے حق دار ہوں گے۔ یہ دنیا صرف کھانے کمانے، رہنے سہنے، اونچی اونچی عالیشان اور پُر شکوہ عمارتیں بنانے کے لیے نہیں ہے، اللہ نے ہمیں اپنی عبادت و بندرگی بجالانے کے لیے پیدا فرمایا ہے اور اگر ہم اپنی مقصدِ تخلیق کو جھوٹ کر حلال و حرام کی تمیز کیے بغیر صرف مال و دولت اور متاعِ زندگی جمع کرنے میں لگ جائیں تو یہ بڑے گھاٹے کا سودا ہو گا اور آخرت کی دائیٰ زندگی میں ہم مشقت و پریشانی میں رہیں گے۔ قابل مبارک باد ہیں وہ لوگ جنہیں اللہ نے ایک لمبی عمر عطا فرمائی اور انہوں نے خوب خوب نیک اعمال انجام دے کر اپنے نامہ اعمال کو نکلیوں سے بھر لیا اور زندگی کے حسین لمحات کو یوں ہی اہو و لعب اور برائیوں میں نہیں گزارا۔ رسول اللہ ﷺ نے فرمایا:

((مَنْ طَالَ عُمُرُهُ وَحَسْنَ عَمَلُهُ)) ”جس کو لمبی عمر ملی اور اس کا عمل اچھا رہا۔“

[سنن ترمذی: ۲۳۲۹، مسند احمد: ۱۷۶۸۰، ۱۷۶۹۸ / صحیح]

لیکن بدترین ہیں وہ لوگ جو لمبی عمر پانے کے باوجود اپنے نامہ اعمال کو سیاہ در سیاہ کیے رہتے ہیں، جائیداد اور پر اپرٹی بنانے میں اپنی پوری زندگی صرف کر دیتے ہیں اور انھیں اعمالِ صالحہ انجام دینے کی توفیق نہیں ملتی ہے، ایسے لوگوں کو نبی کریم ﷺ نے بدترین قرار دیا ہے۔

ابو بکرہ رضی اللہ عنہ سے روایت ہے کہ ایک آدمی نے پوچھا: اے اللہ کے رسول! لوگوں میں سب سے بہتر شخص کون ہے؟ آپ ﷺ نے فرمایا: ((مَنْ طَالَ عُمُرُهُ وَحَسْنَ عَمَلُهُ)) ”وہ آدمی جس کو لمبی عمر ملی اور اس کا عمل نیک رہا۔“ اس نے کہا: لوگوں میں سب سے برا کون ہے؟ آپ ﷺ نے فرمایا: ((مَنْ طَالَ عُمُرُهُ وَسَاءَ عَمَلُهُ)) ”جس کو لمبی عمر ملی اور اس کا عمل برا رہا۔“ [سنن ترمذی: ۲۳۳۰، مسند احمد: ۲۰۳۱۵، مسند علی: بن زید بن جدعان ضعیف راوی ہیں، لیکن شواہد کی بنا پر یہ حدیث حسن درجے کی ہے۔]

اسلام کو نظر میں بُرے لوگ

ظاہر سی بات ہے کہ جب آدمی کی عمر بھی ہوگی تو اس کے اعمال بھی زیادہ ہوں گے، اگر عمل اچھا ہو تو اس کی جھوپی میں نیکیوں کا اچھا خاصاً صارخہ جمع ہو جائے گا، لیکن اگر اس کا عمل برآہو تو جس قدر عمر بھی ہوگی اسی قدر اس کے نامہ اعمال میں بُرے اعمال کا اضافہ بھی ہو گا۔ اس لیے وقت کی اہمیت کو سمجھتے ہوئے اس کی قدر کرنی چاہیے اور اپنے اوقات کو لایعنی چیزوں میں نہیں لگانا چاہیے۔ وقت کی حیثیت و قیمت ایک تاجر کے صل سرمائے کی طرح ہوتی ہے، تاجر جتنا سرمایہ لگاتا ہے، نفع بھی اسی کے بقدر حاصل کرتا ہے، اسی طرح انسان اپنے وقت کو جس قدر نیکی کے کاموں میں گزارتا ہے اُسی کے بقدر اسے بہتر فائدہ حاصل ہو گا اور اگر ان اوقات کو برائیوں میں گزارتا ہے تو اسی کے بعد راستے کے گناہوں میں بھی اضافہ ہو گا اور یہ اس کے حق میں نہایت عُنَیْدِ اور بُرِّ اعمالہ ہو گا اور ایک دن اسے کفِ افسوس ملن پڑے گا۔

غرض کہ زندگی اور اس کے اوقات کی بڑی قدر و قیمت ہے، اگر آدمی نیک ہے تو بھی عمر کی وجہ سے اس کے اعمالِ صالح میں اضافہ ہی ہو گا اور اگر آدمی برا ہے تو بھی عمر پانے کی صورت میں اسے اپنی سابقہ بدائعماںی اور گناہوں پر توبہ و استغفار کرنے کا موقع ملے گا اور زندگی میں سدھار پیدا ہونے کا قوی امکان رہے گا، اسی لیے دنیوی تکلیف و مصیبت پر موت کی تمنا کرنے سے نبی کریم ﷺ نے منع فرمایا ہے، تاہم اگر دین کے متعلق کسی بڑے فتنے میں پڑنے کا اندیشہ ہو اور خود آدمی اللہ سے ملاقات کا شدید متعقی ہو تو نبی کریم ﷺ کی سکھلائی ہوئی درج ذیل دعا کے ذریعہ موت کی تمنا کی جاسکتی ہے۔ انس بن مالک رضی اللہ عنہ سے روایت ہے کہ نبی ﷺ نے فرمایا: تم میں سے کسی شخص کو کسی تکلیف میں مبتلا ہو کر موت کی تمنا نہیں کرنی چاہیے اور اگر کوئی ضروری طور پر موت کی تمنا کرنا ہی چاہیے تو وہ یہ دعا کرے:

((اللَّهُمَّ أَحْبِبْنِي مَا كَانَتِ الْحَيَاةُ خَيْرًا لِي، وَتَوَفَّنِي إِذَا كَانَتِ الْوَفَاةُ خَيْرًا لِي)) ”اے

اللہ! جب تک زندگی میرے لیے بہتر ہو مجھے زندہ رکھ اور جب موت میرے لیے بہتر ہو تو مجھ کو اٹھا لے۔“

[صحیح بخاری: ۱۸۷۱، ۵۶۳۵، صحیح مسلم: ۲۶۸۰]

یہ حقیقت ہے کہ کافروں اور جن لوگوں کی اپنی پوری زندگی برائیوں اور گناہوں میں لست پت ہوتی ہے

ان کی اچانک موت اللہ تعالیٰ کی نار ارضی کی پکڑ ہوتی ہے، اسی مفہوم میں نبی ﷺ کا یہ فرمان ہے:

((مَوْتُ الْفُجَاهَةِ أَخْذَةُ أَسَفٍ)) ”اچانک موت نار ارضی کی پکڑ ہے۔“ [سنابوداود: ۱۰۰، مسند احمد: ۱۵۷۹۶ / صحیح]

اسلام کو نظر میں بُرے لوگ

ایک مومن شخص کو اگر لمبی زندگی ملے اور اسے نیکیوں کی توفیقِ ربانی بھی حاصل ہو تو یہ لمبی زندگی اس کے لیے رحمت و حصولِ ثواب کا بہترین ذریعہ ہوتی ہے۔ اس سلسلے میں عہدِ نبوی کا ایک سچا واقعہ ملاحظہ کریں کہ لمبی زندگی مومن کے لیے کیسے راحت و رحمت کا باعث بنتی ہے؟ اور اس کی وجہ سے کس قدر فائدہ حاصل ہوتا ہے۔

طلحہ بن عبد اللہ ؓ کی بیان کرتے ہیں کہ قبیلہ کے دو آدمی نبی کریم ﷺ کی خدمت میں حاضر ہوئے اور وہ دونوں ایک ساتھ مسلمان ہوئے تھے۔ ان میں سے ایک شخص دوسرے کے مقابلے میں (عبادت کے تعلق سے) زیادہ محنت کرنے والا تھا، چنانچہ (عبادت گزار) مختیٰ شخص نے جہاد کیا اور شہید ہو گیا، جب کہ دوسرا شخص اس کے بعد ایک سال تک زندہ رہنے کے بعد وفات پائی۔

طلحہ ؓ کہتے ہیں کہ میں نے خواب دیکھا کہ میں جنت کے دروازے پر کھڑا ہوں، مجھے اچانک وہ دونوں بھی دہاں دکھائی دیے، جنت سے ایک آدمی باہر نکلا اور بعد میں وفات پانے والے کو (اندر جانے کی) اجازت دے دی، اس کے بعد پھر وہی آدمی نکلا اور شہید ہونے والے کو اندر جانے کی اجازت دی پھر وہ میری جانب متوجہ ہوا اور کہا: تم واپس چلے جاؤ، ابھی تھمارا وقت نہیں آیا ہے۔ جب طلحہ ؓ نے صحیح کیا اور لوگوں کو یہ خواب سنایا تو انہیں اس پر تعجب ہوا۔ یہ بات رسول اللہ ﷺ تک پہنچی اور لوگوں نے آپ کو ماجرا سنایا تو آپ نے فرمایا: ((مَنْ أَيَّّ ذَلِكَ تَعْجِيْلُونَ؟)) ”تم لوگ کس بات پر تعجب کر رہے ہو؟“ لوگوں نے عرض کیا: اے اللہ کے رسول! دونوں میں یہ شخص زیادہ محنت کرنے والا تھا، پھر وہ شہید بھی ہوا، لیکن جنت میں یہ دوسرا شخص اس سے پہلے داخل ہو گیا۔ رسول اللہ ﷺ نے فرمایا: ((أَلَيْسَ قَدْ مَكَثَ هَذَا بَعْدَهُ سَنَةً؟)) ”کیا یہ (دوسرਾ شخص) اس کے بعد ایک سال تک زندہ نہیں رہا ہے؟“ لوگوں نے کہا: ہاں، کیوں نہیں۔ آپ نے فرمایا: ((وَأَدْرَكَ رَمَضَانَ فَصَامَ، وَصَلَّى كَذَا وَكَذَا مِنْ سَجْدَةٍ فِي السَّنَةِ؟)) ”اور اس نے رمضان کا مہینہ پایا، اس میں روزہ رکھا، اسی طرح اس نے سال میں اتنی اتنی رکعت نماز پڑھی؟“ لوگوں نے کہا: ہاں! کیوں نہیں۔ رسول اللہ ﷺ نے فرمایا: ((فَمَا بَيْنَهُمَا أَبْعَدُ مِمَّا بَيْنَ السَّمَاءِ وَالْأَرْضِ)) ”ان دونوں کے درمیان آسمان و زمین کے درمیانی فاصلے سے بھی زیادہ دوری ہے۔“ [سنن ابن ماجہ: ۳۹۲۵ / صحیح]

اس حدیث سے یہ معلوم ہوتا ہے کہ کسی بھی مومن کو اگر نیکیوں کی توفیق حاصل ہو تو اس کی لمبی زندگی اس کے لیے رحمت کا باعث ہوتی ہے، لیکن اگر معاملہ اس کے بر عکس ہو تو جس قدر لمبی زندگی ہو گی آدمی کا

اسلام کو نظر میں بُرے لوگ

نامہ اعمال بھی اسی قدر سیاہ ہوتا جائے گا، جیسا کہ گذشتہ صفحات میں پیش کی گئی احادیث نبویہ سے معلوم ہوتا ہے، اس لیے زندگی کے لمحات کو اللہ کی رضا و خوش نودی میں گزاریں۔ ایک لمبی عمر پاک بڑھاپے میں قدم رکھنے والے مردو خواتین کو اس جانب خصوصی توجہ دینی چاہیے، انھیں اپنے گناہوں کی معانی مانگی چاہیے اور اپنا وقت اللہ کی عبادت میں صرف کرنا چاہیے، مگر افسوس کہ، بہت سے معمر قسم کے لوگ بھی گناہ کے کاموں میں لگ رہتے ہیں اور زنا و فحش کاری جیسے گناہوں سے بھی باز نہیں آتے، ایسے ہی لوگوں کے بارے میں پیارے نبی ﷺ کا یہ فرمان ہے:

○ ((ثَالَّةُ لَا يُكَلِّمُهُمُ اللَّهُ يَوْمُ الْقِيَامَةِ، وَلَا يُرَّكِيْهُمْ، وَلَا يَنْظُرُ إِلَيْهِمْ، وَلَهُمْ عَذَابٌ أَلِيمٌ : شَيْخُ زَانِ، وَمَلِكُ كَذَابٍ، وَعَائِلٌ مُسْتَكْبِرٌ)) ”تین طرح کے لوگ ایسے ہیں، جن سے اللہ قیامت کے دن بات نہیں کرے گا اور نہ ان کو پاک فرمائے گا اور نہ ان کی طرف دیکھے گا اور ان کے لیے دردناک عذاب ہے: بوڑھا زانی، بہت جھوٹ بولنے والا بادشاہ اور تکبیر کرنے والا عیال دار مفلس شخص۔“
[صحیح مسلم: ۲۷]

○ ((لَا يَنْظُرُ اللَّهُ يَوْمَ الْقِيَامَةِ إِلَى الشَّيْخِ الزَّانِي، وَلَا إِلَى الْعَجُوزِ الزَّانِي)) ”اللہ قیامت کے دن بوڑھے زانی اور بوڑھی زانیہ کی طرف نہیں دیکھے گا۔“

[أجمع الأوسط للطبراني: ۸۳۹۶، سلسلة الأحاديث الصحيحة: ۳۳۷۵]

اے اللہ! ہماری عمرو زندگی میں خیر و برکت عطا فرمادے اور ہمیں بُرے اعمال و افعال سے دور رہنے کی توفیق بخش دے۔ آمین!



15 اللہ کے نام پر سوال کرنے والے اور المسوں کو نہ دینے والے

اس دنیا میں اللہ تعالیٰ نے انسانوں کو پیدا فرمایا ہے اور ان کی ابتلاء و آزمائش کے لیے اپنی حکمتِ بالغ کے ذریعہ انسانوں میں سے کسی کو امیر بنایا اور کسی کو فقیر و قلاش بنایا ہے، لیکن اس تفریق کے باوجود ہر کسی کو روزی دینے کا وعدہ کیا ہے اور جس کی تقدیر میں اللہ نے جتنی روزی لکھ دی ہے اس کو اتنی روزی مل کر رہے گی۔ حصولِ رزق سے متعلق بعض لوگ جائز را ہوں کو ترک کر کے حرام اور منوع را ہوں کا انتخاب کرتے ہیں، جو کہ قطعاً درست نہیں ہے۔ معاشرے میں کچھ تو ضرورت مند افراد ہوتے ہیں، جنہیں بسا اوقات لوگوں سے سوال کرنے کی ضرورت پیش آجائی ہے، لیکن کچھ ایسے لوگ بھی ہوتے ہیں، جو شخص اپنے ماں میں اضافہ کی خاطر درست سوال دراز کرتے رہتے ہیں اور اس کو اپنا پیشہ بنایتے ہیں، بلکہ بعض لوگ ہمہ وقت اللہ کے پاک نام کا واسطہ دے کر مانگتے رہتے ہیں، ایسے لوگ نبی فرمان کے بوجو بدرتین لوگ ہیں اور وہ صاحبِ ماں و شروت بھی بدرتین ہیں جن سے حقیقی ضرورت کے تحت اللہ کے نام پر سوال کیا جائے اور وہ سوال کرنے والے کو کچھ بھی نہ دیں۔

عبداللہ بن عباس رضی اللہ عنہما بیان کرتے ہیں کہ رسول اللہ ﷺ نے فرمایا:

((أَلَا أَخْيَرُكُمْ بِخَيْرِ النَّاسِ؟ رَجُلٌ مُمْسِكٌ بِعِنَانِ فَرَسِهِ فِي سَبِيلِ اللَّهِ، أَلَا أَخْيَرُكُمْ بِالَّذِي يَسْتَلُو؟ رَجُلٌ مُعْتَرِلٌ فِي غُنْيَهٖ لَهُ يُؤْدِي حَقَّ اللَّهِ فِيهَا، أَلَا أَخْيَرُكُمْ بِشَرِّ النَّاسِ؟ رَجُلٌ يُسَأَلُ بِاللَّهِ وَلَا يُعْطَى بِهِ)) ”کیا میں تمہیں سب سے بہتر شخص کے بارے میں نہ بتاؤں؟ اللہ کی راہ میں اپنے گھوڑے کی لگام تھامنے والا۔ کیا میں تمہیں اس شخص کے بارے میں نہ بتاؤں جو مرتبے میں اس کے بعد ہے؟ وہ شخص جو لوگوں سے الگ اپنی بکریوں کے درمیان رہ کر اللہ کا حق ادا کرتا رہتا ہے۔ کیا میں تمہیں بدرتین شخص کے بارے میں نہ بتاؤں؟ وہ شخص ہے، جس سے اللہ کے نام پر سوال کیا جائے اور وہ عطا نہ کرے۔“ [سنن ترمذی: ۱۶۵۲، سنن نسائی: ۲۵۶۹، مسند احمد: ۲۱۲۶، سلسلۃ الاحادیث الصحیحة: ۲۵۵]

اس حدیث میں پہلے مجاہد کی فضیلت بیان کی گئی ہے اور پھر اس شخص کی فضیلت بیان کی گئی ہے جو حفاظتِ دین کی خاطر الگ ہو کر اللہ کی عبادت کرتا ہے اور اس کا حق جو بالاتا ہے۔ آخر میں اس بدخت شخص کا

تذکرہ کیا گیا ہے، جس سے اللہ کے نام پر سوال کیا جائے اور وہ سائل کو کچھ نہ دے، مال ہوتے ہوئے اللہ تعالیٰ کے نام پر سوال کرنے والے کو کچھ نہ دینا حرام ہے۔ جیسا کہ عبد اللہ بن عمر رضی اللہ عنہ کی روایت میں ہے کہ رسول اللہ ﷺ نے فرمایا:

((وَمَنْ سَأَلَكُمْ بِاللَّهِ فَأَعْطُوهُ)) ”اور جو کوئی تم سے اللہ کے نام سے سوال کرے تو تم اس کو عطا کرو۔“ [سنن ابو داود: ۵۱۰۹، سنن نسائی: ۲۵۶۷، مسند احمد: ۵۳۶۵، سلسلۃ الاحادیث الصحیحۃ: ۲۵۳: صحیح]

مذکورہ بالازیر مطابعہ حدیث میں وارد لفظ ((یسئَلُ)) کو زیادہ تر محدثین نے مجہول ہی پڑھا ہے اور اپر اسی کے مطابق ترجمہ بھی کیا گیا ہے اور مجہول پڑھنے کے اعتبار سے اس کا مطلب یہ ہو گا کہ بدترین ہے وہ شخص جس سے اللہ کے نام سے سوال کیا جائے اور وہ نہ دے، جیسا کہ اس کی تفصیل بیان کی گئی۔ تاہم اسے مجہول کے بجائے معروف یعنی ((یسئَلُ)) بھی پڑھا گیا ہے اس اعتبار سے اس کا مفہوم یہ ہو گا کہ اللہ کے نام پر سوال کرنے والے اور اللہ کے نام پر سوال کرنے پر نہ دینے والے دونوں قسم کے لوگ بدترین ہیں۔ یعنی دونوں طرح کے لوگوں کی قباحت لازم آتی ہے اور دونوں بدترین قرار پاتے ہیں۔


اللہ کے نام پر سوال کیا جائے اور جس سے سوال کیا جائے اس کے پاس وسعت ہو تو ایسی صورت میں سوال کرنے والے کو دینا بھی واجب ہو گا، جیسا کہ ابھی اور اس مفہوم پر دلالت کرنے والی ابن عمر رضی اللہ عنہ کی حدیث ذکر کی گئی ہے۔ اسی طرح اللہ کے نام پر اور اس کی ذات کے حوالے سے محض دنیوی مال و متعاع کا سوال کرنا بھی درست نہیں ہے۔ علامہ محمد ناصر الدین البانی رحمہ اللہ مذکورہ حدیث کا فائدہ بیان کرتے ہوئے لکھتے ہیں:

”اس حدیث میں اللہ کے نام پر کسی دنیوی چیز کے بارے میں سوال کرنے کی حرمت اور اللہ کے نام پر سوال کرنے والے کو نہ دینے کی حرمت پر دلیل پائی جاتی ہے۔ امام سنہی رحمہ اللہ سنن نسائی کے حاشیہ پر لکھتے ہیں: ”نبوی فرمان: ((الَّذِي يَسْأَلُ بِاللَّهِ)) کو معروف پڑھنے کی صورت میں دو قباحتیں جمع ہو جاتی ہیں: ① اللہ کے نام پر سوال کرنا۔ ② اللہ کے نام پر سوال کرنے والے کو نہ دینا، اس لیے کہ دونوں صورتوں میں بیک وقت اللہ تعالیٰ کے نام کی حرمت کا پاس و لحاظ نہیں رکھا جاتا ہے۔ تاہم اسے مجہول پڑھنا بعید نہ ہے، اس لیے کہ جس بندے سے اللہ کے نام سے سوال کیا جاتا ہے اس کا اس میں کوئی عمل خل نہیں ہوتا ہے، لہذا اس مقام پر سائل

کے سوال کرنے اور نہ دینے کے درمیان کوئی مناسبت ہی نہیں پائی جاتی ہے۔ ”میں کہتا ہوں: اللہ تعالیٰ کے نام پر سوال کرنے کے باوجود نہ دینے کے حرام ہونے کی دلیلوں میں سے ایک دلیل ابن عمر اور ابن عباس رضی اللہ عنہم سے مروی حدیث بھی ہے: ((وَمَنْ سَأَلَكُمْ بِاللَّهِ فَأَعْطُوهُ)) اسی طرح اللہ تعالیٰ کے نام سے سوال کرنے کے حرام ہونے کی دلیل یہ حدیث بھی ہے: ((لَا يُسْأَلُ بِوَجْهِ اللَّهِ إِلَّا الْجَنَّةَ)) یہ روایت اگرچہ سنداً ضعیف ہے، جیسا کہ منذری وغیرہ نے بیان کیا ہے، لیکن بطور استشهاد اس سے دلیل پکڑنا درست ہو گا۔ پس جب یہ بات ثابت ہو گئی کہ اللہ تعالیٰ کے نام پر سوال کرنے والے کو دینا واجب ہے تو ایسی صورت میں بسا اوقات سوال کرنے والے کے مانگنے کی وجہ سے مسئول شخص، سوال کرنے والے کو نہ دینے کی وجہ سے، حرام شرعی مخالفت کا شکار ہو سکتا ہے اور جو حرام کا ذریعہ بنے وہ خود بھی حرام ہو گا۔ آپ خود اس پر غور و فکر کریں۔ اس سے پہلے عطا رحمہ اللہ کے حوالے سے یہ بات بھی گزر چکی ہے کہ وہ اللہ تعالیٰ کے نام پر یاقوت آن کے واسطے سے کسی دنیوی چیز کے سوال کرنے کو مکروہ سمجھتے تھے۔ یہاں یہ بات بھی ملحوظ خاطر رہے کہ اللہ کے نام پر مانگنی گئی چیز کو دنیا مسئول پر اس وقت واجب ہو گا جب کہ وہ دینے پر قادر ہو اور اس کی وجہ سے اسے یا اس کی آل اولاد کو کسی طرح کا ضرر نہ پہنچ، بصورتِ دیگر اللہ کے نام پر سوال کرنے والے کا مطالبہ پورا کرنا مسئول پر واجب نہیں ہو گا۔ واللہ اعلم“

[سلسلة الأحاديث الصحيحة : ١/٥٢]

آج کل ہمارے معاشرے میں بھیک مددگاری کو کمائی کا ایک ذریعہ بنالیا گیا ہے اور یہ ایک پیشے کی حیثیت اختیار کرچکا ہے، ہر جگہ اس طرح کے لوگ مل جاتے ہیں، مسلمانوں کی بھاری اکثریت اس پیشے سے والبته ہے، گلی کوچوں اور عام شاہراہوں پر، بسوں اور ٹرینوں میں، عام پلک مقامات اور مسجدوں کے باہر لوگ مختلف حیلہ و بہانہ بنا کر اللہ کے نام کا واسطہ دے کر مانگتے رہتے ہیں، بلکہ بہت سی بے پرده دوشیزائیں اور خواتین بھی یہ کام انجام دیتی پھر تی ہیں، حالاں کہ ہمارے پیارے بنی علیؑ نے اللہ کے نام پر مانگنے والوں اور گدگری کا پیشہ اختیار کرنے والوں کی شدید مذمت کی ہے اور انھیں بدترین فرد قرار دیا ہے۔ ابن عمر رضی اللہ عنہما سے روایت ہے کہ رسول اللہ ﷺ نے فرمایا:



((مَا يَزَالُ الرَّجُلُ يَسْأَلُ النَّاسَ حَتَّىٰ يَأْتِيَ يَوْمَ الْقِيَامَةِ لَيْسَ فِي وَجْهِهِ مُزْعَةٌ لَّهُمْ))

”آدمی ہمیشہ لوگوں سے مانگتا رہتا ہے حتیٰ کہ وہ قیامت کے دن اس حالت میں آئے گا کہ اس کے چہرے میں گوشت کا ایک ٹکڑا بھی نہیں ہو گا۔“ [صحیح بخاری: ۲۷، صحیح مسلم: ۱۰۳۰]

ابو ہریرہ رضی اللہ عنہ سے روایت کہ رسول اللہ صلی اللہ علیہ وسلم نے فرمایا:

((مَنْ سَأَلَ النَّاسَ أَمْوَالَهُمْ تَكُثُرًا، فَإِنَّمَا يَسْأَلُ جَمْرًا، فَلِيُسْتَقْلَأَ أَوْ لِيَسْتَكْبِرَ)) ”جو

شخص اپنے مال کو بڑھانے کی غرض سے لوگوں سے سوال کرے وہ اپنے لیے صرف انگارے مانگتا ہے، تو اس کی مرضی چاہے وہ کم مانگے یا زیادہ۔“ [صحیح مسلم: ۱۰۳۱]

آنچہ یا نوافراد پر مشتمل صحابہ کرام رضوان اللہ علیہم اجمعین کی ایک جماعت سے رسول اللہ صلی اللہ علیہ وسلم نے یہ بیعت لی تھی کہ وہ کسی سے سوال نہیں کریں گے، اس بیعت کی وجہ سے اس وفد میں موجود صحابہ کی یہ حالت تھی کہ ان میں سے اگر کسی کا کوڑا زمین پر گرجاتا تھا تو وہ کسی سے کپڑا نے کے لیے نہیں کہتے تھے، بلکہ خود ہی اٹھاتے تھے۔ [دیکھیے: صحیح مسلم: ۱۰۳۳]

اوپر پیش کی گئی احادیث سے معلوم ہوا کہ بلا ضرورت مانگنا اور گداگری کا پیشہ اختیار کرنا انتہائی سُکین اور حرام معاملہ ہے، اس پیشے کی کمائی بھی حرام ہوگی اور اگر اس پیشے میں اللہ تعالیٰ کے نام کا واسطہ دے کر مانگا جائے، جیسا کہ عام طور پر دیکھا جاتا ہے تو یہ اور سُکین معاملہ بن جاتا ہے، لہذا یہ پیشہ ورگداگروں کی مدنہ کرنا کوئی گناہ کا کام نہیں ہو گا اور مدنہ کرنے کی صورت میں آدمی حرام کا مرتكب نہیں ہو گا، خواہ وہ مانگنے کے لیے کوئی بھی طریقہ اختیار کریں، بلکہ ان کی مدد کرنا ظلم وعدوان اور گناہ کے کاموں میں ان کا تعاون کرنا ہو گا، جس سے ہمیں روکا گیا ہے، کیوں کہ عام طور پر یہ دیکھا جاتا ہے کہ یہ پیشہ اختیار کرنے والے بیش تر افراد عادی فسق و فجور اور فواحش کو بڑھا دیتی ہیں۔

تاہم اس حقیقت سے بھی منہ موڑنا ناممکن ہے کہ ہمارے معاشرے میں بعض لوگ مجبور و پریشان حال ہوتے ہیں اور حقیقی معنوں میں وہ اس بات کے مستحق ہوتے ہیں کہ ان کی مدد کی جائے اور ان کا سہارا بنا جائے،

ایسے لوگ اگر اپنی کسی ضرورت کے لیے دستِ سوال دراز کریں اگرچہ سوال کرنے سے پرہیز کرنا ہی بہتر ہے، تو کوئی حرج کی بات نہیں ہے، لیکن ایسے لوگوں کو بھی چاہیے کہ وہ اللہ تعالیٰ کے نام کا واسطہ دے کر نہ مانگیں، بس مجبوری کی حالت میں اپنی ضرورت کا واسطہ دے کرو قتی طور پر مانگنا درست ہو گا۔ سمرہ بن جندب رضی اللہ عنہ سے روایت ہے کہ رسول اللہ ﷺ نے فرمایا:

((الْمَسَائِلُ كُلُّهُ، يَكْدُحُ بِهَا الرَّجُلُ وَجْهُهُ، فَمَنْ شَاءَ أَبْنَى عَلَى وَجْهِهِ، وَمَنْ شَاءَ تَرَكَ إِلَّا أَنْ يَسْأَلَ الرَّجُلَ ذَا سُلْطَانِ أَوْ فِي أَمْرٍ لَا يَعْدُ مِنْهُ بُدْداً)) ”سوال کرنا ایک زخم ہے، جس سے انسان اپنے پھرے کو خوبی کرتا ہے، لہذا جو چاہے اپنے پھرے کی آبرو کو باقی رکھے اور جو چاہے چھوڑ دے، مگر یہ کہ آدمی حکمران سے مانگے یا مجبوری کی وجہ سے مانگے کہ مانگنے کے سوا کوئی چارہ کارنہ ہو (تو سوال کرنے میں کوئی حرج نہیں ہے۔)“ [سنن ابو داود: ۲۳۹ / صحیح]

اس حدیث سے جہاں یہ معلوم ہوتا ہے کہ سوال کرنا ایک مذموم حرکت ہے، وہیں اس سے اس بات کی بھی واضح ہوتی ہے کہ مجبوری کی صورت میں کسی اہم ضرورت کے تحت آدمی اپنی زبان کھول سکتا ہے۔ اہل ثروت کو بھی اس بات کا خصوصی دھیان رکھنا چاہیے کہ کوئی ضرورت مندان کے درسے خالی ہاتھ نہ جائے اور اس کی عزت نفس پر حملہ نہ کیا جائے۔ ہمارے بہانے عمومی حالات یہ ہیں کہ بیش تر لوگ دینے سے زیادہ مانگنے والے کی عزت نفس پر حملہ کرتے ہیں یا وسعت ہونے کے باوجود ضرورت مند سائل کو جھٹک کر بھگا دیتے ہیں۔ اس طرح کاروباری اپنانے سے پرہیز کریں اور حسن سلوک کے ساتھ حسن اخلاق کا مظاہرہ کریں۔

اللہ تعالیٰ سے دعا ہے کہ اللہ العالمین! ہم تمام لوگوں کو اسوہ نبوی کو اپنانے اور زندگی میں حسن عمل اور اصلاح ظاہر و باطن کی توفیق دے۔ آمین!



⑯ اپنی زینت کی نمائش کرنے والی بے پرده خواتین

عورتوں کا صلی مسکن و ٹھکانہ ان کا اپنا گھر ہے، وہ اندر وون خانہ کی ملکہ، اپنے گھر کی نگہبان اور اپنے اولاد کی حقیقی مریہ ہیں، لہذا انھیں اپنے گھر کی سکونت کو لازم پکڑنی چاہیے۔ البتہ اپنی حاجات اور ضروریات کے تحت اسلامی آدابِ حجاب کو نظر رکھتے ہوئے گھر سے باہر نکلنے کی اجازت ہے، جیسا کہ ام المؤمنین عائشہ صدیقہ رضی اللہ عنہا سے مروی روایت میں ہے کہ اللہ کے رسول ﷺ نے فرمایا:

((إِنَّهُ قَدْ أَذِنَ لِكُنَّ أَنْ تَخْرُجُنَ لِحَاجَةٍ)) ”بے شک تم عورتوں کو اپنی ضرورت پوری کرنے کے لیے باہر نکلنے کی اجازت دے دی گئی ہے۔“ [صحیح بخاری: ۲۹۵، صحیح مسلم: ۲۱۷۰]

ام المؤمنین عائشہ رضی اللہ عنہا کی اس روایت سے معلوم ہوا کہ عورتوں کو ان کی ضروری حاجات کے پیش نظر گھر سے باہر نکلنے کی اجازت ہے۔ مثلاً قضاۓ حاجت کی ضرورت، زخمیوں کی مرہم پیٹی وغیرہ کرنے کے لیے جہاد میں شرکت، باپرده ہو کر تعلیم و تدریس کے لیے نکلنا، مریض کی عیادت، اقرباء سے ملاقات اور ان کی تقدیریں مثلاً شادی و بیویاں میں شمولیت اور مساجد و عید گاہ میں حاضری وغیرہ، لیکن اگر وہ بلا ضرورت بے پرده گھر سے باہر نکلتی ہیں تو شیطان ان کی تاک میں لگ جاتا ہے، جیسا کہ عبد اللہ بن مسعود رضی اللہ عنہ سے روایت ہے کہ نبی کریم ﷺ نے فرمایا:

((الْمُرْأَةُ عَوْرَةٌ، فَإِذَا حَرَجَتِ اسْتَشْرِفَهَا الشَّيْطَانُ)) ”عورت سراپا پرده ہے، جب وہ باہر نکلتی ہے تو شیطان اس کی تاک میں لگ جاتا ہے۔“ [سنن ترمذی: ۲۳، ارواء الغلیل: ۲۷/ صحیح]

نبی ابن عمر رضی اللہ عنہما سے روایت ہے کہ رسول اللہ ﷺ نے فرمایا: ((الْمُرْأَةُ عَوْرَةٌ وَ إِنَّهَا إِذَا حَرَجَتِ اسْتَشْرِفَهَا الشَّيْطَانُ وَ إِنَّهَا لَا تَكُونُ أَقْرَبَ إِلَى اللَّهِ مِنْهَا فِي قَعْدَتِهِ)) ”عورت سراپا پرده ہے، جب وہ باہر نکلتی ہے تو شیطان اسے تاکتا ہے اور وہ اللہ کے قریب اس سے زیادہ کبھی نہیں ہوتی جس قدر وہ اپنے گھر کے اندر رہ کر ہوتی ہے۔“ [ابن ماجہ الاوسط للطبراني، بحوالہ: سلسلۃ الاحادیث الصحیحة: ۲۶۸۸]

دورِ جدید میں مغربی تہذیب سے متاثر بہت سی خواتین اپنے حقیقی مسکن اندر وون خانہ کو خیر باد کہہ کر بیرون

اسلام کو نظر میں بُرے لوگ

خانہ کو اپنا مسکن بنایا جکی ہیں، بیرونِ خانہ کی بھاگ دوڑ میں شریک ہو کر خود کو سو شل و رک میں گم کر چکی ہیں، دفتروں اور دکانوں میں گاہکوں کی کشش کا سامان بن کر اپنی نہاد آزادی کی متلاشی ہیں، غرض کہ مردوں کی ہم سری کا درجہ حاصل کرنے کے لیے تمام حدود و قیود کو پس پشت ڈال چکی ہیں، اس پر مستتزادیہ کہ حقوق و آزادی نواں کے فُتاقِ محركین نے انھیں شدے کر جلت پر تیل کا کام کیا ہے، جس کی وجہ سے معاشرے میں ان کی ناقدری میں اضافہ ہوا ہے، ان کے جائز حقوق کو سلب کر لیا گیا ہے اور سماج و معاشرے میں ان کی حیثیت اور ان کے بلند مقام کو ختم کر کے انھیں فقط تنکیں جس کا سامان بنادیا گیا ہے اور ان سب کا غنی اثر سامان میں فواحش کی بہتات، جنی اخراج کی کثرت اور افراد معاشرہ کی اخلاقی پستی کی صورت میں نظر آ رہی ہے۔

اسلام نے عورتوں کو زیب و زینت اختیار کرنے اور بنی سنور نے مطلق طور پر منع نہیں کیا ہے، بلکہ انھیں اس کی اجازت دی ہےشرط یہ کہ وہ اپنے گھر کی چہار دیواری کے اندر شرعی حدود میں رہ کر زیب و زینت کو اپنائیں اور اپنے خاوند کے لیے بنی سنوریں۔ اسی طرح عورتوں کو اپنی ضرورت کے تحت گھر سے باہر نکلنے کی اجازت دی گئی ہے، مگر انھیں پہلی جاہلی تبرج یعنی غیر محرم مردوں کے سامنے بے پر دگی اختیار کرنے اور زیب و زینت کے اظہار کی روشن کو اپنانے سے روکا گیا ہے۔ جیسا کہ اللہ تعالیٰ کا فرمان ہے:

﴿وَقَرْنَ فِي بُيُوتِكُنَّ وَلَا تَبَرَّجْنَ تَبَرَّجْ الْجَاهِلِيَّةِ الْأُولَى﴾^۱ اور تم اپنے گھروں میں

کمی رہو اور پہلی جاہلیت کی زینت ظاہر کرنے کی طرح زینت ظاہرنہ کرو۔» [آل احزاب: ۳۳]

اجنبی لوگوں کے سامنے اپنے جسمانی محسن کی نمائش، زیب و زینت کے اظہار اور عریانیت و بے پر دگی اختیار کرنے کو تبرج کہتے ہیں۔ مثلاً جسم کے بعض حصہ کو کھلا رکھنا، مردوں سے اوپھی آواز میں بے باکانہ گفتگو کرنا، ناز و ادا سے چلنا، باہر نکلنے کے لیے عطیریات اور خوشبو کا استعمال کرنا، زیورات اور کپڑوں کی نمائش کرنا وغیرہ۔ ابو موسیٰ الشعري رضي الله عنه سے روایت ہے کہ رسول اللہ صلی اللہ علیہ وسلم نے فرمایا:

((أَيُّمَا أَمْرَأٌ اسْتَعْطَرَتْ، فَمَرَّتْ عَلَى قَوْمٍ لِيَحْدُوا مِنْ رِيَحِهَا فَهِيَ زَانِيَةٌ)) ”جو کوئی عورت خوشبو لگائے اور لوگوں کے سامنے سے گزرے تاکہ لوگ اس کی خوشبو کو سوچیں تو وہ زانیہ ہے۔“

[سنن نسائي: ۵۱۲۶، السراج المنير: ۲/۸۸۷/حسن]

موجودہ دور میں آزاد خیال عورتوں کے بیہاں وہی جاہلیت اولیٰ، ثقاافت اور ترقی کے نام پر پھر عود کر آئی

ہے اور بہت سی عورتیں غیر مردوں کے سامنے اپنی خلقی زینت اور کسی بناؤ سنگار کے اظہار پر فخر محسوس کرتی ہیں، جس کا مشاہدہ کسی بھی آزاد خیال سوسائٹی میں کیا جا سکتا ہے۔ ایسی عورتوں کو حدیث میں بدترین قرار دیا گیا۔ چنانچہ ابو آذینہ صدفی رضی اللہ عنہ سے روایت ہے کہ رسول اللہ ﷺ نے فرمایا:

((خَيْرُ نِسَائِكُمُ الْوُلُودُ الْوُذُودُ الْمُوَايِّةُ إِذَا أَنْقَبَنَّ اللَّهُ، وَشَرُّ نِسَائِكُمُ الْمُتَبَرِّجَاتُ الْمُتَحِيَّلَاتُ وَهُنَّ الْمُنَافِقَاتُ لَا يَدْخُلُنَّ الْجَنَّةَ مِنْهُنَّ إِلَّا مِثْلُ الْغَرَابِ الْأَعْصَمِ))
”تحاری بہترین عورتیں وہ ہیں جو خوب محبت کرنے والی، زیادہ بچ جانے والی، شوہر کی ہم نوائی کرنے والی اور ہم دردی کرنے والی ہوں، بشرط یہ کہ وہ اللہ سے ڈرنے والی ہوں۔ اور بدترین عورتیں وہ ہیں جو غیر محروم مردوں کے سامنے زینت کا اظہار کرنے والی اور آنکر چلنے والی ہوں، ایسی عورتیں منافق ہیں، ان میں سے کوئی بھی جنت میں داخل نہیں ہوگی، مگر سرخ چونچ اور سرخ پیروں والے کوئے کی طرح بہت کم۔“ [آخر جه البیهقی فی السنن (۷) / ۸۲] سلسلة الأحاديث الصحيحة : ۱۸۴۹ ، صحيح الجامع الصغیر : ۳۳۳۰]

جب طرح سرخ چونچ اور سرخ پیروں والے کوئے کم یا بلکہ نایاب ہوتے ہیں اسی طرح مٹک مٹک کرف اخرانہ چال چلنے والی اور اپنے زیب و زینت کا اظہار کرنے والی خواتین بھی جنت میں داخلہ پانے میں نایاب ہوں گی، بلکہ ایک بنوی بیشین گوئی کے مطابق ایسی عورتیں جنت کی خوبیوں سے محروم ہوں گی، اس حدیث نبوی کا تذکرہ آگے آرہا ہے نیزاںی مفہوم کی ایک حدیث کے مطابق لباس پہننے کے باوجود برہنہ یا نیم برہنہ رہنے والی بے پرده خواتین ملعون ہوتی ہیں اور ان پر لعنت بھیجنے کی بات کہی گئی ہے اور اس طرح کی بے پرده عورتوں کی نشوونما نہیں گھروں میں ہوتی ہے، جن گھروں کے افراد دیویٹ صفت اور بے غیرت ہوتے ہیں اور اللہ تعالیٰ کی عطا کر دہ وسائل زندگی کے ذیع تمرد و سرکشی سے کام لیتے ہیں۔ عبد اللہ بن عمرو بن العاص رضی اللہ عنہما بیان کرتے ہیں کہ میں نے رسول اللہ ﷺ کو فرماتے ہوئے سنایا:

((سَيَكُونُ فِي آخرِ أُمَّتِي رِجَالٌ يَرْكَبُونَ عَلَى سُرُوحٍ كَأَشْبَاهِ الرِّحَالِ، يَنْتَلُونَ عَلَى أَبْوَابِ الْمَسَاجِدِ، نِسَاءُهُمْ كَأَسِيَّاتٍ غَارِيَاتٍ، عَلَى رُؤُوسِهِنَّ كَأَسِيَّمَةِ الْبُخْتِ الْعِجَافِ، الْعُنُوهُنَّ فَإِنَّهُنَّ مَلْعُونَاتٍ، لَوْ كَانَ وَرَاءَهُمْ أُمَّةٌ مِنَ الْأَمْمِ خَدَمُهُنَّ نِسَاءً كُمْ، كَمَا خَدَمُكُمْ نِسَاءُ الْأَمْمِ قَبْلَكُمْ)) ”عن قریب میری امت کے کچھ لوگ آخری زمانے میں کجاووں کے مشاہد زینوں پر

سوار ہوں گے، وہ مساجد کے دروازوں پر اتریں گے، ان کی عورتیں لباس پہننے کے باوجود تنگی ہوں گی، ان کے سروں پر بختی اونٹ کی جھکی ہوئی کوہاں کی طرح ہوں گے۔ ان پر لعنت بھیجو کیوں کہ ایسی عورتیں ملعون ہیں۔ اگر تمہارے پیچھے کوئی اور امت ہوتی تو تمہاری عورتیں اس کی خدمت کرتیں جیسا کہ تم سے پہلے والی امتوں کی عورتوں نے تمہاری خدمت کی ہے۔” [صحیح ابن حبان: ۵۷۵۳، مسند احمد: ۸۰۸۳]

سلسلة الأحاديث الصحيحة: ٢٦٨٣]

اس حدیث میں عورتوں کی جو حالات بیان کی گئی ہے ایسی عورتوں کا وجود ہمارے اس دور میں بکثرت ہو چکا ہے، بلکہ بہت پہلے ہی سے ایسی ملعون عورتوں کا وجود ہو چکا ہے۔ ہمارے اس دور میں عورتوں کی عربیانیت و بے پر دگی عام ہوتی جا رہی ہے اور جاہلی تبرج و نیم برہنگ بعض مسلم گھرانوں کا انتیازی و صفت قرار پاچکی ہے، جس پر قدغن لگانا از حد ضروری ہے۔ اس حدیث میں مردوں کے تعلق سے جو خبر دی گئی ہے۔ اس کے متعلق شیخ محمد ناصر الدین البازنی رحمہ اللہ لکھتے ہیں:

”اس حدیث میں بے پرده عورتوں کے علاوه مردوں کے تعلق سے بھی ایک زبردست علمی و غیبی مجرزے کا بیان ہوا ہے اور یہ وہ لوگ ہیں، جو گاڑیوں پر سوار ہو کر مسجدوں کے دروازوں پر اترتے ہیں۔ یہ نبوت کی سچی دلیل ہے، جس کا مشاہدہ ہم جمعہ کے دن کرتے ہیں، جب گاڑیاں مسجدوں کے سامنے اس قدر کھڑی کی جاتی ہیں کہ راستہ اپنی کشادگی کے باوجود تنگ ہو جاتا ہے، ان سے بہت سے لوگ نماز جمعہ کی حاضری کے لیے اترتے ہیں اور ان کی اکثریت پنج وقت نمازوں کی پابند نہیں ہوتی ہے یا اپنے گھروں میں ادا کرنے پر اتفاق کرتی ہے، گویا ان لوگوں نے پنج وقت نمازوں کے مقابلے میں نماز جمعہ پر قناعت کر لیا ہے، اسی لیے جمعہ کے دن ایک دوسرے سے بڑھ چڑھ کر حصہ لیتے ہیں اور مسجدوں کے سامنے اپنی گاڑیوں سے اترتے ہیں، لہذا ان پر نماز کا شرہ بھی نہیں ظاہر ہوتا ہے۔ ایسے لوگوں کی بیویوں اور بیٹیوں کا معاملہ بھی واضح طور پر ((نِسَاؤْهُمْ كَاسِيَاتٌ عَارِيَاتٌ)) ”ان کی عورتیں لباس پہننے کے باوجود تنگی ہوں گی“ کا مصدقہ ہوتا ہے۔

علاوه بریں ایک اور بدترین صورت حال بھی ظاہر ہو چکی ہے، جس پر یہ حدیث پورے طور پر منطبق ہو رہی ہے، جس کا مشاہدہ ہم اس دور کے آخری ایام میں گاڑیوں پر سوار ہو کر جنازہ کے پیچھے

چلنے والوں میں کر رہے ہیں۔ ان گاڑیوں میں آسودہ حال، مغزور اور نماز کو ترک کرنے والے لوگ سوار ہوتے ہیں، یہاں تک کہ جب جنازہ لے جانے والی گاڑی کو روک کر میت کو نماز جنازہ کے لیے مسجد میں داخل کیا جاتا ہے یا اسے جنازہ گاہ میں رکھا جاتا ہے تو یہ پیشہ و فرض کے لوگ مسجد کے سامنے اپنی گاڑیوں میں بیٹھ رہتے ہیں اور بعض لوگ اُتر کراس بات کے منتظر رہتے ہیں کہ جنازہ کو قبر تک لے جانے میں اس کے پچھے چل سکیں، جب کہ ایسا بطور عبادت اور آخرت کو یاد کرنے کے لیے نہیں کرتے ہیں، بلکہ یہ سب کچھ محض سماجی منافقت و مداہنت اور چالپوسی کے طور پر کرتے ہیں۔ **والله المستعان** [سلسلة الأحاديث الصحيحة: ٣١٥ - ٣١٦]

حقیقتِ واقعہ یہ ہے کہ عریانیت اور بے پردگی جدید تہذیب کا لازمی عنصر قرار پا چکی ہے۔ عورتیں شرم و حیا کا دامن تار تار کر کے بالکل عریان یا نیم عریان نظر آرہی ہیں اور مرد بھی بے باکانہ فواحش کا ارتکاب کرتے ہیں۔ جب کہ اسلام نے مردوں عورت دونوں کو نگاہیں پیچی رکھنے اور عورت کو مکمل طور پر پرودہ کرنے کا حکم دیا ہے نیزاعضائے ستر کی نمائش اور اظہار زینت سے قطعی طور پر منع کیا ہے اور مردوں کو بھی اپنا ستر چھپانے کی تاکیدی کی ہے۔ عورت پوری کی پوری چھپانے کی چیز ہے اور مرد کا ستر ناف سے لے کر گھنٹے تک ہے۔

واضح رہے کہ ایسا لباس جو جسم کے نشیب و فراز کو نمایاں کر دے یا پھر اتنا باریک ہو کہ اعضاۓ جسم کی ستر پوشی نہ کر سکے وہ عریانی اور برہنگی میں داخل ہے۔ چنان چہ نیم عریان لباس کی بے ہو دگی، جسمانی اعضا کی نمائش اور زیب و زینت کا اظہار انسان کے ٹھنڈتے جذبات کو برآبھیختہ کرتے ہیں، جس سے شہوت رانی اور ہوئی پرستی کو ہو اعلیٰ ہے اور افراد معاشرہ میں جنسی بے راہ روی کو بڑھا دالتا ہے۔ یہی وجہ ہے کہ اسلام اپنے ماننے والوں کو اس طرح کی عریانیت اور برہنگی کی قطعی اجازت نہیں دیتا ہے، بلکہ ایک ہی جس کے افراد کو بھی آپس میں ایک دوسرے کی شرم گاہوں کی جانب دیکھنے سے روکتا ہے اور ایک دوسرے سے چھپانے کا حکم دیتا ہے۔

ابو سعید خدری رضی اللہ عنہ سے روایت ہے کہ رسول اللہ ﷺ نے فرمایا:

(لَا يَنْظُرُ الرَّجُلُ إِلَى عَوْرَةِ الرَّجُلِ، وَلَا الْمَرْأَةُ إِلَى عَوْرَةِ الْمَرْأَةِ، وَلَا يُفْضِي الرَّجُلُ إِلَى الرَّجُلِ فِي نَوْبِ وَاحِدٍ، وَلَا تُفْضِي الْمَرْأَةُ إِلَى الْمَرْأَةِ فِي الشَّوْبِ الْوَاحِدِ) ”مرد مرد کی شرم گاہ اور عورت عورت کی شرم گاہ کی طرف نہ دیکھنے، اور نہ مرد مرد کے ساتھ (برہنہ ہو کر) ایک کپڑے میں

لیئے اور نہ عورت کے ساتھ (برہنہ ہو کر) ایک کپڑے میں لیئے۔” [صحیح مسلم: ۳۳۸]

دور حاضر میں عورتوں کے اندر عیانیت، بے حیائی اور بے پردگی کے جو نت نئے مناظر اور بے ہودہ مظاہر ہمارے سامنے نظر آ رہے ہیں اور جو طوفانِ بد تیزی اور بے ہودگی پھیلی ہوئی ہے، اس کی بیشین گوئی

بیعتیں نے بہت پہلے کر دی تھی۔ ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا:

((صِنْفَانِ مِنْ أَهْلِ النَّارِ لَمْ أَرْهُمَا : قَوْمٌ مَعَهُمْ سِيَاطٌ كَأَدْنَابِ الْبَقَرِ يَضْرِبُونَ بِهَا النَّاسَ، وَنِسَاءٌ كَاسِيَاتٌ عَارِيَاتٌ، مُمْيَالَاتٌ مَائِلَاتٌ، رُءُوسُهُنَّ كَأَسْنَمَةِ الْبُحْثِ الْمَائِلَةِ، لَا يَدْخُلُنَ الْجَنَّةَ، وَلَا يَجِدُنَ رِيحَهَا، وَإِنَّ رِيحَهَا لَيُوجَدُ مِنْ مَسِيرَةِ كَذَا وَكَذَا)) ”و طرح کے جہنمی ایسے ہیں، جنہیں میں نے ابھی تک نہیں دیکھا ہے یعنی ان کا وجود بعد میں ہو گا: ایک وہ لوگ ہیں، جن کے پاس گائے کے ڈموں کی طرح کوڑے ہوں گے، جن سے وہ لوگوں کو ماریں گے یعنی ظلم کریں گے۔ اور دوسرے وہ عورتیں ہیں، جو لباس پہننے کے باوجود برہنہ ہوں گی، لوگوں کو اپنی طرف مائل کرنے والی اور خود ان کی طرف مائل ہونے والی ہوں گی اور ان کے سرخخت اونٹ کے جھکی ہوئی کوہاںوں کی طرح ہوں گے، ایسی عورتیں جنت میں نہیں داخل ہوں گی، بلکہ اس کی خوشبو بھی نہیں پائیں گی، حالاں کہ اس کی خوشبو اتنے اور اتنے فاصلے سے آئے گی۔” [صحیح مسلم: ۲۱۸]

لباس پہننے کے باوجود نگلی ہوں گی یعنی ایسا باریک لباس زیب تن کریں گی، جس سے ان کا اندر وہی حصہ دکھائی دے رہا ہو گا اور جلد کارنگ نمایاں ہو گا یا انھوں نے اپنے بدن کے کچھ حصہ کو توڑھانپا ہو گا، مگر اپنے حسن و جمال کے اظہار کے لیے بدن کا کچھ حصہ کھلا چھوڑ رکھا ہو گا، اس طرح وہ اللہ کی نعمتِ لباس اور دیگر بہت سی نعمتوں سے بہرہ رہنے کے باوجود اس کا شکر کا درکار نے سے محروم ہوں گی، بدن پر کپڑا توڑا رکھا ہو گا، مگر لباسِ تقویٰ سے محروم ہوں گی اور برہنگی کی صورت بن کر آخرت کا اہتمام کرنے اور بھلانی کا کام انجام دینے سے عاری ہوں گی۔ بالوں کی کثرت، درازی اور ان کی خوب صورتی بڑھانے کے لیے مصنوعی بال لگا کر سر کو کوہاں کی شکل دینے والی ہوں گی یا بالوں کو اس زاویہ سے لپیٹیں گی کہ وہ کوہاں کی مشابہت اختیار کر لے۔ موجودہ دور میں ایسی صورتیں خواتین میں بہت زیادہ عام ہو رہی ہیں۔

مندرجہ بالا حدیثِ نبوی میں ان عورتوں کے لیے سخت و عید ہے، جو بے پردگی، اپنے زیب و زینت اور

حسن و جمال کے اظہار کو اپنائیں گی، جو کہ بد کار عورتوں کا شیوه ہے، اور مردوں کے لیے کشش اور فتنے کا باعث ہوں گی، علاوہ اذیں اپنے سر کے بالوں کو بھی مختلف اسٹائلوں سے سنواریں گی، اپنی چال ڈھال اور تاز و ادا سے مردوں کو پرچاہیں گی اور لبھائیں گی، خود بھی اس حیا بانٹگی کو اپنائیں گی اور دوسروں کو اس کی تزغیب اور تعلیم دیں گی، جیسے آج کل بیوی پارلوں کی وباۓ عظیم ہے۔ یہ حدیث علاماتِ نبوت میں سے ہے۔ بنی کریم ﷺ نے اس حدیث میں عورتوں کی بابت جو خبر دی ہے، وہ آج ہم اپنی آنکھوں سے دیکھ رہے ہیں۔ مسلمان عورتوں کی ایک بڑی تعداد نے مذکورہ تمام خرابیوں اور بے حیائیوں کو اپنالیا ہے اور اس معاملے میں وہ بازاری عورتوں سے بھی آگے بڑھ گئی ہیں۔ [دیکھیے: دلیل الطالبین ترجمہ فوائد ریاض الصالحین ۲/۳۹]

نیم عربیاں اور جسمانی ساخت کو عیاں کرنے والے لباس کو زیب تن کرنے والی خواتین ایک نبوی وعید کے مطابق جہنم میں عربیاں ہوں گی اور اس کا ایندھن بنیں گی۔ امام المؤمنین ام سلمہ رضی اللہ عنہ سے روایت ہے کہ: ایک رات رسول اللہ ﷺ کبھرائے ہوئے حالت میں بیدار ہوئے تو فرمایا:

”آج رات اللہ نے کتنے خزانے نازل کیے ہیں اور کتنے فتنے اتارے ہیں۔ کوئی ہے جو ان چورے والیوں کو جگائے؟“ آپ ﷺ کی مراد ازواج مطہرات سے تھی تاکہ وہ نماز پڑھ لیں۔ [اور فرمایا:] (یا رَبَّ كَاسِيَةٍ فِي الدُّنْيَا عَارِيَةٍ فِي الْآخِرَةِ) ”افسوس ادنیا میں کپڑے پہننے والی بہت سی عورتیں آخرت میں ننگی ہوں گی۔“ [صحیح بخاری: ۱۲۲، ۲۲۱۸، ۲۰۶۹]، جامع ترمذی: ۲۱۹۶]

آج کل مسلمان عورتوں میں عریانیت و بے حجابی اور حسن و جمال کا اظہار عام و باکی شکل اختیار کر چکی ہے۔ سڑکوں، پارکوں، گلی کوچوں، جم خانوں، شاہراہوں، بازاروں، ایوانوں اور تعلیم گاہوں میں ہر جگہ خاتون اسلام کی ایک بڑی تعداد بے پرده نظر آ رہی ہے۔ مادرن بر قتے اور نقاب کے نت نے جدید فیشن نے توب پرده عورتوں کو بھی بے پرده اور بازاری کر دیا ہے اور انھیں اپنی عزت و وقار کا کوئی پاس و لحاظ ہی نہیں رہا۔

عورت سراپا ستر ہے اور اگر بے ستر ہو تو خود اپنی ذات کے لیے اور دوسروں کے لیے بھی فتنہ اور آزمائش ہے۔ ذرا غور کریں! اگر ایک خاتون دور جدید کے عربی لباس میں ملبوس، پرفیوم و عطریات سے لیس اور زینت و آرائش کے جدید طریقوں سے آرستہ ہو کر بے محابا بے حیائی کا اظہار کرے، آفسوں اور دکانوں کی زینت بننے تو کیا وہ یہ طریقہ اختیار کر کے گھروں میں گئی رہنے والی یا باحجاب خواتین سے زیادہ محفوظ رہے

گی؟ سچ یہ ہے کہ یہ غیر محفوظ طریقہ ہے اور اس سے فواحش کو کتنا فروغ ملے گا اس کا اندازہ معاشرے پر نکاہ رکھنے والا کوئی بھی عقل مند شخص کر سکتا ہے۔ آئے دن جب زنا کے جو حادثات پیش آرہے ہیں کیا اس میں عریانیت اور بے حیائی و بے پردگی کا داخل نہیں ہے؟ میں یہ نہیں کہتا کہ زنا کے مجرم بے قصور ہیں، سزاوار نہیں ہیں، وہ ضرور خطا کار اور سزاوار ہیں، مگر معاشرے میں بڑھتی ہوئی عریانیت اور بے پردگی جیسی بے حیائی پر بھی قدغن لگانا ضروری ہے۔

عورتیں فطری طور پر بذاتِ خود حسن و جمال کا مرتع ہیں اور قدرتی طور پر ان کے اندر کرشش و جاذبیت پائی جاتی ہے، اس پر مستزادیہ کہ ہر طرح سے مزین حالت میں بے پردہ ہو کر گھر کے باہر قدم رکھنے پر ان کا مقصود وزینت کا اظہار ہوا اور پھر شیطان انھیں مزین بنانے کر مردوں عورت دونوں فریقیں کو بہکانے پر آمادہ ہو جائے تو ظاہر سی بات ہے کہ اس طرح کی مخالفت اور آپسی میل ملاپ سے فتنہ ہی برپا ہو گا۔ تاریخ گواہ ہے کہ عورتوں نے جہاں بھی بے پردگی کا مظاہرہ کیا اور مردوں کے ساتھ علائی اختلاط و ہم نشینی کو روا رکھا وہاں کا معاشرہ اخلاقی اعتبار سے پستی میں جا گرا اور دنیا کی بہت سی حکومتوں کے زوال کا بنیادی سبب بھی عورتوں کی بے راہ رودی بنی ہے۔ آج مسلمانوں کی تہذیب و شناخت کو سبوتاً ٹکرنے کے لیے یہودیوں اور عیسائیوں نے اسی ہتھیار کو استعمال کر کے مسلم نوجوانوں اور دنیا کی بہت سی مسلم حکومتوں کو پستی و گمراہی اور ذلت و غلامی کے دہانے پر لاکھڑا کر دیا ہے اور یہ مغربی قومیں مردوں زن کے بے باکانہ اختلاط اور عورتوں میں بے پردگی و خود نمائی کے رجحان کو ہوادے کر خود بھی اخلاقی دیوالیہ پن کا شکار ہیں اور وہاں کا معاشرتی نظام بھی انتہائی پستی سے دوچار ہے۔

جدید ٹیکنالوجی کی وجہ سے بھی عریانیت اور بے پردگی ہمارے معاشرے میں عام ہوتی جا رہی ہے۔ واقعہ یہ ہے کہ بہت سی ماڈرن مسلم خواتین اپنی ویڈیو خود ہی بنانے کر سو شل میڈیا کے حوالے کر رہی ہیں اور موبائل فون کے غلط استعمال نے بہت سی باپرده خواتین کو بے پردہ کر دیا ہے۔ چنانچہ آج کل شادی بیاہ، دینی اجتماعات اور عبیدین وغیرہ کے موقع پر بہت سی خواتین دلہنوں کی یا عام عورتوں کی بھی خود ان کی رضامندی سے اور کبھی ان کی اجازت کے بغیر تصویریں کھینچتی اور ویڈیو بناتی ہیں اور پورے رشتے داروں اور متعارفین کے پاس اسے بھیجنتی ہیں، جس سے بہت سے اجانب مرد بھی بڑی آسانی سے ان عورتوں کو دیکھ لیتے ہیں، جنہیں دیکھنے کی انھیں

اجازت نہیں ہے اور بعض دفعہ اس طرح کی گھر بیلو تصویریں یا ویڈیو وغیرہ سو شل پلیٹ فارم پر بھی شیئر ہو جاتی ہیں، جس سے ایک توپورے گھر خاندان کی رسوانی ہوتی ہے اور مزید متعلقہ دشیزہ کی عزتِ نفس بھی مجرح ہوتی ہے، جس کی وجہ سے با اوقات و مخفی سوچ کی حامل بن جاتی ہے۔

در اصل انسانوں کو عریاں اور بے پرده کرنا شیطانی دوستی ہے، شیطان ہی فواحش کو مزین اور آسائتہ کر کے، لوگوں کو بہلا پھسلاؤ کر اس کی جانب آمادہ کرتا ہے اور پھر اسے بے حیائی کے کام کرنے کا حکم دیتا ہے۔ سیدنا آدم اور حوا عليهم السلام کو عریاں اور بے پرده کرنے اور انہیں جنت سے نکلوانے کے لیے شیطان ہی نے مکروہ فریب اور حیله سازی سے کام لیا تھا۔ جیسا کہ قرآن کریم میں کئی مقامات پر اس جانب توجہ دلائی گئی ہے۔ اللہ تعالیٰ نے فرمایا:

فَوَسْوَسَ لَهُمَا الشَّيْطَنُ لَهُمَا مَا وُرِيَ عَنْهُمَا مِنْ سُوءَاتِهِمَا وَقَالَ مَا نَهَنُكُمَا رَبِّكُمَا عَنْ هَذِهِ الشَّجَرَةِ إِلَّا أَنْ تَكُونَا مَلَكِينَ أَوْ تَكُونَا مِنَ الْخَلِيلِينَ عليهم السلام ”پھر شیطان نے ان دونوں کو بہکایا تاکہ ان کے لیے کھول دے ان کی شرم گاہیں، جو ان دونوں سے چھپائی گئی تھیں۔ اس نے کہا کہ تمھارے رب نے تم کو اس درخت سے صرف اس لیے روکا ہے کہ کہیں تم دونوں فرشتے نہ بن جاؤ یا تم دونوں ہمیشہ رہنے والوں میں سے ہو جاؤ۔“ [الاعراف: ۲۰]

شیطان نے اپنی دسیسہ کاریوں اور حیلے سازیوں سے جب سیدنا آدم عليهم السلام اور حوا عليهم السلام واکب دوسرے کے سامنے بے پرده کر دیا تو وہ دونوں غیر شعوری طور پر جنت کے پتے توڑ توڑ کر پرده کرنے لگے۔ گویا عریانیت و بے پردنگی سے دوری اختیار کرنا اور اپنی عزت و آبرو کی حفاظت کرنا ان کی فطرت و سرشت میں داخل تھی، جس کا فوری مظاہرہ ان کی طرف سے ہوا۔ یہی وجہ ہے کہ اولادِ آدم کی نظرت میں بھی یہ داخل ہے کہ وہ اپنی آبرو کی حفاظت کریں اور اپنے مقاماتِ ستر کو ٹھانپے رکھیں یعنی عریانیت اور بے پردنگی اختیار کرنا در اصل فطرت سے بغافت ہے۔ اللہ تعالیٰ نے فرمایا:

فَدَلَّاهُمَا بِغُرُورٍ فَلَمَّا ذَاقَا الشَّجَرَةَ بَدَثْ لَهُمَا سَوْأَتُهُمَا وَطَفِقَا يَخْصِفَانِ عَلَيْهِمَا مِنْ وَرَقِ الْجَنَّةِ وَنَادَاهُمَا رَبُّهُمَا أَلَمْ أَنْهَكُمَا عَنْ تِلْكُمَا الشَّجَرَةِ وَأَقْلَ لَكُمَا إِنَّ الشَّيْطَانَ لَكُمَا عَدُوٌّ مُبِينٌ عليهم السلام ”پس اس نے دونوں کو دھوکے سے مائل کر لیا، پھر جب دونوں نے درخت کو پچھا تو ان کی شرم گاہیں ان پر گھل گئیں اور وہ دونوں اپنے آپ پر جنت کے پتوں سے

چپکا نے لگے اور ان دونوں کو ان کے رب نے پکارا کہ کیا میں نے تمھیں اس درخت سے منع نہیں کیا تھا اور یہ نہیں کہا تھا کہ شیطان تمھارا حلاہ وادیم ہے۔“ [الاعراف: ٢٢]

مذکورہ باتوں کے ضمن میں آگے چل کر اللہ تعالیٰ نے نعمتِ لباس کا تذکرہ فرمایا ہے اور پھر شیطانی فتن سے دور رہنے کی تاکید فرمائی ہے کہ مبادا شیطان تمھیں بھی تمھارے مال باپ (آدم و حوا علیہما السلام) کی طرح عیاں اور بے پردہ نہ کر دے اور یہ شیطان ہی ہے جو اولادِ آدم کو عریانی اور بے پردگی پر ابھارتا ہے۔ اللہ تعالیٰ نے فرمایا:

﴿يَا بَنِي آدَمَ لَا يَفْتَنِنُكُمُ الشَّيْطَانُ كَمَا أَخْرَجَ أَبْوَيْكُمْ مِنَ الْجَنَّةِ يَنْزَعُ عَنْهُمَا لِبَاسَهُمَا لِيُرِيهِمَا سَوْآتِهِمَا إِنَّهُ يَرَاكُمْ هُوَ وَقَبِيلُهُ مِنْ حَيْثُ لَا تَرَوْهُمْ إِنَّا جَعَلْنَا الشَّيَاطِينَ أُولَيَاءَ لِلَّذِينَ لَا يُؤْمِنُونَ﴾ ”اے آدم کی اولاد! کہیں شیطان تم کو فتنے میں نہ ڈال دے، جس طرح اس نے تمھارے مال باپ کو جنت سے نکلوادیا، اس نے ان کے لباس اترووائے تاکہ دونوں کو ان کی شرم گاہیں دکھائے، بے شک وہ اور اس کا قبیلہ تم کو ایسی جگہ سے دیکھتے ہیں، جہاں سے تم انھیں نہیں دیکھ سکتے، بے شک ہم نے شیطانوں کو ان لوگوں کا دوسرا بنایا ہے، جو ایمان نہیں لاتے۔“

[الاعراف: ٢٧]

آج ہمارے سماج و معاشرے میں عریانیت اور بے پردگی کے جو مظاہر نظر آرہے ہیں یہ سب شیطانی جعل ساز یوں کے کارنامے ہیں اور اس کو فروغ دینے والے اہلِ مغرب، داعیانِ آزادی نسوان اور محکمین مساواتِ مردوں زن درحقیقت اللہ اور اس کے رسول ﷺ نے زیدِ دینِ اسلام کے ذمہ اور بے ضیر لوگ ہیں۔ لہذا ان کی بتائی ہوئی راہوں سے بچنا اور ان کے پر فریب نعروں اور بلند بانگِ دعووں سے دوری اختیار کرنا انسانیت کا لازمی فریضہ اور شریعتِ اسلامیہ کا واجبی تقاضا ہے۔

اللہ رب العالمین سے دعا ہے کہ وہ ہمارے دین و ایمان کو سلامت رکھے اور ہماری خواتین کو حجاب و پردے میں رہنے کی توفیق عطا فرمائے۔ آمین!



بہت زیادہ کھانے والے 17

اللہ رب العالمین کا بے پایاں شکر و احسان ہے کہ اس نے اپنی مختلف طرح کی بے شمار ظاہری و باطنی نعمتوں سے ہمیں نواز رکھا ہے، جن سے ہم اطف اندوڑ ہو رہے ہیں۔ حقیقت یہ ہے کہ اللہ کی نعمتوں کو اگر ہم شمار کرنا چاہیں تو وہ ہماری شمار سے باہر ہیں۔ ان نعمتوں پر ہمیں اللہ تعالیٰ کا شکر گزار بندہ بن کر ہر طرح کی سرکشی اور طغیانی سے پر ہیز کرنا چاہیے۔ کھانے پینے کے تعلق سے بھی اللہ رب العزت نے ہمیں انواع و اقسام کی بے شمار حلال و پاکیزہ چیزوں مہیا کر رکھی ہیں، جنھیں ہم حدِ اعتدال میں رہ کر اپنی پوند کے مطابق استعمال کر سکتے ہیں، لیکن بہت سے لوگ اس میں بھی بے اعتدالی سے کام لیتے ہیں، یا تو بے دریغ انھیں ضائع کرتے ہیں یا پھر حد درج بخل و کنجوسی سے کام لیتے ہیں اور اس کے لیے دوسروں کا حق مارتے ہیں، فضول خوبی کر کے ناشکری کرتے ہیں، اللہ تعالیٰ کی جانب سے ادا کردہ حقوق کو ادا کرنے کے بجائے نعمتِ الہی پر شیخی بگھارتے ہیں اور اس کی ناراضی والی بچھوٹوں میں خرچ کر کے روئے زمین پر تمرد و سرکشی پھیلاتے ہیں۔ جب کہ اللہ تعالیٰ نے ہمیں حدِ اعتدال میں رہ کر حلال و پاکیزہ چیزوں کو استعمال کرنے کی کھلی اجازت دے رکھی ہے۔ اللہ نے فرمایا:

﴿كُلُوا مِن طَيِّبَاتِ مَا رَزَقْنَاكُمْ وَلَا تَطْغُوا فِيهِ فَيَحِلُّ عَلَيْكُمْ عَصْبِيٌّ وَمَن يَحْمِلْ عَلَيْهِ عَصْبِيٌّ فَقَدْ هَوَى﴾ کھاؤ ان پاکیزہ چیزوں میں سے جو ہم نے تھیں دی ہیں اور ان میں

حد سے نہ بڑھو، ورنہ تم پر میرا غصب اترے گا اور جس پر میرا غصب اترتا ہو یعنی وہ لاک ہو گیا۔ [طہ: ۸۱]

فرمانِ الہی: ﴿وَلَا تَطْغُوا فِيهِ﴾ اور ان میں حد سے نہ بڑھو کا مطلب یہ ہے کہ حدِ اعتدال میں رہ کر ان کا استعمال کرو اور شرعی دائرے سے نکل کر اسے سرکشی و نافرمانی کا ذریعہ نہ بناؤ، حرام چیزوں کو استعمال میں نہ لاو، حرام طریقے سے انھیں حاصل نہ کرو، غلط طریقے سے ذخیرہ اندوڑی کر کے دوسروں کو ان کے حق سے محروم نہ کرو۔ اللہ تعالیٰ نے اس کے بعد واضح فرمایا ہے کہ حد سے تجاوز کرنے کی صورت میں اللہ کے غیظو غصب کے مستحق ہو جاؤ گے اور یہ بھی جان رکھو کہ جس پر اللہ کا غیظ و غصب نازل ہو جاتا ہے وہ لاک و بر باد ہو جاتا ہے، دنیا میں بھی وہ بر باد ہو گا اور آخرت میں عذابِ الہی اس کا مقدار ہو گی، تاہم اس کے باوجود بھی

بندے کے لیے توبہ کا دروازہ ہمہ وقت کھلا ہوا ہے، چاہے تو وہ اپنے گناہوں پر پشیمان ہو کہ اللہ سے توبہ و استغفار کر کے اس کی مغفرت حاصل کر سکتا ہے۔

اس تفصیل سے معلوم ہوا کہ جس طرح حلال سے تجاوز کر کے حرام کھانا اور حلال چیزوں کو حرام امور میں خرچ کرنا حادث سے تجاوز میں داخل ہے، وہیں حلال چیزوں کو اپنے اوپر حرام قرار دے لینا بھی حد سے تجاوز کرنا ہے۔ اور پر کی آیت کریمہ میں انھیں باالوں سے روکا گیا ہے۔ دوسری جگہ اللہ نے فرمایا:

﴿وَكُلُوا وَاشْرِبُوا وَلَا شُرِّفُوا إِنَّهُ لَا يُحِبُّ الْمُسْرِفِينَ﴾ ”اور کھاؤ اور پیو اور حد سے نہ

گزو، بے شک وہ حد سے گزرنے والوں سے محبت نہیں کرتا۔“ [آل عمران: ٣١]

ایک طرف جہاں بہت سے لوگ کھانے پینے کی چیزوں کو بے در لع ضائع کرتے ہیں یا انتہائی حد تک بخل سے کام لیتے ہیں، وہیں بہت سے شکم کے پچاری اس طرح کھاتے ہیں کہ ان کا سانس لینا و بھر ہو جاتا ہے اور اتنا زیادہ کھاتے ہیں کہ خود کا ہامسہ ہی خراب کر لیتے ہیں یا ہضم تو کر لیتے ہیں، مگرستی و کاملی کی وجہ سے کوئی کام نہیں کر پاتے حتیٰ کہ کوئی عبادت بھی احسن طریقے سے انجام نہیں دے پاتے ہیں۔ ایسے بسیار خوروں کے بطن کو اللہ کے رسول ﷺ نے سب سے بدترین برتن قرار دیا ہے اور جب اس طرح کا شکم سیر پیٹ بدترین برتن قرار پائے گا تو اس وصف سے متصف لوگ بھی بدترین قرار پائیں گے۔ بنی کریم ﷺ نے آخرت کو بھول کر صرف خوب خوب انواع و اقسام کا کھانا کھانے، فرحت بخش مختلف قسم کے مشروب پینے اور عمدہ لباس زیب تن کرنے والوں کے بارے میں یہ خبر دی ہے کہ یہ اس امت کے بدترین لوگ ہیں۔ چنانچہ ابو امامہ باہلی رضی اللہ عنہ سے روایت ہے کہ رسول اللہ ﷺ نے فرمایا:

(سَيَكُونُ رِجَالٌ مِنْ أُمَّتِي يَأْكُلُونَ أَلْوَانَ الطَّعَامِ، وَيَسْرِبُونَ أَلْوَانَ الشَّرَابِ، وَيَلْمِسُونَ

أَلْوَانَ الشَّيَابِ، وَيَتَشَدَّقُونَ فِي الْكَلَامِ، فَأُولَئِكَ شَرَارُ أُمَّتِي) ”میری امت میں عنقریب کچھ لوگ ایسے ہوں گے جو مختلف قسم کے کھانے کھائیں گے، مختلف قسم کے مشروب پیسیں گے اور گفتگو میں فصاحت بگھاریں گے۔ یہی میری امت کے بدترین لوگ ہیں۔“ [اس کی سند انتہائی ضعیف ہے، لیکن دیگر طرق کی بنیاد پر حسن ہے۔ دیکھیے: المعجم الكبير للطبراني: ٧٥١٢، مسلسلة الأحاديث الصحيحة: ٤/ ٤٥ تحت رقم الحديث: ١٨٩١]

فاطمہ رضی اللہ عنہا سے روایت ہے کہ رسول اللہ ﷺ نے فرمایا: (إِنَّ مِنْ شَرَارِ أُمَّتِي الَّذِينَ غَدُوا

بِالْتَّعْيِمِ، الَّذِينَ يَطْلُبُونَ أَلْوَانَ الطَّعَامِ وَأَلْوَانَ الشَّيَابِ، يَتَشَدَّقُونَ بِالْكَلَامِ) ”میری امت کے

بدترین لوگ وہ ہیں، جو مختلف نعمتوں سے نوازے گئے اور جو قسم قسم کے کھانوں اور رنگ برنگ کپڑوں کی طلب میں لگ گئے اور جھنوں پر فحص بلیغ گفتگو کرنے کے لیے باچھوں کو موڑنا شروع کر دیا۔“

[إسناده جيد و رجاله موضوعون إلا أنه مرسل / سلسلة الأحاديث الصحيحة : ١٨٩١]

مقدمہ میں معدیکرب رضی اللہ عنہ سے روایت ہے کہ رسول اللہ صَلَّی اللہُ عَلَیْہِ وَاٰلَہٖ وَسَلَّمَ نے فرمایا:

((مَا مَلَأَ آدَمِيٌّ وِعَاءً شَرَّاً مِّنْ بَطْنٍ، بِحَسْبِ ابْنِ آدَمَ أُكْلَاتٌ يَقْمَنُ صُلْبَهُ، فَإِنْ كَانَ لَا مَحَالَةَ فَشُلْثُ لِطَعَامِهِ وَشُلْثُ لِشَرَابِهِ وَشُلْثُ لِنَفْسِهِ)) ”کسی آدمی نے پیٹ سے بدترین کوئی برتن نہیں بھرا۔ ابن آدم کے لیے چند لقمے کافی ہیں، جو اس کی کمر کو سیدھی رکھیں اور اگر کوئی چارہ کار نہ ہو یعنی زیادہ کھانا ہی ضروری ہو تو (پیٹ کا) ایک تہائی حصہ کھانے کے لیے، ایک تہائی پینے کے لیے اور ایک تہائی سانس لینے کے لیے رکھے۔“ [سنن ترمذی: ٢٣٨٠، سنن ابن ماجہ: ٣٣٢٩، مندرجہ آحمد: ١٨٢٦/١/ صحیح]

اس حدیث میں پیٹ بھر کر کھانے کی مذمت کی گئی ہے اور ایسے پیٹ کو بدترین برتن قرار دیا گیا ہے، جسے ٹھوں کر بھر لیا جائے۔ یہ حقیقت ہے کہ ضرورت سے زیادہ کھانا اور حقن تک پیٹ کو بھر لینا صحت و بدن کے لیے بھی ضرر رساں ہے، اس کی وجہ سے بیماریاں لاحق ہوتی ہیں اور شرعی اعتبار سے بھی یہ درست نہیں ہے، کیوں کہ زیادہ کھالینے کی صورت میں طبیعت بوجھل ہو جاتی ہے اور آسانی سے اسلامی احکام و آدب بھی ادا نہیں کی جاسکتی ہے، یعنی کھانے پینے میں بے اختیاطی اختیار کرنا دنیا و آخرت دونوں کے لیے نقصان دہ ہے۔ آدمی کی زندگی کا مقصد یہ نہیں ہے کہ صرف پر تکلف کھانوں میں اپنا سارا وقت اور اپنی توہانی صرف کرے، بلکہ اسی قدر کھانے سے ربط و تعلق رکھے کہ جس سے صحت و زندگی قائم رہے اور آدمی پورے نشاط کے ساتھ اپنے مقصدِ حیات یعنی عبادتِ الہی کو بحسن و خوبی انجام دے سکے اور اپنے دنیوی امور کو بھی اچھی طرح سے ادا کر سکے۔ اللہ تعالیٰ کی حلال کردہ پاکیزہ چیزوں سے منہ موڑنا بھی درست نہیں ہے اور نہ حد سے زیادہ کھانا ہی درست ہے۔ بعض لوگ اللہ کی نعمتوں کو ترک کر کے محض بھوکار ہنے کو بہتر سمجھتے ہیں اور اپنے نفس پر بے حاجب رکرتے ہیں، یہ طریقہ بھی بُنیٰ کریم ﷺ کی سنت و طریقے کے خلاف ہے، آدمی پر اس کے نفس کا بھی حق ہے کہ اسے آرام دیا جائے اور کھانے پینے کی چیزوں سے دوری اختیار کر کے اسے مشقت میں نہ ڈالا جائے۔ بنی کریم ﷺ نے فرمایا:

((كُلُوا وَاشْرُبُوا، وَالْبَسُوا وَتَصَدَّقُوا فِي غَيْرِ إِسْرَافٍ وَلَا مُخْيَلَةٍ)) "اسراف اور تکبر کے

بغیر کھا اور پیو، پہنوا اور صدقہ کرو۔" [صحیح بخاری، کتاب اللباس قبل الحجۃ: ۵۷۸۳]

ایک مرتبہ صحابہ کرام ﷺ میں سے تین افراد بنی هاشم کی عبادت کے متعلق جانکاری حاصل کرنے کے لیے ازواج مطہرات کے گھروں کی طرف آئے، جب انہیں بنی هاشم کے روایات کا معمول معلوم ہوا تو انہوں نے اسے کم سمجھا اور کہنے لگے کہ ہمارا بنی هاشم سے کیا مقابلہ ہے؟ ان کے تواگے اور پچھلے گناہ معاف کردیے گئے ہیں، ان میں سے ایک صاحب کہنے لگے کہ میں تو ہمیشہ پوری پوری رات نماز پڑھوں گا، دوسرے نے کہا میں ہمیشہ روزہ رکھوں گا کہی بے روزہ نہیں رہوں گا اور تیسرا صاحب نے کہا میں تو عورتوں سے جحاڑ کرنا چاہا۔ بنی هاشم اور کبھی نکاح نہیں کروں گا، گویا انہوں نے محض اپنی زہدو عبادت کی خاطر جائز حد سے تجاوز کرنا چاہا۔ بنی هاشم تشریف لائے اور ان سے مخاطب ہوئے: ((أَنْتُمُ الَّذِينَ قُلْنَمْ كَذَا وَكَذَا! أَمَا وَاللَّهِ إِنِّي لَأَخْشَأُمْ لِلَّهِ وَأَنْقَاعَكُمْ لَهُ، لَكِيَّ أَصُومُ وَأَفْطُرُ، وَأَصَلِي وَأَرْقُدُ، وَأَتَرْوَجُ النِّسَاءَ، فَمَنْ رَغَبَ عَنْ سُتُّي فَيَسِّنْ مَنِّي)) "تم لوگوں نے ایسی اور ایسی باتیں کی ہیں؟ دیکھو، اللہ کی قسم! میں تم لوگوں سے زیادہ اللہ سے ڈرنے والا اور اس کا تقویٰ اختیار کرنے والا ہوں، لیکن میں روزہ رکھتا ہوں اور افطار بھی کرتا ہوں، میں نماز پڑھتا ہوں اور سوتا بھی ہوں اور میں عورتوں سے شادی بھی کرتا ہوں، جس نے میری سنت سے بے رغبتی کی وہ مجھ میں سے نہیں ہے۔" [صحیح بخاری: ۵۰۴۳، صحیح مسلم: ۱۹۰]

زہدو رع کے لیے حلال اشیاء کو ترک کرنا بھی طریقے کے خلاف ہے، حلال اشیاء کو نہ تو سرے سے ترک کرنا درست ہے اور نہ اس میں اسraf سے کام لینا درست ہے۔ بہر حال بسیار خوری مومن کی شان نہیں ہے، ایک صاحبِ ایمان شخص بقدر کلفایت کھاتا پتیا ہے اور اسی کم خوری میں اسے آسودگی اور شکم سیری حاصل ہو جاتی ہے، جب کہ اس کے مقابلے میں کافر شخص بہت زیادہ کھاتا پتیا ہے اور مکمل پیٹ بھر کر کھانے پینے کے باوجود اسے آسودگی اور شکم سیری حاصل نہیں ہوتی ہے۔ ابن عمر رضی اللہ عنہ سے روایت ہے کہ رسول اللہ ﷺ نے فرمایا: ((الْمُؤْمِنُ يَأْكُلُ فِي مَعَى وَاجِدٍ، وَالْكَافِرُ يَأْكُلُ فِي سَبْعَةً أَمْعَاءً)) "مومن ایک آنٹ میں کھاتا ہے اور کافر سات آنٹوں میں کھاتا ہے۔" [صحیح بخاری: ۵۳۹۳، صحیح مسلم: ۲۰۶۱]

اسی طرح ابو ہریرہ رضی اللہ عنہ سے روایت ہے کہ رسول اللہ ﷺ نے فرمایا:

((الْمُؤْمِنُ يَشْرُبُ فِي مَعَىٰ وَاحِدٍ، وَالْكَافِرُ يَشْرُبُ فِي سَبْعَةٍ أَمْعَاءٍ)) "مومن ایک آنت

میں پیتا ہے اور کافر سات آنتوں میں پیتا ہے۔" [صحیح مسلم: ۲۰۶۳]

زیادہ کھانے پینے اور مُرغن و مقوی غذا استعمال کرنے سے حرث ولاچ بڑھتی ہے اور شہوت میں اضافہ ہوتا ہے، جس کی وجہ سے آدمی غلط راہوں میں لگ جاتا ہے اور حرام کاموں میں ملوث ہو جاتا ہے اور مقصد زندگی کو بھول کر ہمہ وقت اچھی اچیزوں کے حصول کی تگ و دو میں لگا رہتا ہے اور حرام کاموں میں بھی ملوث ہو جاتا ہے نیز شکم سیری و بسیار خوری کو عادت بنا لینے کی صورت میں پیٹ میں بکثرت فضول مادے جمع ہونے لگتے ہیں، جس کی وجہ سے انسانی جسم مختلف طرح کی بیماریوں کی آمادگاہ بن جاتا ہے اور ہمیشہ پیٹ بھر کر کھانا بذاتِ خود بدن اور جسم کی ساری قوتوں کو کمزور کر دیتا ہے، اگرچہ شکم سیری کی وجہ سے وقتی فرحت و تازگی حاصل ہو جاتی ہے۔

تائم بسا اوقات زیادہ وقت تک بھوکار ہنے کی وجہ سے یادہ کھانے کی شدید رغبت کی وجہ سے پیٹ بھر کھانے کی نوبت آجائے تو اس میں کوئی حرج و قباحت نہیں ہے اور آدمی کبھی بھار زیادہ کھاپی سکتا ہے، مطلب یہ کہ بہ وقت ضرورت کبھی بھار انسان شکم سیر ہو کو پیٹ بھر کھانا کھا سکتا ہے، جیسا کہ بعض موقع کے تعلق سے احادیث میں اس کا ثبوت ملتا ہے، مثلاً عبد الرحمن بن ابو بکر رضی اللہ عنہ نے ایک واقعہ بیان کیا، جہاں نبی کریم ﷺ موجو دتھے اس میں انھوں نے فرمایا کہ:

((فَأَكْلُنَا أَجْمَعُونَ وَشَيْقَنَا)) "ہم سب نے پیٹ بھر کر کھایا۔" [صحیح بخاری: ۵۳۸۲، صحیح مسلم: ۲۰۵۶]

ایک مرتبہ نبی ﷺ کے پاس دودھ کا تحفہ آیا تو ابو ہریرہ رضی اللہ عنہ نے خوب دودھ پیا بہاں تک کہ نبی ﷺ کے مزید اصرار پر انھیں کہنا پڑا کہ: ((لَا، وَاللَّذِي بَعْثَنَا بِالْحَقِّ مَا أَجِدُ لَهُ مَسْلَكًا)) "نہیں، اس ذات کی قسم جس نے آپ کو حق کے ساتھ مبعوث فرمایا، اب (مزید دودھ پینے کی) بالکل گنجائش نہیں ہے۔" [صحیح بخاری: ۲۳۵۲]

اس وقت ہمارے معاشرے میں کھانے پینے سے متعلق حد درج غلو اور بے اختیاطی سے کام لیا جاتا ہے۔ ایک طرف تو سینکڑوں مسلم گھرانے فاقہ شی میں زندگی گزار رہے ہیں، دو وقت کا کھانا بکشکل انھیں نصیب ہوتا ہے، مگر دوسری طرف ان کے امراء و رؤسائے بلکہ درمیانی طبقے کے لوگوں کا حال یہ ہے کہ وہ اپنے دستِ خوان پر وافر مقدار میں انواع و اقسام کے مرغن کھانے سجا تے ہیں اور پھر کھانے سے زیادہ ان کھانوں کا ضیاع کرتے ہوئے نعمتِ الہی کی ناشکری کرتے ہیں اور بچا ہوا کھانا سنبھال کر کھنا تو لوگ اپنی شان کے خلاف سمجھتے ہیں۔

بطور خاص مسلمانوں کی شادی بیاہ اور ان کے خاص موقع کی تقاریب پر طاری نظر ڈال لیں کہ ان موقع پر کھانے پینے کے متعلق کس درجہ اسراف و فضول خچی سے کام لیا جاتا ہے اور پھر ہر کوئی اعلیٰ سے اعلیٰ کو والی کا کھانا تیار کرنے کرنے میں ایک دوسرا پر سبقت لے جانے میں لگا ہوا ہے، اس طرح کی تقاریب کے موقع پر کوئی طرح کے انواع و اقسام کا کھانا افروزائد مقدار میں تیار کرایا جاتا ہے اور اکثر لوگ کھانے کی ڈشوں پر بھوکے بھیڑیے کی طرح پل پڑتے ہیں اور اس قدر کھاتے ہیں کہ بعد از فراغت ان کا چلتا پھرنا دو بھر ہو جاتا ہے، ہاضمہ تک خراب کر لیتے ہیں اور اگر کسی کے دسترنخوان پر صرف دو تین قسموں پر ہی مشتمل کھانا پیش کر دیا جائے تو لوگ اسے ہتک عزت سمجھتے ہیں اور ایسی مخلسوں میں شرکت کرنے سے پرہیز کرتے ہیں، بلکہ بعض شاطر قسم کے لوگ شادی طے ہوتے ہی لڑکی والوں سے اس بات کا عہد و بیان لے لیتے ہیں کہ کھانے پینے کی انواع و اقسام اور کو والی میں کسی طرح کی کمی نہ ہونے پائے، فلاں فلاں ڈش تولازمی طور پر موجود ہونی چاہیے اور اگر کبھی کسی کی جانب سے کچھ اونچی پنجھ ہو جاتا ہے تو ٹوبکار اور لڑائی جھگڑے تک کی نوبت پنجھ جاتی ہے، بلکہ بسا اوقات بننے بنائے آپسی رشتے تک منقطع ہو جاتے ہیں۔

اسی طرح بہت سے لوگوں نے تاخیر سے دیرات کو کھانا کھانے اور اس کے بعد گپ شپ کرنے کو اپنی عادت بنایا ہے، جس کی وجہ سے بالعموم ان کی نمازِ فجر فوت ہو جاتی ہے اور پھر کھانا ہضم نہ ہونے کی وجہ سے وہ پورے دن سستی و کاملی کا شکار رہتے ہیں، جب کہ نبی کریم ﷺ نے نمازِ عشاء کے بعد بلا ضرورت گفتگو کرنے کو ناپسند فرمایا ہے۔ [دیکھیے: صحیح بخاری: ۷۷، صحیح مسلم: ۵۳۷]

کھانے اور پینے کے تعلق سے صرف وہی چیزیں استعمال کرنی چاہیے، جنہیں اللہ تعالیٰ نے حلال قرار دیا ہے اور جنہیں حلال طریقے سے کمایا گیا ہو، ہمارے بیان اس سلسلے میں بڑی بے اختیاطی پائی جاتی ہے، لوگ حرام چیزوں کو بھی استعمال کرتے رہتے ہیں اور حلال چیزوں کو بھی حرام ذرائع سے کماکر حرام کر لیتے ہیں جب کہ حدیث میں یہ بات کہی گئی ہے کہ جس جسم کی پرورش حرام کمائی اور حرام کھانے سے ہوگی، اس جسم کا ٹھکانا جہنم ہے اور ایسے شخص کی لمبی لمبی دعائیں اور عبادات بھی اللہ تعالیٰ قبول نہیں فرماتا ہے۔ ابو ہریرہ ؓ نے فرمایا:

((أَيُّهَا النَّاسُ ! إِنَّ اللَّهَ طَيْبٌ لَا يَقْبِلُ إِلَّا طَيْبًا، وَإِنَّ اللَّهَ أَمَرَ الْمُؤْمِنِينَ بِمَا أَمَرَ بِهِ

الْمُرْسَلِينَ، فَقَالَ تَعَالَى : ﴿يَا أَيُّهَا الرَّسُولُ كُلُّوا مِنِ الظَّبَابَاتِ وَاعْتَمِلُوا صَاحِبًا﴾ [المؤمنون : ٥١] وَقَالَ تَعَالَى : ﴿يَا أَيُّهَا الَّذِينَ آتَمُوا كُلُّوا مِنْ ظَبَابَاتِ مَا رَزَقْنَاكُمْ﴾ [البقرة : ١٧٢] ثُمَّ ذَكَرَ الرَّجُلَ يُطِيلُ السَّفَرَ : أَشْعَثَ أَغْبَرَ، يَمْدُدُ يَدَيْهِ إِلَى السَّمَاءِ : يَا رَبِّ! يَا رَبِّ! وَمَطْعَمُهُ حَرَامٌ، وَمَشْرُبُهُ حَرَامٌ، وَمَلْبُسُهُ حَرَامٌ، وَغُذَيْ بِالْحَرَامِ، فَأَئِنَّ يُسْتَحْجَبُ لِذَلِكَ؟) اے لوگو! بے شک اللہ طیب (پاک) ہے اور وہ صرف طیب (پاک و حلال) کو قبول فرماتا ہے اور اللہ نے مومنوں کو اسی بات کا حکم دیا ہے، جس کا حکم رسولوں کو دیا، جیسا کہ اللہ تعالیٰ نے فرمایا: ”اے رسولو! پاکیزہ چیزوں میں سے کھاؤ اور نیک عمل کرو۔“ اور اللہ تعالیٰ نے فرمایا: ”اے ایمان والو! جو پاکیزہ روزی ہم نے تھیں دے رکھی ہیں انھیں کھاؤ پیو۔“ پھر آپ ﷺ نے ایسے آدمی کا ذکر کیا، جو لمبا سفر کرتا ہے اور وہ پریشان حال گرد و غبار سے اٹا ہوتا ہے، وہ اپنے دونوں ہاتھ آسمان کی طرف پھیلاتا ہے (اور یہ دعا کرتا ہے:)”اے میرے رب! اے میرے رب! حلال کہ اس کا کھانا حرام کا ہوتا ہے، اس کا پینا حرام ہے، اس کا لباس حرام ہے اور وہ حرام غذائے پلا ہوتا ہے، پھر اس کی دعا کیسے قبول ہوگی؟“ [صحیح مسلم: ۱۰۱۵]

اس حدیث سے معلوم ہوا کہ جس شخص کی پرورش و پرداخت پاک مال کے ذریعہ ہوتی ہے اللہ تعالیٰ اسی کی دعاوں کو شرفِ قولیت بختنگا۔ نیز دعا کی قولیت کے لیے جہاں اور بہت ساری شرطیں ہیں، وہیں یہ شرط بھی ہے کہ انسان کا کھانا، پینا، لباس اور دیگر استعمال میں آنے والی چیزیں حلال کی ہوں اور اس کی پرورش حلال و پاکیزہ مال سے ہوئی ہو۔ علاوہ ازیں دعا کی قولیت کے دیگر اسباب کی جانب بھی اس میں اشارہ موجود ہے وہ یہ کہ آدمی خوب توضیح و انکساری اختیار کرے، قصون و تکلف سے کام نہ لے، شیقی نہ بگھارے، اپنے دونوں ہاتھوں کو آسمان کی جانب بلند کرے اور پوری گریہ وزاری اور رورو کر اللہ سے اپنی ضرورت کا سوال کرے، اس لیے ہم مسلمانوں کو چاہیے کہ خود اپنی ذات پر بھی حلال کمائی سے خرچ کریں اور دیگر امور خیر میں بھی حلال کمائی سے خرچ کریں نیز حرام کمائی سے بچیں اور حرام مال خرچ کرنے سے بچیں۔ جس طرح حرام رزق کی وجہ سے دعا کرد کر دی جائے گی ایسے ہی حرام کمائی سے کیا جانے والا صدقہ و خیرات بھی روک دیا جائے گا اور یہ سب کچھ ضائع ہو جائے گا۔ اللہ تعالیٰ سے دعا ہے کہ وہ ہمیں کھانے پینے کی بے احتیاطیوں سے بچائے، حرام خوری سے دور رکھے، صحت و



خاتمه بحث

تمام قسم کی تعریف و توصیف، حمد و شاہادت و تائش اللہ رب العالمین کے لیے ہے، جس کی مدد و توفیق اور اس کے بے پایاں کرم و احسان سے کتاب و سنت کی روشن تعلیمات پر مشتمل چند باتیں آپ قارئین کرام کی خدمت میں پیش کرنے کی سعادت حاصل ہوئی۔ اللہ تعالیٰ اسے اپنے لیے خالص بنائے اور شرفِ قبول بخشنے۔ آمین!

جیسا کہ گذشتہ صفات میں آپ پڑھ چکے ہیں کہ اس کتاب کے اندر مسلم سماج و معاشرے میں پائے جانے والے ایسے بدترین لوگوں کا تنزہ کرنے تفصیل سے کیا گیا ہے، جن کو شریعت میں سب سے بُرایا مُحض بدترین شخص کہا گیا ہے، ساتھ ہی اس بُری خصلت کو بھی قدرے تفصیل سے بیان کیا گیا ہے، جس کی وجہ سے اس کے حاملین کو سب سے بُرا اور بدترین شخص قرار دیا گیا ہے اور ان اوصافِ رذیلہ کی نہ مدت میں وارد نصوص کو بھی منحصر تشریخ ووضاحت کے ساتھ پیش کیا گیا ہے اور اس کے لیے آسان اسلوب اپنانے کی ہر ممکن کوشش کی گئی ہے تاکہ معمولی پڑھنے لکھے عام افراد بھی اس کتاب کا مطالعہ کر سکیں اور اس میں پیش کی گئی باتوں کو اچھی طرح سے سمجھ سکیں، لہذا قارئین کرام سے بصد خلوص واحترام گزارش ہے کہ گذشتہ صفات میں بیان کی گئی برائیوں سے خود بھی بچیں اور اگر اپنے متعارفین اور متعلقین میں کوئی ان اوصاف میں سے کسی وصف کا حامل ہے اور اس کے اندر اس طرح کی کوئی برائی پائی جاتی ہے تو اسے بھی شرعی نصوص کو دھلا کر انتہائی حکمت و نرمی اور درد مندی سے سمجھائیں تاکہ وہ بھی بُری عادات و اطوار کو چھوڑ کر اللہ ارحم الرحیمین کے حضور توبہ و استغفار کر سکے۔ ساتھ ہی اپنے آپ سے آج ہی عہد کریں کہ نہ خود ایسے بد خصلت اطوار کو اپنائیں گے اور نہ ایسے بدترین لوگوں کی صحبت و ہم نشینی اختیار کریں گے۔ یہ بات اچھی طرح جان لیں کہ اگر بیرے لوگوں کے ساتھ رہن، اور اٹھنا بیٹھنا کریں گے تو ان کے اندر پائی جانے والی بدترین بُرائیاں آہستہ آہستہ غیر محسوس انداز سے آپ کے اندر بھی سراہیت کر جائیں گی اور نہ چاہتے ہوئے بھی آپ ان بدترین برائیوں کے عادی ہو جائیں گے۔

میں اللہ رب العزت کی حمد و شاہیان کرتا ہوں، اس کا شکر بجالاتا ہوں، اس کا احسان مند ہوں اور اس کے حضور بصیرت قلب دعا گو ہوں کہ وہ بھی سمیت تمام مسلمان مردو خواتین کو گذشتہ صفات میں ذکر کر دے بُری

خلصتوں سے بچائے اور اس ٹھمن میں بیان کردہ شرعی نصوص ہمارے مسلم نوجوانوں اور دختر ان ملتِ اسلامیہ کے لیے مشعل راہ ثابت ہوں تاکہ وہ اس کی روشنی میں بد عقیدگی، دشمنانِ اسلام کی دسیسہ کاری، اخلاقی گراوٹ اور پست کرداری سے محفوظ و مامون رہ سکیں بالخصوص شرکیہ امور، باطل و خارجی افکار و نظریات، برادرانِ وطن غیر مسلموں کی عادات و اطوار، مغربی مکاروں کے مکروہ فریب اور ان کے بلند بانگ دعووں سے اپنے آپ کو دور رکھ سکیں اور ان کے خونی پنجے سے خود کو آزاد رکھ سکیں۔

الله العالمین! میری اس معمولی کوشش اور حقیر کاوش کو قبول فرمائے، اسے شرفِ قبولیت بخش کر اس کے نفع کو عام فرمادے، اسے لوگوں کو ان کی اخلاقی گراوٹ سے بچنے کا ذریعہ بنادے، اسے میرے لیے، میرے متعلقین و احباب، اساتذہ کرام اور اس کی تیاری و اشاعت میں حصہ لینے والے تمام معاونین کے لیے ذریعہ نجات اور تو شرہ آخرت بنادے۔ آمین! تقبل یا ذا الجلال والإکرام! وصلی اللہ علی نبیہ الکریم والحمد للہ رب العالمین.

والسلام علیکم ورحمة اللہ وبرکاتہ

دعاؤں کا طالب






جمشید عالم عبد السلام سلفی

۱۸ / ۰۳ / ۲۰۲۲ء

ISLAM KI NAZAR ME BURE LOOG

BY: JAMSHED ALAM S/O ABDUSSALAM SALAFI

مؤلف کی دیگر کاوشیں



Published By:

MAKTABA AL-SALAM

Antari Bazar, Shohratgarh, Siddharth Nagar, U.P., INDIA-272205

+91-9628953010 / +91-6393225101

maktabasalam2@gmail.com/ mahboobsalafi@gmail.com